


# دوایون حالی

خواجہ الطاف حسین حالی



## فہرست

- ۱۔ قبضہ ہو دلوں پر کیا اور اس کے سوا تیرا
- ۲۔ اٹھا ہدایت کو تو عین ضرورت کے وقت
- ۳۔ اے عشق تو نے اکثر قوموں کو کھاکے چھوڑا
- ۴۔ دیکھا اے امید کچھ نہ تو ہم سے کنارہ
- ۵۔ کھولی ہیں تم نے آنکھیں اے حادثوں ہماری
- ۶۔ دلی سے نکلنے ہی ہوا جینے سے دل سیر
- ۷۔ جہاں میں حالی کسی پہاڑے سوا بھروسہ نہ کیجئے
- ۸۔ ہو عزم دیر شاید کعبہ سے پھر کراپنا
- ۹۔ نفس دعویٰ بے گناہی کا سدا کرتا رہا
- ۱۰۔ سخن میں پیروی کی گرسلف کی
- ۱۱۔ سخن پہ ہمیں رونا پڑے گا
- ۱۲۔ ذوق سب جاتے ہیں جز ذوق درد
- ۱۳۔ دل میں باقی ہے وہی حرص گناہ
- ۱۴۔ کاش اک جام بھی سالک کو پلایا جاتا
- ۱۵۔ راحت کا جہاں میں یونہی اک نام ہے گویا
- ۱۶۔ کچھ اپنی حقیقت کی گرتجھ کو خبر ہوتی
- ۱۷۔ ملتے ہی ان کے بھول گئی کلفتیں تمام
- ۱۸۔ عمر شاید نہ کرے آج وفا
- ۱۹۔ اب یارب انجمن عام نہیں

- ۲۰۔ ویسے خیال دوست بھلایا نہ جائے گا  
 ۲۱۔ قلق اور دل میں سوا ہو گیا  
 ۲۲۔ اک خوشی ہو گئی ہے تخیل کی ورنہ  
 ۲۳۔ درد دل کو دو اسے کیا مطلب  
 ۲۴۔ مجھ میں وہ تاب ضبط شکایت کہاں ہے اب  
 ۲۵۔ یہ ہیں واعظ، سب پہ منہ آتے ہیں آپ  
 ۲۶۔ گو جوانی میں تھی کج رانی بہت  
 ۲۷۔ اس کے جاتے ہی یہ کیا ہو گئی گھر کی صورت  
 ۲۸۔ تو نہیں ہوتا ہے تو دل ہوتا ہے اچاٹ  
 ۲۹۔ باپ کا ہے جھبی پسر وارث  
 ۳۰۔ بھید اپنا کھلویا عبث  
 ۳۱۔ چپ پر اپنی بھر م تھی کیا کیا کچھ  
 ۳۲۔ ہم کو بھی آتا تھا ہنسنا، بولنا  
 ۳۳۔ ہے ادب مسند پہ، جو کچھ ہے رئیس شہر کا  
 ۳۴۔ کاٹے دن زندگی کے ان یا گانوں کی طرح  
 ۳۵۔ مے مغاں کا ہے چمکا، اگر برا، اے شیخ  
 ۳۶۔ گر درد دل سے پانی بھی اے چارہ گر شفا  
 ۳۷۔ ہیں خوف اور کہیں غالب ہے رجا اے زاہد  
 ۳۸۔ پیاس تیری بوئے ساغر سے لذیذ  
 ۳۹۔ اس کے کوچے میں ہے وہ بے پرو مال  
 ۴۰۔ گو شفا سے یاس پہ، جب تک ہے دم میں ہے دم

- ۴۱۔ گھر ہے وحشت خیز اور بستی اجاڑ  
 ۴۲۔ غالب و شفیتہ، ونیر و آزرده ذوق  
 ۴۳۔ خیر ہے اے فلک چار طرف  
 ۴۴۔ یہ غم نہیں ہے وہ جسے کوئی بٹا سکے  
 ۴۵۔ غفلت ہے کہ گھیرے ہوئے چار طرف سے  
 ۴۶۔ زہد و تقویٰ سے نہیں ہوتیں، دعائیں مستجاب  
 ۴۷۔ چاہیے اک سب کا ہو مقصود  
 ۴۸۔ تو بھی کھانے میں نہیں محتاج اے شیخ  
 ۴۹۔ نکل آئے گی مئے کشی کی بھی حلت  
 ۵۰۔ اے بہار زندگی الوداع  
 ۵۱۔ یارب نگاہ بد سے چمن کو بچائیو  
 ۵۲۔ زاہدو؟ ہم تو تھے ہی آلودہ  
 ۵۳۔ غرور و حرص ہیں زیور عروس دنیا کے  
 ۵۴۔ دلوں کا کھوٹ آ کر کہیے بر ملا  
 ۵۵۔ عالم آزادگاں ہے، اک جہاں سب سے الگ  
 ۵۶۔ صلح ہے اک مہلت سامان جنگ  
 ۵۷۔ ہو گئے ہیں ہم ہی کچھ اور آج کل  
 ۵۸۔ صحبتیں اہل ورع کی سب گئیں نظروں سے گر  
 ۵۹۔ کرتے ہیں طاعت، تو کچھ خواہاں نمائش کے نہیں  
 ۶۰۔ لینے دو چین کوئی دملے کر منکر و نکیر  
 ۶۱۔ کہتے ہیں جس کو جنت وہ اک جھلک ہے



۶۲۔ جب سے سنی ہے تیری حقیقت، چین نہیں اک آن ہمیں

۶۳۔ خوب راحت میں وہ لذت تیری، اے پیری نہیں

۶۴۔ عقل کی بات کوئی ہم نے کہی ہے شاید

۶۵۔ بو الہوس عشق کی لذت سے خرد دار

۶۶۔ گو، رو چکے ہیں دکھڑا سو بار قوم کا ہم

۶۷۔ یارب اس اختلاط کا انجام ہو، بخیر

۶۸۔ زبانِ آفریر سے قاصر، قلمِ تحریر سے عاجز

۶۹۔ اب وہ اگلا سا التفات نہیں

۷۰۔ کچھ ہنسی کھیل سنبھلنا، غم ہجران میں نہیں

۷۱۔ غمِ فرقت ہی میں مرنا تو دشوار نہیں

۷۲۔ میں تو میں غیر کو اب مرنے سے انکار نہیں

۷۳۔ وحشت میں تھا خیال گل و یاسمن کہاں

۷۴۔ کوئی محرم نہیں ملتا جہاں میں

۷۵۔ مرے دل میں ہو گو مجھ سے نہاں ہو

۷۶۔ دل کو کسی طرح سمجھنے، کہ وہی ہے یہ دل

۷۷۔ در فیضِ حق بند جب تھا نہ اب کچھ

۷۸۔ بڑھاؤ نہ آپس میں ملت زیادہ

۷۹۔ وفا اغیار کی اغیار سے سن

۸۰۔ ہے ان کی دوستی پر، ہم کو تو بدگمانی

۸۱۔ جو کچھ ہے سو ہے اس کے تغافل کی شکایت

۸۲۔ فیصلہ گردشِ دوراں نے کیا ہے سو بار

- ۸۳۔ ہوا کچھ اور ہی ہے عالم میں چلتی جاتی  
 ۸۴۔ بری اور بھلی سب گزر جائے گی  
 ۸۵۔ سلف کی دیکھ رکھو راستی اور راست اخلاقی  
 ۸۶۔ اہل معنی کو ہے لازم سخن آرائی بھی  
 ۸۷۔ برائی ہے رندوں میں بھی شیخ لیکن  
 ۸۸۔ وصل کا اب بھی دل زار تمنائی ہے۔  
 ۸۹۔ اتنی ہی دشوار، اپنے عیب کی پہچان ہے  
 ۹۰۔ بزم دعوت میں رسائی ہوئی اپنی اس وقت  
 ۹۱۔ جب یہ کہتا ہوں کہ بس دنیا پہ اب تف کیجیے  
 ۹۲۔ فکر فردا کی گلے پڑ گئی عادت کیسی  
 ۹۳۔ سعی سے بہتر تن آسانی میری  
 ۹۴۔ پردے بہت وصل میں بھی درمیاں رہے  
 ۹۵۔ حق و فاجو ہم جتانے لگے  
 ۹۶۔ دوستوں کی بھی نہ ہو پرواہ جیسے  
 ۹۷۔ خط آنے لگے شکوہ آمیزان کے  
 ۹۸۔ ہم بھی آداب شریعت سے تھے آگاہ مگر  
 ۹۹۔ ملنے کی جو نہ کرنی تھی تدبیر کر چکے  
 ۱۰۰۔ بہت لگتا ہے دل صحبت میں اس کی  
 ۱۰۱۔ دھوم تھی اپنی پارسائی کی  
 ۱۰۲۔ دور پہنچی تھی اپنی آزادی  
 ۱۰۳۔ شیخ جب دل ہی دیر میں نہ لگا

\*\*\* انتخاب از دیوان حالی ..... الطاف حسین حالی ..... \*\*\*

رباعیات

قصائد

قطعات

اشعار متفرق

مثنوی



## دیباچہ

متاع بے بہا ہے شعر حالی  
 مری قیمت میری گفتار سے پوچھ  
 حالی بلا مبالغہ، انظم گوئی اور غزل گوئی کے اعتبار سے عظیم اور منفرد شاعر  
 ہیں۔۔۔ یہ خیال باطل ہے کہ ان کا کلام مقصدیت کے زور میں بوریت کا شکار اور  
 دلکشی سے عاری ہے۔ جس شخص نے غالب جیسے عظیم شاعر سے اصلاح لی ہو، اور  
 جسے،،،، غالب نے یہ مشورہ دی اہو کہ وہ شاعری ترک نہ کرے..... اس کی  
 شاعری دلچسپی اور معنویت سے کس طرح خالی ہو سکتی ہے۔ ہاں..... البتہ حالی کا  
 مسلک ناموری نہیں تھا بلکہ ان کا رجحان قومی اصلاح کی طرف تھا..... حالی نے  
 تو پستی، زبوں، حالی، غلامی، مایوسی اور بے عملی کے شکار مسلمانوں کے فوری علاج  
 کے لئے ایک نسخہ کیمیا تجویز کیا، گذشتہ عظمتوں کی یاد دلا کر۔ حال کی پستیوں  
 پر ندامت دلا کر، اور دوسری قوموں کے عروج کی تصویر دکھا کر مسلمانوں کی قوت عمل  
 میں حرکت پیدا کرنا چاہتے تھے۔

جو تمدن کی عمارت تھے گئے، اسلاف چھوڑ  
 مٹ رہے ہیں جو ہیں اپنی آن پر مچلے ہوئے  
 ساتھ انہیں دینا پڑے گا، یاں زمانے کا ضرور  
 ورنہ رہنا ہوگا دنیا میں بہ حال میتدل؟

حالی کے حساس اور درد مند دل نے اندھیروں کی ساکن، سیاسی  
 سماجی، اقتصادی، اور اخلاقی اعتبار سے کچلی ہوئی قوم کے لئی قومی شاعری کا  
 دیا جلایا۔..... بقول پروفیسر محمد خالد، مولانا حالی نے جس قومی شاعری کی بنیاد رکھی

تھی۔ اس پر علامہ اقبال نے ایک عالیشان عمارت تعمیر کرنے کا کام سہرا انجام دیا۔

اتفاق قوم ہے اقبال و دولت کی دلیل  
رائی کو کرتی ہے جو پر بت وہ قوت ہے یہی  
جو اپنے ضعف کا کچھ کرتی نہیں تدارک  
قومیں وہ چند روزہ دنیا میں مہمان ہیں۔

حالی نے اپنی اظہم و نثر سے پوری قوم کو متاثر کیا..... ان کے مشہور عالم  
مسدس، مد و جذرا سلام کی تاثیر کا یہ عالم تھا، کہ اس کے اشعار جہاں بھی پڑھے جاتے  
لوگ بے اختیار رونے لگتے۔ حالی کا دل مسلمانوں کی شکست و ریخت پر کڑھتا ہی رہا  
سینہ کوبی ہی رہی جب تک کہ دم میں دم رہا  
ہم رہے اور قوم کے اقبال کا ماتم رہا  
آئے ہیں اس غرض سے سب مل کے تاکہ سوچیں  
دنیا میں کس طرح سرسبز ہو پھر مسلمان  
حالی اپنے اشعار و اقوال دونوں راگوں سے قوم کو عمل پر اکساتے، اور تعمیر و  
ترقی پر راغب نظر آتے ہیں۔ اپنی اصلاحی شاعری کی وجہ سے ہی وہ سعدی ہند  
کہلاتے ہیں۔

کرو مہربانی تم اہل زمین پر  
خدا مہرباں ہوگا عرش بریں پر  
یہی ہے عبادت یہی دین و ایماں  
کہ کام آئے دنیا میں انساں کے انساں

حالی کی جدید شاعری اصلاح قوم، فلسفہ اور اخلاق کے مضامین پر مبنی  
ہے۔ مگر قدیم دور کی شاعری میں روایتی غزل گوئی کی پوری سچ دھج ملتی ہے، انہوں

نے بھی حسن و عشق اور گل بلبل کے سنگیت الایپے۔

جو دل پہ گزرتی ہے، کیا تجھ کو خبر ناصح  
کچھ ہم سے سنا ہوتا، پھر تو نے کہا ہوتا  
یا رب اس اختلاط کا انجام ہو بخیر  
تھا اس کو ہم سے ربط مگر اس قدر کہاں  
عشق کی داخلیت ہی سے غزل میں تگول کی کیفیت پیدا ہوتی ہے۔ حالی  
کی خارجی موضوعات پر مبنی غزلیں، اور نظمیں، پاکیزگی زبان، اور بلندی خیال کی  
مظہر تو ہو سکتی ہیں۔ مگر ان میں وہ حسین شے نہیں ملتی، جس کا تعلق روح اور وجدان  
سے ہے۔ عشق تو خارجیت کو بھی اپنے اندر سمولیتا ہے۔ حالی کا دل بھی عشق سے خالی  
تو نہ تھا۔ مگر وہ اس سے دامن بچاتے ضرور نظر آتے ہیں۔

جیتے جی تم موت کے منہ میں نہ جانا ہرگز  
دوستو، دل نہ لگانا، نہ لگانا ہرگز  
اے عشق تو نے اکثر قوموں کو کھا کے چھوڑا  
جس گھر سے سر اٹھایا، اس کو بٹھا کے چھوڑا  
دراصل حالی غزل کو ہوا اور ہوس کی دنیا سے نکال کر اعلیٰ انسانی جذبات کی  
ترجمان بنانا چاہتے ہیں۔ اور اس کے لئے لازماً انہیں تشبیہات و استعارات کے گل  
، بوٹوں اور صنائع و بدائع کی مہک سے دامن بچا کر، روزمرہ محاورہ، اور سادہ و آسان  
تراکیب کو اپنانا پڑا۔

معنی کا تم نے حالی، دریا اگر بہایا  
یہ تو بتاؤ حضرت کچھ کر کے بھی دکھایا

لذت تیرے بیان میں آئی کہاں سے یہ  
 پوچھیں گے جا کے حالی جادو بیان سے ہم  
 حالی گوسایہ، عشق بتاں سے بھاگتے رہے، مگر پھر بھی ان کے اشعار  
 میں تغزل کا رچاؤ، اور ان کی ذوقی، رنگینی چھلکتی ہے۔ بقول فراق گھور کھپوری، سچ  
 پوچھے تو دلی کے تغزل کی روایتیں، حالی ہی کے دھیمے سروں میں زندہ تھیں۔ اور داغ  
 کی لپکتی ہوئی آوازوں میں وہ کچھ سے کچھ ہو گئی تھیں۔

منہ کہاں تک چھپاؤ گے ہم سے  
 تم کو عادت ہے خود نمائی کی  
 ہم جس پر مر رہے ہیں وہ ہے بات ہی کچھ اور  
 عالم میں تجھ سے لاکھ سہی، تو مگر کہاں  
 حالی اپنی شاعری میں، مظاہر فطرت کی سچائیوں پر بھی ایمان لاتے نظر  
 آتے ہیں، ان کے ہاں تاریخ، نباتات، اور انسانی زندگی گھٹی بڑھتی، پھیلتی،  
 پھولتی، اور دم توڑتی نظر آتی ہے۔

صدا اور ہے بلبلِ نغمہ خواں کی  
 کوئی دم میں رحلت ہے اب گلستاں کی  
 نہیں کرتے کھیتی میں وہ جانفشانی  
 نہ بل جوتتے ہیں، نہ دیتے ہیں پانی  
 بہت یاں ہوئے خشک چشمے اہل کر  
 بہت باغ چھانٹے گئے، پھول بن کر  
 گردش افلاک کے ہونے لگے تجھ پر بھی وار  
 تیرے گلشن سے بھی کوچ آخر کرنے لگی بہار

حالی کو منظر نگاری پر بھی قدرت حاصل تھی، ان کی نظم برکھارت میں برسات کی دلکش منظر کشی کی گئی ہے۔ بقول ڈاکٹر عبادت بریلوی، یہ ان کے شدید احساس، گہرے شعور، اور وسیع تجربے کا نتیجہ ہے۔

برسات کا بج رہا ہے ڈنکا

اک شور ہے آسماں پر برپا

ہے ابر کی فوج آگے، آگے

اور پیچھے ہیں دل کے دل ہوا کے

حالی ایسے سنجیدہ مزاج کے ہاں بھی ظرافت اور فطری شوخیوں کی لطیف جھلک نظر آتی ہے۔ حالی نے واعظوں اور زاہدوں کو ہی ہدف نہیں بنایا، بلکہ اپنی ذات پر بھی پھبتیاں کیں۔

واعظ اک عیب سے تو پاک ہے یا ذات خدا

ورنہ بے عیب زمانے میں چلن کس کا ہے

ان کو حالی بھی بلاتے ہیں، گھر اپنے مہماں

دیکھنا آپ کی اور آپ کے گھر کی صورت

حالی اصلاح گو شاعر ہیں۔ اور ان کی شاعری ہمیں مذہب، اخلاق، اور اعلیٰ انسانی ہمدردی، و مساوات سے روشناس کراتی ہے۔ ان کے ہاں ہمیں حقیقی زندگی کی عکاسی ملتی ہے۔ زندگی کی بے کیف، اور سیدھی سادی باتوں کو بے تکلفی اور برجستگی سے سمودینا حالی کا انفرادی فن ہے۔

حال ہے نایاب پر گاہک ہیں اکثر بے خبر

شہر میں کھولی ہے حالی نے دکان سب سے الگ

فرحت صبا



## غزلیات قدیم و جدید

چونکہ بہت سی رونقیں قدیم غزلیات میں اور بہت سی جدید غزلیات میں نہیں تھیں۔ اس لئے ہر ایک ردیف میں دونوں قسم کی غزلیں ملا، جلا کر لکھ دی گئی ہیں۔ اور تمیز کے لئے ہر قدیم غزل کے شروع میں حاشیہ پر حرف ق لکھ دیا گیا ہے۔ تاکہ ناظرین اندازہ کر سکیں، کہ قدیم و جدید غزل میں کیا فرق ہے۔

## حمد

(1)

قبضہ ہو دلوں پر کیا اس کے سوا تیرا  
 اک بندہ، نافرماں ہے حمد سرا تیرا  
 گو سب سے مقدم ہے حق تیرا ادا کرنا  
 بندے سے مگر ہوگا حق کیونکہ ادا تیرا  
 محرم بھی ہے ایسا ہی جیسا کہ ہے نامحرم  
 کچھ کہہ نہ سکا جس پر یہاں بھید کھلا تیرا  
 چتا نہیں نظروں میں یاں خلعت سلطانی  
 کملی میں مگن اپنی رہتا ہے گدا تیرا  
 عظمت تیری مانے بن کچھ بن نہیں آتی یہاں  
 ہیں خیرہ و سرکش بھی دم بھرتے سدا تیرا  
 تو ہی نظر آتا ہے ہر شے پہ محیط ان کو  
 جو رنج و مصیبت میں کرتے ہیں گلا تیرا  
 نشہ میں وہ احساں کے سرشار ہیں اور بے خود  
 جو شکر نہیں کرتے نعمت پہ ادا تیرا  
 آفاق میں پھیلے گی کب تک نہ مہک تیری  
 گھر، گھر لئے پھرتی ہے پیغام صبا تیرا  
 ہر بول تیرا دل سے ٹکرا کے گزرتا ہے  
 کچھ رنگ بیاں حالی ہے سب سے جدا تیرا



کامل ہے جو ازل سے وہ ہے کمال تیرا  
 باقی ہے جو ابد تک وہ ہے جلال تیرا  
 گو حکم تیرے لاکھوں یاں ٹالتے رہے ہیں  
 لیکن ٹلا نہ ہرگز دل سے خیال تیرا  
 دل ہو کہ جان، تجھ سے کیونکر عزیز رکھے  
 دل ہے سو چیز تیری جاں ہے سو مال تیرا  
 بیگانگی میں حالی یہ رنگ آشنائی  
 سن، سن کے سر دھنیں گے قال، اہل حال تیرا



جولاہے میں ایک پر کہیں، کچھ کھلا بھی قسمت سے بھید تیرا  
 ملا نہ کھوج اس کا، پھر کسی کو ہزار ڈھونڈا، ہزار دیکھا  
 لگن میں تیری نکل گئے جو، نہ جھجکے دریائے پر خطر سے  
 گئے وہ کود آنکھ بند کر کے، نہ وار دیکھا نہ یار دیکھا  
 بچے ہوئے کاہشوں سے یاں کی، وہی ہیں جو تیرے ہو رہے ہیں  
 وگرنہ زخموں سے حادثوں کے، ہر ایک سینہ فگار دیکھا  
 چمن میں بھولے سے جا بھی نکلے، اگر کبھی داغدار تیرے  
 گل ان کی نظر میں چبھتے دیکھا، کھٹکتے آنکھوں میں خار دیکھا  
 بشر سے کچھ ہو سکے نہ حالی تو ایسے جینے سے فائدہ کیا  
 ہمیشہ بے کار تجھ کو پایا، کبھی نہ سرگرم کار دیکھا

## نعت

اٹھا ہدایت کو تو عین ضرورت کے وقت  
 جیسے کہ ہنگام قحط قبلہ سے اٹھے گھٹا  
 دوڑ پڑے سوئے حق کاٹ کے سب بیڑیاں،  
 امیوں کے جب پڑی کان میں تیری صدا  
 خاک تھی جس ملک کی مزرع شر و فساد  
 تو نے اسی کو دیا ارض مقدس بنا  
 سلسلہ انبیا ختم نہ ہوتا اگر  
 حق کی حقیقت سے تو پردہ دیتا نہ اٹھا  
 تجھ پہ صلوات و سلام رب سموات سے  
 روز شب و صبح شام قدر مال و حصے  
 ☆ ☆ ☆

(۳)

اے عشق تو نے اکثر قوموں کو کھا کر چھوڑا  
 جس گھر سے سر اٹھایا اس کو بٹھا کے چھوڑا  
 رایوں کے راج چھینے، شاہوں کے تاج چھینے  
 گردن کشوں کو اکثر نیچا دکھا کے چھوڑا  
 فرہاد کوہ کن کی لی تو نے جان شیریں  
 اور قیس عامری کو مجنوں بنا کے چھوڑا  
 یعقوب سے بشر کو دی تو نے ناصبوری

یوسف سے پارسا پر بہتاں لگا کے چھوڑا  
 عقل و خرد نے تجھ سے کچھ چپقلش جہاں کی  
 عقل و خرد کا تو نے خاکہ اڑا کے چھوڑا سا  
 افسانہ تیرا رنگین، رو داد تیری دلکش  
 شعر و سخن کا تو نے جادو بنا کے چھوڑا  
 اک دسترس سے تیری حالی بچا ہوا تھا  
 اس کے بھی دل پہ آخر چرکا لگا کے چھوڑا

☆☆☆

(۴)

دیکھ اے امید کیجیو نہ ہم سے تو کنارہ  
 تیرا ہی رہ گیا ہے لے دے کے اک سہارا  
 یوں بے سبب زمانہ پھرتا نہیں کسی سے  
 اے آسماں کچھ اس میں تیرا بھی ہے اشارہ  
 میخانہ کی خرابی جی دیکھ کے بھر آیا  
 مدت کے بعد کل وہاں جا نکلے تھے قضا را  
 اک شخص کو توقع بخشش کی بے عمل ہے  
 اے زاہدو تمہارا ہے اس میں کیا اجارہ  
 دنیا کے خرخشوں سے چیخ اٹھتے تھے ہم اول  
 آخر کو رفتہ، رفتہ، سب ہو گئے گوارہ  
 انصاف سے جو دیکھا نکلے وہ عیب سارے  
 جتنے ہنر تھے اپنے عالم میں آشکارا

افسوس اہل دیں بھی مانند اہل دنیا  
خود کام و خود نما ہیں، خود ہیں میں اور، خود آرا

☆☆☆

(۵)

کھولی ہیں تم نے آنکھیں اے حادثہ ہماری  
احساں یہ نہ ہر گز بھولیں گے ہم تمہارا  
ہوتے ہی تم تو پیدل کچھ رو دیے سواروں  
ہے لاکھ، لاکھ من کا ایک، اک قدم تمہارا  
رستے میں گر نہ ٹھہرے تو تم بھی جا ملو گے  
گزرا ابھی ہے یاں سے خیل و حشم تمہارا  
پھرتے ادھر ادھر ہو کس کی تلاش میں تم  
گم ہے تمہیں میں یارو باغ ارم تمہارا  
جادو رقم تو مانیں ہم دل سے تم کو حالی  
کچھ کر کے بھی دکھائے زور قلم تمہارا

☆☆☆

(۶)

دلی سے نکلتے ہی ہوا جینے سے دل سیر  
گویا نہ رہا اب کوئی دنیا میں ٹھکانہ  
افسوس کہ غفلت میں کٹا عہد جوانی  
تھا اب بقا گھر میں، مگر ہم نے نہ جانا  
یاروں کو ہمیں دیکھ کے عبرت نہیں ہوتی

اب واقعہ سب اپنا پڑا ، ہم کو سنانا  
لی ہوش میں آنے کی جو ساقی سے اجازت  
فرمایا خبر دار کہ نازک ہے زمانہ  
ڈھارس سی کچھ اے ہم قدمو، تم سے بندھی ہے  
حالی کو کہیں راہ میں تم چھوڑ نہ جانا

☆☆☆

(۷)

جہاں میں حالی کسی پہ اپنے سوا بھروسہ نہ کیجیے گا  
یہ بھید ہے اپنی زندگی کا، بس اس کا چرچا نہ کیجیے گا  
ہو لاکھ، غیروں کا غیر کوئی، نہ جاننا اس کو غیر ہرگز  
جو اپنا سایہ بھی ہو تو اس کو تصور اپنا نہ کیجیے گا  
سنا ہے صوفی کا قول ہے یہ کہ ہے طریقت میں کفر دعویٰ  
یہ کہ دو، دعویٰ، بہت بڑا ہے، پھر ایسا دعویٰ نہ کیجیے گا  
کہے کوئی اگر تم کو واعظ، کہ کہتے کچھ اور کرتے کچھ ہو  
زمانہ کی خو ہے نکتہ چینی، کچھ اس کی پرواہ نہ کیجیے گا  
لگاؤ تم میں نہ لاگ زاہد، نہ درد الفت کی آگ زاہد  
پھر اور کیا کیجیے گا جو ترک دنیا نہ کیجیے گا

☆☆☆

(۸)

ہو عزم دیر شاید کعبہ سے پھر کر اپنا  
 آتا ہے دور ہی سے ہم کو نظر گھر اپنا  
 قید خرد میں رہتے آتے نہیں نظر، ہم  
 وحشت رہے گی دل کی دکھلا کے جوہر اپنا  
 بیگانہ وش ہے گر وہ تو ہے ہمارے ڈھب کا  
 ایسوں ہی سے نبھا ہے، یارانہ اکثر ہمارا  
 کچھ کذب و افترا ہے، کچھ کذب حق نما ہے  
 یہ ہے بضاعت اپنی، اور یہ ہے دفتر اپنا  
 غیروں کو لیں گے آخر اپنا بنا کے کیا ہم  
 اپنوں ہی سے ہے حالی، کچھ دل مکدر اپنا

☆☆☆

(۹)

نفس دعویٰ بے گناہی کا سدا کرتا رہا  
 گر چہ اترے جی سیدل اکثر ابا کرتا رہا  
 حق نے احساں نہ کی اور میں نے کفران میں کمی  
 وہ عطا کرتا رہا، اور میں خطا کرتا رہا  
 چوریوں سے دیدہ و دل کی نہ شرمایا کبھی  
 چپکے، چپکے نفس خائن کا کہا کرتا رہا  
 طاعنوں کی زد سے بچ، بچ کر چلا راہ خطا



وار، ان کا اس لئے اکثر خطا کرتا رہا  
 نفس میں جو ناروا خواہش، ہوئی پیدا کبھی  
 اس کو حیلے، دل سے گھڑ، گھڑ کر روا کرتا رہا  
 منہ نہ دیکھیں دوست پھر میرا، اگر جانیں کہ میں  
 ان سے کیا کہتا رہا اور آپ کیا کرتا رہا  
 تھا نہ استحقاق تحسین پر سنی تحسین سدا  
 حق ہے جو دوں ہمتی کا وہ ادا کرتا رہا  
 شہرت اپنی جس قدر بڑھتی گئی آفاق میں  
 کبر نفس اتنا ہی یاں نشو و نما کرتا رہا  
 ایک عالم سے وفا کی تو نے اے حالی مگر  
 نفس پر اپنی سدا ظالم جفا کرتا رہا

☆☆☆

(۱۰)

سخن میں پیروی کی گر سلف کی  
 انہیں باتوں کو دہرانا پڑے گا  
 تعلق کا ہے پھندا پیچ در پیچ  
 یہ عقدہ ہم کو سمجھانا پڑے گا  
 بہت یاں ٹھوکریں کھائی ہیں ہم نے  
 بس اب دنیا کو ٹھکرانا پڑے گا  
 نہیں بو، انس کی اس غم کدے میں  
 کہیں دل جا کے بہلانا پڑے گا

دل اب صحبت سے کوسوں بھاگتا ہے  
 ہمیں یاروں سے شرمنا پڑے گا  
 زمانہ کر رہا ہے، قطع پیوند  
 وفا سے ہم کو پچھتانا پڑے گا  
 جو منصوبے ہیں یہ حالی تو شاید  
 ارادہ فسخ فرمانا پڑے گا  
 بشر پہلو میں دل رکھتا ہے جب تک  
 اسے دنیا کا غم کھانا پڑے گا

☆☆☆

(۱۱)

سخن پر ہمیں اپنے رونا پڑے گا  
 یہ دفتر کسی دن ڈبونا پڑے گا  
 ہوئے نہ تم سیدھے جوانی میں حالی  
 مگر اب میری جان ہونا پڑے گا

(۱۲)

فوق سب جاتے رہے جز فوق درد  
 اک یہ لپکا دیکھیے کب جائے گا  
 عیب سے خالی نہ واعظ ہے نہ ہم  
 ہم پہ منہ آئے گا منہ کی کھائے گا  
 باغ و صحرا میں رہے جو تنگ دل

جی قفس میں اس کا کیا گھبرائے گا  
 ابر و برق آئے ہیں، دونوں ساتھ، ساتھ  
 دیکھئے برے گا یا برسائے گا  
 مشکلوں کی جس کو حالی ہے خبر  
 مشکلیں آسان وہی فرمائے گا

(۱۳)

دل میں باقی ہے وہی حرص گناہ  
 پھر کیے سے اپنے ہم پچھتائیں کیا  
 آؤ اس کو لیں ہمیں جا کر منا  
 اس کی بے پروائیوں پر جائیں کیا  
 جانتا دنیا کو ہے اک کھیل تو  
 کھیل قدرت کے تجھے دکھلائیں کیا  
 مان لیجئے شیخ جو دعویٰ کرے  
 اک بزرگ دین کو ہم جھٹلائیں کیا  
 ہو چکے حالی غزل خوانی کے دن  
 راگنی بے وقت کی اب گائیں کیا

(۱۴)

چپ چپاتے اسے دے آئے دل اک بات پہ ہم  
 مال مہنگا نظر آتا تو چکایا جاتا  
 نامہ بر آج بھی خط لے کے نہ آیا یارو  
 تم تو کہتے ہو کہ وہ ہے ابھی آیا جاتا  
 لوگ کیوں شیخ کو کہتے ہیں کہ عیار ہے وہ  
 اس کی صورت سے تو ایسا نہیں پایا جاتا  
 کرتے کیا پیتے اگر مئے نہ عشا سے تا صبح  
 وقت فرصت کا یہ کس طرح گنویا جاتا  
 اس نے اچھا ہی کیا حال نہ پوچھا دل کا  
 عشق سنتے تھے، جسے ہم وہ یہی ہے شاید  
 خود بخود دل میں ہے اک شخص سمایا جاتا  
 اب تو تکفیر سے واعظ نہیں ہٹتا حالی  
 کہتے پہلے سے تو دے لے کے ہٹایا جاتا

(۱۵)

کچھ کرتے ہیں جو یاں وہی انگشت نما ہیں  
 بد نام ہی دنیا میں نکلونام ہے گویا  
 ناچیز ہے وہ کام نہیں، جن پہ کچھ الزام  
 جو کام ہیں ان کا وہی انعام ہے گویا  
 ہے وقت رحیل اور وہی عشرت کے ہیں سامان

آخر ہوئی رات اور ابھی شام ہے گویا  
جب دیکھیے حالی کو پڑا پائے بے کار  
کرنا اسے باقی یہی اک کام ہے گویا

(۱۶)

کچھ اپنی حقیقت کی گر تجھ کو خبر ہوتی  
میری ہی طرح تو بھی غیروں سے خفا ہوتا  
جو دل پہ گزرتی ہے کیا تجھ کو خبر ناصح  
گر آج نہ تم آتے، کیا جا نیے کیا ہوتا  
کل حالی دیوانہ کہتا تھا کچھ افسانہ  
سننے ہی کے قابل تھا تم نے بھی سنا ہوگا

(۱۷)

ملتے ہی ان کے بھول گئیں کلفتیں تمام  
گویا ہمارے سر پر کبھی آسمان نہ تھا  
رات ان کو بات، بات پر سو، سو دیے جواب  
مجھ کو خود اپنی ذات سے ایسا گمان نہ تھا  
رونا یہ ہے کہ آپ بھی ہنتے تھے، ورنہ یاں  
طعن رقیب دل پہ کچھ ایسا گراں نہ تھا  
تھا کچھ نہ کچھ کہ پھانس سی اک دل میں چھ گئی  
مانا کہ اس کے ہاتھ میں تیر و سناں نہ تھا

بزم سخن میں جی نہ لگا اپنا زینہار  
شب انجمن میں حالی جادو بیاں نہ تھا

(۱۸)

عمر شاید نہ کرے آج وفا  
کاٹنا ہے شب تنہائی کا  
اک دن راہ پہ جا پہنچے ہم  
شوق تھا بادیہ پیائی کا  
کچھ تو ہے قدر تماشائی کی  
ہے جو یہ شوق خود آرائی کا  
یہ ہی انجام تھا اے فصل خزاں  
گل و ببل کی شناسائی کا  
محتسب عذر بہت ہیں لیکن  
اذن ہم کو نہیں گویائی کا  
ہوں گے حالی سے بہت آوارہ  
گھر ابھی دور ہے رسوائی کا

(۱۹)

اب بار یاب انجمن عام بھی نہیں  
وہ دل کہ خاص محرم بزم حضور تھا  
روز وداع بھی شب ہجراں سے کم نہ تھا  
کچھ صبح ہی سے شام بلا کا ظہور تھا

حالی کو ہجر میں بھی جو دیکھا شادماں  
تھا حوصلہ اسی کا کہ اتنا صبور تھا

(۲۰)

دل سے خیال دوست بھلایا نہ جائے گا  
سینے میں داغ ہے کہ مٹایا نہ جائے گا  
تم کو ہزار شرم سہی مجھ کو لاکھ ضبط  
الفت وہ راز ہے کہ چھپایا نہ جائے گا  
مئے تندو ظرف حوصلہ اہل بزم تنگ  
ساقی سے جام بھر کے پلایا نہ جائے گا  
راضی ہیں ہم کہ دوست سے ہو دشمنی مگر  
دشمن کو ہم سے دوست بنایا نہ جائے گا  
بگڑیں نہ بات، بات پہ، کیوں جانتے ہیں وہ  
ہم وہ نہیں کہ ہم کو منایا نہ جائے گا  
مقصود اپنا کچھ نہ کھلا، لیکن اس قدر  
یعنی وہ ڈھونڈتے ہیں کہ پایا نہ جائے گا  
جھڑوں میں اہل دین کے نہ حالی پڑیں بس آپ  
قصہ حضور سے یہ چکایا نہ جائے گا

(۲۱)

قلق اور دل میں سوا ہو گیا  
دلاسا تمہارا بلا ہو گیا

ہوا رکتے ، رکتے دم آخر فنا  
 مرض بڑھتے ، بڑھتے دوا ہو گیا  
 سماں کل کا رہ، رہ کے آتا ہے یاد  
 ابھی کیا تھا اور کیا سے کیا ہو گیا  
 نہ دے میری امید مجھ کو جواب  
 رہے وہ خفا گر خفا ہو گیا  
 ٹپکتا ہے اشعار حالی سے حال  
 کہیں سادہ دل بتلا ہو گیا

(۲۲)

اک خوشی ہو گئی ہے تخیل کی ورنہ اب  
 وہ حوصلہ رہا نہ صبر و قرار کا  
 آؤ مٹا بھی دو، خلش آرزوئے قتل  
 کیا اعتبار زندگی مستعار کا  
 سمجھو مجھے اگر ہے تمہیں آدمی کی قدر  
 میرا اک التفات نہ مرنا ہزار کا  
 گر صبح تک وفا نہ ہوا وعدہ وصال  
 سن لیں گے وہ مال شب انتظار کا  
 ہر سمت گرد ناقہ لیلے بلند ہے  
 پہنچے جو حوصلہ ہو کسی شہسوار کا



❀❀❀ انتخاب از دیوان حالی ..... الطاف حسین حالی ..... ❀❀❀

حالی بس اب یقین ہے کہ دلی کے ہو رہے  
ہے ذرہ، ذرہ مہر فضا اس دیار کا



## ب

(۲۳)

درد دل کو دوا سے کیا مطلب  
 کیمیا کو طلا سے کیا مطلب  
 جو کریں گے بھریں گے خود واعظ  
 تم کو میری خطا سے کیا مطلب  
 جن کے معبود حور غلماں ہیں  
 ان کو زاہد خدا سے کیا مطلب  
 کام ہے مردی سے انسان کی  
 زہد یا اتقیا سے کیا مطلب  
 صوفی شہر با صفا ہے اگر  
 ہو ہماری بلا سے کیا مطلب  
 نگہت مئے پہ عشق ہیں جو حالی  
 ان کو درد و صفا سے کیا مطلب

(۲۴)

مجھ میں وہ تاب ضبط شکایت کہاں ہے اب  
 چھیڑو نہ تم کہ میرے بھی منہ میں زباں ہے اب  
 وہ دن گئے کہ حوصلہء ضبط راز تھا  
 چہرے سے اپنی شورش پنہاں عیاں ہے اب  
 جس دل کو قید ہستی دنیا سے تنگ تھا

❀❀❀.....انتخاب از دیوان حالی.....الطاف حسین حالی.....❀❀❀

وہ دل اسیر حلقہ زلف بتاں ہے اب  
آنے لگا جب اس کی تمنا میں کچھ مزہ  
کہتے ہیں لوگ جان کا اس میں زیاں ہے اب  
حالی تم اور ملازمت پیر مئے فروش  
وہ علم و دیں کدھر ہے وہ تقویٰ کہاں ہے اب



پ

(۲۵)

یہ ہیں واعظ سب پہ منہ آتے ہیں آپ  
ناصح قوم اس پہ کہلاتے ہیں آپ  
بس بہت طعن و ملامت کر چکے  
کیوں زبان رندوں کی کھلواتے ہیں آپ  
ہے صراحی میں وہی لزت کہ جو  
چڑھ کے ممبر پہ مزہ پاتے ہیں آپ  
واعظو ہے ان کو شرمانا گناہ  
جو گناہ سے اپنے شرماتے ہیں آپ  
کرتے ہیں اک، اک کی تکفیر آپ کیوں  
اس پہ بھی کچھ غور فرماتے ہیں آپ  
چھیڑ کر واعظ کو حالی خلد سے  
بسترا کیوں اپنا پھکواتے ہیں آپ

ت

(۲۶)

گوجوانی میں تھی کج رانی بہت  
 پر جوانی ہم کو یاد آئی بہت  
 وصل کے ہو، ہو کے سماں رہ گئے  
 مینہ نہ برس اور گھٹا چھائی بہت  
 ہم نے ہر ادنیٰ کو اعلیٰ کر دیا  
 خاکساری اپنی کام آئی بہت  
 کر دیا چپ واقعات دہر نے  
 تھی کبھی ہم بھی گویا نی بہت  
 ہم نہ کہتے تھے کہ حالی چپ رہو  
 راست گوئی میں ہے رسوائی بہت

(۲۷)

اس کے جاتے ہی یہ کیا ہو گئی گھر کی صورت  
 نہ وہ دیوار کی صورت ہے نہ گھر کی صورت  
 کس سے بیان وفا باندھ رہی ہے بلبل  
 کل نہ پہچان سکے گی گل ترکی صورت  
 اپنی جیبوں سے رہیں سارے نمازی ہوشیار  
 اک بزرگ آتے ہیں مسجد میں خضر کی صورت  
 دیکھے شیخ مصور سے کچھے یا نہ کچھے

صورت اور آپ سے بے عیب بشر کی صورت  
واعظو آتش دوزخ سے جہانکو تم نے  
یہ ڈرایا ہے کہ خود بن گئے ڈر کی صورت  
کیا خبر زاہد قانع کو کہ کیا چیز ہے حرص  
اس نے دیکھی ہی نہیں کیسہ زر کی صورت  
حملہ اپنے پہ بھی اک بعد ہر میت ہے ضرور  
رہ گئی سے یہی ایک فتح و ظفر کی صورت  
ان کو حالی بھی بلاتے ہیں گھراپنے مہماں  
دیکھنا آپ کو اور آپ کے گھر کی صورت

ط

(۲۸)

تو نہیں ہوتا تو رہتا ہے اچاٹ  
دل کو یہ کیسی لگا دی تو نے چاٹ  
رچ رہی ہے کان میں یاں لے وہی  
اور معنی نے کئی بدلے ہیں ٹھاٹ  
ناؤ ہے بوسیدہ اور موجیں ہیں سخت  
اور دریا کا بہت چکلا ہے پاٹ  
دیر سے مسجد میں ہم آئے تو ہیں۔  
ہے مگر یاں جی کچھ زاہد اچاٹ  
تغ میں یہ برش حالی نہیں  
جس قدر تیری زباں کرتی ہے کاٹ

ث

(۲۹)

باپ کا ہے جیہی وارث پسر  
 ہو ہنر کا بھی اس کے گر وارث  
 فاتحہ ہو کہاں سے میت کی  
 لے گئے ڈھو کے سیم و زر وارث  
 خاک و کرمان گورو و خویش و تبار  
 ایک میت ہو اور اس قدر وارث  
 واعظو دین کا خدا حافظ  
 انبیاء کے ہو تم اگر وارث  
 قوم بے پر ہے، دین بے کس ہے  
 گئے اسلام کے کدھر وارث  
 ہم پہ بیٹھے ہیں ہاتھ دھوئے حریف  
 جیسے مردہ کے مال پر وارث  
 ترکہ چھوڑا ہے کچھ اگر حالی  
 کیوں ہیں میت پہ نوحہ گر وارث



(۳۰)

بھید واعظ اپنا کھلویا عبث  
دل جلوں کو تو نے گر مایا عبث  
شیخ رندوں میں بھی ہیں کچھ پاک باز  
سب کو ملزم تو نے ٹھہرایا عبث  
آنکلتے تھے کبھی مسجد میں ہم  
تو نے زاہد ہم کو شرمایا عبث  
کھیتیاں جل کر ہوئیں یارو کی خاک  
ابر ہے گھر کر ادھر آیا عبث  
قوم کا حالی پنپنا ہے محال  
تم نے رو، رو سب کو رلویا عبث

## ج

(۳۱)

چپ پر اپنی بھرم تھی کیا، کیا کچھ  
 بات بگڑی بنی، بنائی آج  
 شکوہ کرنے کی خو نہ تھی اپنی  
 پر طبیعت ہی کچھ بھر آئی آج  
 چور ہے دل میں کچھ نہ کچھ یارو  
 نیند پھر رات بھر نہ آئی آج  
 کل یہاں کارو بار ہیں سب بند  
 کر لو کرنی ہے جو کمانی آج  
 زد سے الفت کی بیچ کے چلنا تھا  
 مفت حالی نے چوٹ کھائی آج

(۳۲)

ہم کو بھی آتا تھا ہنستا بولنا  
 جب کبھی جیتے تھے ہم اے بذلہ سخ  
 آگئی مرگ طبعی ہم کو یاد  
 شاخ سے دیکھا جو خود گرتا ترخ  
 راہ اب سیدھی ہے حالی سوئے دوست  
 ہو چکے طے سب خم و پیچ و شکنج

چ

(۳۳)

شاید معنی کو آرائش کی کچھ حاجت نہیں  
سجہ و سجادہ ہیچ اور جبہ و دستار ہیچ  
ہے ادب مسند پہ، جو کچھ ہے رئیس شہر کا  
ہٹ کے مند سے جو دیکھیں تو ہیں سرکار ہیچ  
گو کہ حالی اگلے استادوں کے آگے ہیچ ہے  
کاش ہوتے ملک میں ایسے ہی اب دو چار ہیچ

## ح

(۳۴)

کاٹھے دن زندگی کے ان یگانوں کی طرح  
 جو سدا رہتے ہیں چوکس پا سہانوں کی طرح  
 منزل دنیا میں ہیں پا در رکاب آٹھوں پہر  
 رہتے ہیں مہمان سرا میں مہمانوں کی طرح  
 سعی سے اکتاتے نہیں اور محنت سے کنیاتے نہیں  
 جھیلتے ہیں سختیوں کو سخت جانوں کی طرح  
 شاد مانی میں گزرتے اپنے آپ سے نہیں  
 غم میں رہتے ہیں شگفتہ شاد مانوں کی طرح  
 رکھتے ہیں تمکین جوانی میں بڑھاپے سے سوا  
 رہتے ہیں چو نچال پیری میں جوانوں کی طرح  
 پاتے ہیں اپنوں میں غیروں سے سوا بیگانگی  
 پر بھلا تکتے ہیں ایک اک کا یگانوں کی طرح  
 آس کھیتی کے پنپنے کی انہیں ہو یا نہ ہو  
 ہیں اسے پانی دیے جاتے کسانوں کی طرح  
 ان کے غصے میں ہے دسوزی، ملامت میں ہے پیار  
 مہربانی کرتے ہیں تا مہربانوں کی طرح  
 کام سے کام اپنے ان کو، گو ہو عالم نکتہ چین  
 دن بسر کرتے ہیں دیوانوں میں سیانوں کی طرح

❁❁❁..... انتخاب از دیوان حالی..... الطاف حسین حالی.....❁❁❁

کچھ کیا حالی نہ کچھ سادگی گر اختیار بولنا آئے  
نہ جب رنگین بیانون کی طرح



## خ

(۳۵)

مے مغاں کا ہے چمکا اگر برا اے شیخ  
تو ایسی ہی کوئی چاٹ اور دے لگا اے شیخ  
وہ نکلے بھان متی، جو بناتے تھے اکسیر  
تماشے دیکھے ہیں یہ ہم نے بارہا اے شیخ  
خبر بھی ہے تمہیں کیا بن رہی ہے بیڑے پر  
ہیں آپ جونسے بیڑے کے ناخدا اے شیخ  
وہ ڈوبتوں سے الگ رہتے ہیں، جو ہیں تیراک  
شناوری کا یہی گر ہے مرحبا اے شیخ  
کمال حسن عقیدت سے آیا تھا حالی  
پہ خانقاہ سے افسردہ دل گیا اے شیخ

و

(۳۶)

گر درد دل سے پائی بھی اے چارہ گر شفا  
آتی ہے دل کو موت نظر اس شفا کے بعد  
یاد خدا میں جب نہ گئی دل سے اس کی یاد  
آگے خدا کا نام ہے، ناصح خدا کے بعد

(۳۷)

کہیں خوف اور کہیں غالب ہے رجا اے زاہد  
تیرا قبلہ ہے جدا، میرا جدا اے زاہد  
ہم دکھا دیں گے کہ زاہد اور ہے نیکی کچھ اور  
کچھ بہت دور نہیں روز جزا اے زاہد  
جال جب تک ہے یہ پھیلا ہوا دینداری کا  
فکر دنیا کا کرے تیری بلا اے زاہد

ذ

(۳۸)

پیاس تیرے بوئے ساغر سے لذیذ  
بلکہ جام آب کوثر سے لذیذ  
جس کے لئے تو قاتل ہو پھر اس کے لئے  
کون سی امت ہے خنجر سے لذیذ  
لطف ہو تیری طرف سے یا عتاب  
ہم کو ہے سب شہد و شکر سے لذیذ  
قند سے شیریں تیری پہلی نگاہ  
دوسری قند مکرر سے لذیذ  
ہے یہ تجھ میں کس کی بو باس اے صبا  
بوئے بید مشک و عنبر سے لذیذ



ر

(۳۹)

اس کے کوچے میں ہیں وہ بے پروا بال  
 اڑتے پھرتے ہیں جو ہواؤں پر  
 شہسواروں پہ بند ہے جو راہ  
 وقف ہے یا برہنہ پاؤں  
 نہیں منعم کو اس کی بوند نصیب  
 مینہ برستا ہے جو گداؤں پر  
 کرتے ہیں سو، سو طرح سے جلوہ گر  
 ایک ہوتا ہے اگر ہم میں ہنر  
 جانتے ہیں آپ کو پرہیزگار  
 عیب کوئی کر نہ سکتے اگر  
 دوست اس کے ہیں نہ اس کے آشنا  
 گو بظاہر سب سے ہیں شیر و شکر  
 خصلتیں روباہ کی رکھتے ہیں ہم  
 گو دکھاتے ہیں آپ کو ہیں شیرز  
 اپنی نیکی کا دلاتے ہیں یقین  
 کرتے ہیں نفرت بدی سے جس قدر  
 کرنی پڑتی ہے کسی کی مدح جب  
 کرتے ہیں تقریر اکثر مختصر

گر کسی کا عیب سن پاتے ہیں ہم  
 کرتے ہیں رسوا اسے دل کھول کر  
 ایک رنجش میں بھلا دیتے ہیں سب  
 ہوں کسی کے ہم پہ لاکھ احساں اگر  
 عیب کچھ گنتے نہیں اس عیب کو  
 جس سے ہوں اپنے سوا سب بے خبر  
 خیر کا ہوتا ہے ظن غالب جہاں  
 کھینچ کر لاتے ہیں اس کو سوائے شر  
 بنتے ہیں یاروں کے ناحق تاکہ ہو  
 عیب ان کا ظاہر اور اپنا ہنر  
 عیب حالی اپنے یوں کہتا ہے کیوں  
 خواہش تحسین ہے حضرت کو مگر

(۴۰)

گو شفا سے یاس پہ جب تک ہے دم میں دم  
 بن آئے گی نہ درد کا درماں کیے بغیر  
 بگڑی ہوئی کچھ بہت ہے اس باغ کی ہوا  
 یہ باغ کو رہے گی نہ ویراں کیے بغیر  
 مشکل بہت ہے گو کہ مٹانا سلف کا نام  
 مشکل کو ہم ٹللیں گے نہ آساں کیے بغیر  
 گو مے ہے تند و تلخ پہ ساقی ہے دل ربا

❀❀❀.....انتخاب از دو یوان حالی.....الطاف حسین حالی.....❀❀❀

اے شیخ بن پڑے گی نہ کچھ ہاں کیے بغیر  
مکفیر جو کرتے ہیں ابنائے وقت کی  
چھوڑے گا وقت انہیں نہ مسلمان کیے بغیر



ڑ

(۴۱)

گھر ہے وحشت خیز اور بستی اجاڑ  
ہو گئی اک، اک گھڑی تجھ بن پہاڑ  
ہے پہنچنا اپنا چوٹی تک محال  
اے طلب نکلا بہت اونچا پہاڑ  
کھیلنا آتا ہے ہم کو بھی شکار  
پر نہیں زاہد کوئی ٹٹی کی آڑ  
عید اور نو روز ہے سب دل کے ساتھ  
دل نہیں حاضر تو دنیا ہے اجاڑ  
تم نے حالی کھول کر ناحق زبان  
کر لیا ساری خدائی کا بگاڑ

ز

(۴۲)

غالب و شفیتہ و نیرو آزرده و ذوق  
 اب دکھائے گا یہ شکلیں نہ زمانہ ہرگز  
 مومن و علوی و صہبائی و ممنون کے بعد  
 شعر کا نام نہ لے گا کوئی دانا ہرگز  
 کر دیا مر کے یگانوں یگانہ ہم کو  
 ورنہ یاں کوئی نہ تھا ہم میں یگانہ ہرگز  
 داغ و مجروح کون لو کہ پھر اس گلشن میں  
 نہ سنے گا کوئی بلبل کا ترانہ ہرگز  
 رات آخر ہوئی اور بزم ہوئی زیر و  
 اب نہ دیکھو گے کبھی لطف شبانا ہرگز

(۴۳)

شیخ ! اللہ رے تیری عیاری  
 کس توجہ سے پڑھ رہا ہے نماز  
 خیر ہے اے فلک کہ چار طرف  
 چل رہی ہیں ہوائیں کچھ ناساز  
 رنگ بدلا ہوا ہے عالم کا  
 میں دگرگوں زمانہ کے انداز  
 ہوتے جاتے ہیں زور مند ضعیف

بنتے جاتے ہیں متبذل ممتاز  
 چھپتے پھرتے ہیں کیک و میہو سے  
 گھونسوں میں عقاب اور شہباز  
 ہے نہتوں کو رہگذر میں خطہ  
 رہزनों نے کئے ہیں ہاتھ دراز  
 ٹڈیوں کا ہے کھیتوں پہ ، ہجوم  
 بھیڑیوں کے ہیں خوں ہیں تلب آرز  
 ناتوانوں پہ گد ہیں منڈلاتے  
 گھائلوں پر ہیں چیز تیر انداز  
 تشنہ خوں ہیں بھوکے شیروں کے  
 حیلہ گررو بہوں کے عشوہ ناز  
 دشمنوں کے ہیں دوست خود جاسوس  
 اور یاروں کے یار ہیں غماز  
 ہوگا انجام دیکھے کیا کچھ  
 ہے پر اشوب جب کہ یہ آغاز  
 کے ابھی تک کھلی نہیں لیکن  
 عیب سے آرہی ہے کچھ آواز  
 وقت نازک ہے اپنے بیڑے پر  
 موج ہائل اور ہوا ناساز  
 یا تھپیڑے ہوا کے لے ابھرے  
 یا گیا کشمکش میں ڈوب جہاز

\*\*\* انتخاب از دیوان حالی ..... الطاف حسین حالی \*\*\*

کام سے اپنے سوئپ دو حالی  
نہیں جس کا شریک اور انباز



س

(۴۴)

یہ غم نہیں ہے وہ جسے کوئی بٹا سکے  
غنحواری اپنی رہنے دے اے نمگسار بس  
ڈر ہے دلوں کے ساتھ امیدیں بھی پس نہ جائیں  
اے آسیائے گردش لیل و نہار بس  
دیں غیر دشمنی کا ہماری خیال چھوڑ  
یاں دشمنی کے واسطے کافی ہیں یار بس  
آتا نہیں نظر کہ یہ ہو رات اب سحر  
کی نیند کیوں حرام بس اے انتظار بس  
تھوڑی سی رات اور کہانی بہت بڑی  
حالی نکل سکیں گے نہ دل کے بخار بس



## ش

(۴۵)

غفلت ہے کہ گھیرے ہوئے چار طرف سے  
اور معر کہ گردش ایام ہے در پیش  
گو صبح بھی تھی روز مصیبت کی قیامت  
پر صبح تو جوں توں کئی اب شام ہے در پیش  
وہ وقت گیا نشہ تھا جب زوروں پہ اپنا  
اب وقت خمار مئے گلغام ہے در پیش  
امید شفا کا تو جواب آہی چکا ہے  
اب موت کا سننا ہمیں پیغام ہے در پیش  
جی اس کا کسی کام میں لگتا نہیں زینہار  
ظاہر ہے کہ حالی کو کوئی کام ہے در پیش

## ص

(۴۶)

زہد و تقویٰ سے نہیں ہوتیں دعائیں مستجاب  
 وقت ہیں کچھ خاص، خاص اور ہیں ادائیں خاص، خاص  
 قافلے گزریں وہاں کیونکہ سلامت واعظ  
 ہو جہاں رہن اور رہنما ایک ہی شخص  
 قیس سا پھر کوئی اٹھا نہ بنی عامر میں  
 فخر ہوتا ہے گھرانے کا سدا ایک ہی شخص  
 گھر میں برکت ہے مگر فیض ہے جاری شب و روز  
 کچھ سہی شیخ مگر ہے بخدا ایک ہی شخص  
 اعتراضوں کا زمانہ کے ہے حالی پہ نچوڑ  
 شاعر اب ساری خدائی میں ہے کیا ایک ہی شخص

## ض

(۴۷)

چاہیے ایک سب کا ہو مقصود  
گو ہوں سب کی جدا جدا اغراض  
یاد میں تیری سب کو بھول گئے  
کھو دیئے اک دکھ نے سب امراض  
دیکھیے تو بھی خوش ہے یا ناخوش  
اور تو ہم سے سب ہیں کچھ ناراض  
رائے ہے کچھ علیل سی تیری  
نبض اپنی بھی دیکھ اے نباض  
ایسی غزلیں سنی نہ تھیں حالی  
یہ نکالی کہاں سے تم نے بیاض

ط

(۴۸)

تو بھی کھانے میں نہیں محتاط شیخ  
ہم کریں پینے میں کیوں پھر احتیاط  
کوچ کی حالی کرو تیریاں  
ہے قویٰ میں دمدم اب انحطاط

ظ

(۴۹)

نکل آئے گی مے کشی کی بھی حلت  
کوئی مل گیا گر ہمیں یار واعظ  
نہ چھوڑے گا زیور گھروں میں نہ زر تو  
یہ ہی ہے اگر حسن گفتار واعظ  
مسلمان نہ ہم کاش حالی کو کہتے  
ہوئے بات کہہ کر گنہگار واعظ

## ع

(۵۰)

اے	بہار	زندگانی	الوداع
اے	شباب	شادمانی	الوداع
آگاہ	حالی	کنارے پر	جہاز
الوداع	اے	زندگانی	الوداع

## غ

(۵۱)

یا رب نگاہ بد سے چمن کو بچائیو  
 بلبل بہت ہے دیکھ کے پھولوں کو باغ، باغ  
 آئیں پیئیں وہ شوق سے جو اہل ظرف ہوں  
 ساقی بھرے کھڑا ہے مئے لعل سے ایغ  
 حالی بھی پڑھنے آئے تھے کچھ بزم شعر میں  
 باری تب ان کی آئی کہ گل ہو گئے چراغ

## ف

(۵۲)

زادو ہم تو تھے ہی آلودہ  
تم کو بھی ہم نے کچھ نہ پایا صاف  
کیوں فقہیوں سے رک گئے حالی  
بھید تم نے نہ کچھ بتایا صاف

## ق

(۵۳)

غور حرص ہیں زیور عروس دنیا کے  
بناؤ تھے یہی اس نابکار کے لائق  
کرے گی باد بہار آ کے اب کسے سرسبز  
رہا نہ باغ قدوم بہار کے لائق  
گرہ میں دام نہ دفتر میں نام ہے حالی  
تمہیں تو ہو شہر میں اعتبار کے لائق

## (ک-۵۴)

دلوں کا کھوٹ اگر کہیے بر ملا اک ایک  
تو آشنا سے ہو بیگانہ آشنا اک ایک  
سلامتی کو وہاں قافلوں کی رو بیٹھیں  
جہاں ہے رہن خلق رہنما اک ایک  
زمانہ پھر نظر آتا ہے کچھ ترقی پر  
بتا ہے غوث زماں آج کل گدا اک ایک  
ہوا نہ ایک بھی حق اس کی بندگی کا ادا  
کیا ہے جس نے حق خواجگی ادا اک ایک  
ہم آج بیٹھے ہیں تیب کر نے دفتر کو  
ورق جب اس کا اڑا لے گئی صبا اک ایک

## (گ۔۵۵)

عالم آزادگان ہے اک جہاں سب سے الگ  
ہے زمین ان کی اور انکا آسماں سب سے الگ  
پاک ہے آلائشوں میں بندشوں میں بے لگاؤ  
رہتے ہیں دنیا میں سب کے درمیاں سب سے الگ  
جانچتے اوروں کو ہیں، خود لے کے اپنا امتحان  
رکھتے ہیں اپنا طریق امتحاں سب سے الگ  
سیکڑوں پھندوں میں یاں جکڑا ہوا ہے بند، بند  
پر ٹٹولے کوئی دل ان کا تو واں سب سے الگ  
شاعروں کے ہیں سب انداز سخن دیکھے ہوئے  
درد مندوں کا ہے دکھڑا اور بیاں سب سے الگ



(۵۶)

صلح ہے اک مہلت سامان جنگ  
 کرتے ہیں بھرنے کو یاں خالی تفنگ  
 عہد کیتی پہ نہ پھو لیں کامراں  
 آخر اس کی آشتی رنگ لائے گی  
 علم کیا، اخلاق کیا، ہتھیار کیا  
 سب بشر کے مار رکھنے کے ہیں ڈھنگ  
 رو کئے بد خو کو بد خوئی سے کیوں  
 آپ اپنی خو سے آجائے گا تنگ  
 زہد و طاعت پر جوانوں کی نہ جاؤ  
 یہ بھی ہے اک نوجوانی کی ترنگ  
 بڑھ گیا رحم انسانی بہت  
 ہوگی ایجاد اب نئی توپ اور تفنگ  
 قوم کو حالی نہیں راس اتفاق  
 پھوٹ ہی کا بس کھلے گا ہم پہ رنگ

## (ل۔۵۷)

ہو گئے ہیں ہم ہی کچھ اور آج کل  
یا زمانہ ہی گیا یا رب بدل  
اب لگاؤ پودھ کچھ اپنی نئی  
لا چکے پودے بہت اگلو نئے پھل  
دیکھئے نہتا ہے کب تک پاس وضع  
ہم نہ بدلے اور گیا عالم بدل  
کو ششوں میں کچھ مزہ آتا نہیں  
وقت کوشش کا گیا شاید نکل  
اب سنو حالی کے نوے عمر بھر  
ہو چکا ہنگامہ مدح وغزل

## (م-۵۸)

صحبتیں اہل ورع کی سب گئیں نظروں سے گر  
 بزم رنداں میں یو نہی ایک روز جا بیٹھے تھے ہم  
 شیخ دنیا کی حقیقت رہ کے دنیا میں کھلی  
 ورنہ دھوکہ دور سے دیکھ اس کو کھا بیٹھے تھے ہم  
 ہم نہ تھے آگاہ زاہد زشت خوئی سے تیری  
 آدمی تجھ کو سمجھ کر پاس آ بیٹھے تھے ہم  
 سعی کا انجام پہلے ہی سے آتا تھا نظر  
 ہاتھ ساحل ہی پہ بیڑے سے اٹھا بیٹھے تھے ہم  
 ہم نے خود ہی دنیا پتائی نہ حالی ورنہ  
 دین تک دنیا کی قیمت میں لگا بیٹھے تھے ہم

(۵۹)

کرتے ہیں طاعت تو کچھ خواہاں نمائش کے نہیں  
 پرگنہ چھپ، چھپ کے کرنے میں مزہ پاتے ہیں ہم  
 دیدہ و دل کو خیانت سے نہیں رکھ سکتے باز  
 گرچہ دست و پا کو اکثر بے خطا پاتے ہیں ہم  
 دل میں درد عشق نے مدت سے کر رکھا ہے گھر  
 پر اسے آلودہ حرص و ہوا پاتے ہیں ہم  
 ہو کے نادم جرم سے پھر جرم کرتے ہیں وہی  
 جرم سے گو آپ کو نادم سدا پاتے ہیں ہم  
 ہیں فدا ان دوستوں پر جن میں ہو صدق و صفا  
 پر بہت کم آپ میں صدق و صفا پاتے ہیں ہم  
 بجل سے منسوب کرتے ہیں زمانہ کو سدا  
 گر کبھی توفیق ایثار و عطا پاتے ہیں ہم  
 ہو اگر مقصد میں ناکامی تو کر سکتے ہیں صبر  
 درد خود کامی کو لیکن بے دوا پاتے ہیں ہم  
 راہ کے طالب ہیں بے راہ پڑتے ہیں قدم  
 دیکھیے کیا ڈھونڈتے ہیں اور کیا پاتے ہیں ہم  
 نور کے ہم نے گلے دیکھے ہیں اے حالی مگر  
 رنگ کچھ تیری الاپوں کا نیا پاتے ہی

(۶۰)

لینے دوچین کوئی دم اے منکر و نکیر  
آئے ہیں آج چھوٹ کے قیدگراں سے ہم  
ہنستے ہیں اس کے گریہ بے اختیار پر  
بھولے ہیں بات کہہ کے کوئی راز داں سے ہم  
اب شوق سے بگاڑ کی باتیں کیا کرو  
کچھ پاگئے ہیں آپ کی طرز ادا سے ہم  
دل کش ہر ایک قطعہء صحرا راہ میں  
ملتے ہیں جا کے دیکھئے کب کارواں سے ہم  
لذت تیرے کلام میں آئی کہاں سے یہ  
پوچھیں گے جا کے حالی جادو بیاں سے ہم

## (ن-۶۱) ۱

کہتے ہیں جس کو جنت وہ اک جھلک ہے تیری  
 سب واعظوں کی باقی رنگین بیاباں ہیں  
 اپنی نظر میں یاں اب تو حقیر ہیں ہم  
 بے غیرتی کی یارو اب زندگیاں ہیں  
 ہر حکم پر ہوں راضی، ہر حال میں رہیں شاد  
 حصہ میں اب ہمارے یہ شاد مانیاں ہیں  
 خاور سے باختر تک جن کے نشاں تھے بر پا  
 کچھ مقبروں میں باقی ان کی نشاں ہیں  
 کھیتوں کو دے لو پانی اب بہ رہی ہے گنگا  
 کچھ کر لو نوجوانو اٹھتی جوانیاں ہیں  
 فضل و ہنر بڑوں کے گرم میں ہو تو جانیں  
 گر یہ نہیں تو مایا وہ سب کہانیاں ہیں  
 رونے میں تیرے حالی لذت ہے کچھ نرالی  
 یہ خوں فشائیاں ہیں یا گل فشائیاں ہیں

(۶۲)

جب سے سنی ہے تیری حقیقت چین نہیں اک آن ہمیں  
 اب نہ سنیں گے ذکر کسی کا آگے کو ہوئے کان ہمیں  
 صحرا میں کچھ بکریوں کو قصاب چراتا پھرتا تھا  
 دیکھ کے اس کو سارے تمہارے آگئے یاد احسان ہمیں  
 یاں تو بدولت زہد و ورع کے نبھ گئی خاصی عزت  
 بن نہ پڑا پر کل کے لئے جو کرنا تھا سامان ہمیں  
 سر تھے وہی اور تال وہی پر راگنی کچھ بے وقت سی تھی  
 نل تو بہت یاروں نے مچایا، پر گئے اکثر مان ہمیں  
 غیر سے اب وہ پیر نہیں، اور یار سے اب وہ پیار نہیں  
 بس کوئی دن کا اب حالی یاں سمجھو تم مہمان ہمیں

(۶۳)

خواب راحت میں وہ لذت تیرے اے پیری نہیں  
جو جوانی میں مزہ دیتی ہیں شب بیداریاں  
ہیں اگر بے دردیاں اپنوں کی دل کو ناگوار  
ناگوار ان سے سوا غیروں کی ہیں عنخواریاں  
ہے کہیں اقبال کی نوبت کہیں ادبار کی  
سب کو کرنی ہو نگی پوری اپنی، اپنی باریاں  
بے مزہ ہے اہل دیں کی ترش روئی بھی مگر  
اس سے پھسکی اہل دنیا کی ہیں ظاہر داریاں  
کی تو ہیں ہم نے بھی حالی کوچ کی تیاریاں  
سو جھتی ہیں راہ میں لیکن بہت دشواریاں



(۶۴)

عقل کی بات کوئی ہم نے کہی ہے شاید  
جنتی جتنے ہیں سب ہم سے حذر کرتے رہے  
کم سے کم واعظ میں اتنا تو اثر ہوا واعظ  
بول قوال کے جو دل میں اثر کرتے ہیں  
اک یہاں جینے سے بیزار ہمیں ہیں یا رب  
یا اسی طرح سے سب عمر بسر کرتے ہیں  
تلخیاں زیست کی تھوڑی سی رہی ہیں باقی  
یہ مہم بھی جو خدا چاہے تو سر کرتے ہیں  
کہیں افطار کا حیلہ تو نہ ہو یہ حالی  
آپ اکثر رمضان ہی میں سفر کرتے ہیں

(۶۵)

دیکھنا ہر طرف نہ مجلس میں  
رہنے نکلیں گے سینکڑوں اس میں  
ہو نہ بیٹا تو فرق پھر کیا ہے  
چشم انساں و چشم نرگس میں  
جانور، آدمی، فرشتہ، خدا  
آدمی کی ہیں سینکڑوں قسمیں  
آج کل چرخِ صلح جو ہے بہت  
دیکھئے ہو بگاڑ کس، کس میں  
کی ہے خلوت پسند حالی نے  
اب نہ دیکھو گے اس کو مجلس میں

(۶۶)

بوا لہوس عشق کی لذت سے خبردار نہیں  
 ہیں مئے ناب کے دلال قدح خوار نہیں  
 کبھی لیلیٰ پہ ہے مفتوں کبھی شیریں پہ فدا  
 اور جو پھر دیکھو تو دونوں سے خبر دار نہیں  
 عیش میں جان فدا کرنے کو تیار ہیں وہ  
 اور جو ہو کیل کا کھٹکا بھی تو پھر بار نہیں  
 نت نیا ذائقہ چکھنے کا ہے لپکا ان کو  
 در بدر جھانکنے پھرنے سے انہیں عار نہیں  
 بوا لہوس کام طلب ، بندہ ، نفس اہل ہوا  
 ایک عالم ہے اسی رنگ میں دو چار نہیں  
 دعویٰ عشق و محبت پہ نہ جانا ان کے  
 ان میں گفتار ہی گفتار ہے کردار نہیں  
 کہے حالی بھی اگر عاشق صادق ہوں میں  
 کہہ دو واللہ کہ صادق نہیں زینہار نہیں

(۶۷)

گو رو چکے ہیں دکھڑا سو بار قوم کا ہم  
 پر تازگی وہی ہے اس قصہ کہن میں  
 وہ قوم جو جہاں میں کل صدر انجمن تھی  
 تم نے سنا بھی؟ اس پر کیا گزری انجمن میں  
 پائین بزم بھی اب ملتی نہیں اسے جا  
 روندوں میں ہے وہ گلبن، پھولا تھا جو چمن  
 وہ دن گئے کہ حکمت تھی مستند یمن میں  
 ہے اب بجائے حکمت خاک اڑ رہی یمن میں  
 وہ دن گئے کہ موتی مشہور تھے عدن کے  
 ہے کال موتیوں کا اب سر بسر عدن میں  
 قبر اولیس پر ہے بس اب فخر قرن کو  
 زندہ اولیس باقی اب کوئی نہیں قرن میں  
 حالی بس اب نہیں یاں سننے کی تاب باقی  
 مانا کہ ہے بہت کچھ وسعت تیرے سخن میں

(۶۸)

یا رب اس اختلاط کا انجام ہو بخیر  
 تھا اس کو ہم سے ربط مگر اس قدر کہاں  
 بس ہو چکا بیان کسل و رنج راہ کا  
 خط کا میرے جواب ہے اے نامہ بر کہاں

ہم جس پہ مر رہے ہیں وہ ہے بات ہی کچھ اور  
عالم میں تجھ سے لاکھ سہی تو مگر کہاں  
ہو تی نہیں قبول دعا ترک عشق کی  
دل چاہتا نہ ہو تو زباں میں اثر کہاں  
حالی نشاطِ نغمہ و مئے ڈھونڈتے ہو اب  
آئے ہو وقت صبح رہے رات بھر کہاں

(۶۹)

زباں تقریر سے قاصر، قلم تحریر سے عاجز  
نہ پوچھو ہم سے کیا دیکھا ہے ہم نے بزمِ رنداں میں  
نہ دی حیرت نے حالی فرصت سیر جہاں اک دم  
رہے ہم شہر میں ایسے کہ تھے گویا بیاباں میں

(۷۰)

اب وہ اگلا سا التفات نہیں  
جس پہ بھولے تھے ہم وہ بات نہیں  
رنج کیا، کیا ہیں ایک جان کے ساتھ  
زندگی موت ہے حیات نہیں  
کوئی دسوز ہو تو کیجئے بیاں  
سر سری دل کی واردات نہیں  
ذرہ، ذرہ ہے منظرِ خورشید  
جاگ اے آنکھ دن ہے رات نہیں

قیس ہو کوہ کن ہو یا حالی  
عاشقی کچھ کسی کی ذات نہیں

(۷۱)

کچھ ہنسی کھیل سنبھلنا غم، ہجران میں نہیں  
چاک دل میں ہے میرے جو کہ گریبان میں نہیں  
عشق نے مصر میں سو بار زلیخا سے کہا  
فتنہ دہر ہے جو حسن وہ کنعاں میں نہیں۔  
یاں بھی ہے کون مکاں سے دل وحشی آزاد  
جس کو ہم قید سمجھتے ہیں وہ زنداں میں نہیں  
ٹھہرتے، ٹھہرتے دل یو نہی ٹھر جائے گا  
بات جو آج ہے وہ کل شب ہجران میں نہیں  
کس طرح اس کی لگاوٹ کو بناوٹ سمجھوں  
خط میں لکھا ہے وہ القاب جو عنوان میں نہیں  
دی ہے واعظ نے کن آداب کی تکلیف نہ پوچھو  
ایسے الجھاؤ تیرے کا کل پیچاں میں نہیں  
آدمی ہو تو کبھی پاس محبت کے نہ جائے  
اب بھی کہتے ہیں کہ ہم غیر کے نقصان میں نہیں  
بے قراری تھی سب امید ملاقات کے ساتھ  
اب وہ اگلی سی درازی شب ہجران میں نہیں  
حالی زار کو کہتے ہیں کہ ہے شاہد باز

یہ تو آثار کچھ اس مرد مسلمان میں نہیں۔

(۷۲)

غم فرقت ہی میں مرنا تو دشوار نہیں  
شادی وصل بھی عاشق کو سزاوار نہیں  
خو برو کے لئے رشتی خو بھی ہے ضرور  
سچ تو یہ ہے کہ کوئی تجھ سا طرح دار نہیں  
قول دینے میں تامل نہ قسم سے انکار  
ہم کو سچا نظر آتا کوئی اقرار نہیں  
کل خرابات میں اک گوشہ سے آتی تھی صدا  
دل میں سب کچھ ہے مگر رخصت گفتار نہیں  
حق ہوا کس سے ادا اس کی وفاداری کا  
جس کے نزدیک جفا باعث آزار نہیں  
دیکھتے ہیں کہ پہنچتی ہے وہ کونسی راہ  
کعبہ و دیر سے کچھ ہم کو سرو کار نہیں  
ہو گئے قائل وہ ابھی مطلع ثانی سن کر  
جو تعلق میں یہ کہتے ہیں کہ تکرار نہیں

(۷۳)

میں تو میں غیر کو مرنے سے اب انکار نہیں  
اک قیامت ہے تیرے ہاتھ میں تلوار نہیں  
کچھ پتہ منزل مقصود کاپایا ہم نے

جب یہ جانا کہ ہمیں طاقت رفتار نہیں  
چشم بدور بہت پھرتے ہیں اغیار کے ساتھ  
غیرت عشق سے اب تک وہ خبر دار نہیں  
اصل مقصود کا ہر چیز سے ملتا ہے پتا  
ورنہ ہم اور کسی شے کے طلب گار نہیں  
بات جو دل میں چھپائے نہیں بنتی حالی  
سخت مشکل ہے کہ وہ قابل اظہار نہیں

(۷۴)

وحشت میں تھا خیال گل و یاسمن کہاں  
لائی ہے بوئے انس نسیم چمن کہاں  
ہے بندگی کے ساتھ یہاں ذوق دیدہ بھی  
جائے گا دیر چھوڑ کر اب برہمن کہاں  
اہل طریق جس کو سمجھتے ہیں زاد راہ  
واں دخل دست برد کو اے رہزن کہاں  
فصل خزاں کمیں میں ہے صیاد گھاٹ میں  
مرغ چمن کو فرصت سیر چمن کہاں  
لاتا ہے دل کو وجد میں اک حرف آشنا  
لے جائے ہم کو دیکھئے ذوق سخن کہاں  
جی ڈھونڈتا ہے بزم طرب میں انہیں مگر  
وہ انجمن میں آئے تو پھر انجمن کہاں



دل ہو گیا ہے لذت غربت سے آشنا  
 اب ہم کہاں ہوا ئے نشاط وطن کہاں  
 کہتا ہے خیر ہم بھی سہی دشمن آپ کے  
 شکوئے کو لے گیا وہ بے داد فن کہاں  
 روکا بہت کل آپ کو حالی نے واں گر  
 جاتا ہے محو شوق کا دیوانہ پن کہاں

(۷۵)

کوئی محرم نہیں ملتا جہاں میں  
 مجھے کہنا ہے کچھ اپنی زبان میں  
 قف سمیں جی نہیں لگتا کسی طرح  
 لگا دو آگ کوئی آشیاں میں  
 کوئی دن بو الہوس بھی شاد ہو لیں  
 دہرا کیا ہے اشارات نہاں میں  
 کہیں انجام آپہنچا وفا کا  
 گھلا جاتا ہوں اب کے امتحان میں  
 نیا ہے لیجیے جب نام اس کا  
 بہت وسعت ہے میری داستاں میں  
 دل پر درد سے کچھ کام لوں گا  
 اگر فرصت ملی مجھ کو جہاں سے  
 بہت جی خوش ہوا حالی سے مل کر

ابھی کچھ لوگ باقی ہیں جہاں میں

(۷۶-و)

مرے دل میں ہو گو مجھ سے نہاں ہو  
 مجھے بھی ڈھونڈ لینا تم جہاں ہو  
 نہ چھیڑوں تذکرہ وصلِ عدو کا  
 اگر سمعِ مبارک پر گراں ہو  
 تقاضائے محبت ہے وگرنہ  
 مجھے اور جھوٹ کا تم پر گماں ہو  
 مجھے ڈالا ہے سو وہم وگماں میں  
 بہت کیوں آج مجھ پر مہر باں ہو  
 موثر ہے حالی تیرا واعظ  
 کل اس کے سامنے بھی کچھ بیاں ہو

(۷۷)

دل کو کس طرح سمجھے کہ وہی ہے یہ دل  
 وہ امیدیں ہیں نہ ارماں وہ امتگیں ہیں نہ چاؤ  
 یار کو یار سمجھتا ہے نہ تو غیر کو غیر  
 تو تو اچھا ہے مگر تیرے برے ہیں برتاؤ  
 دوست ہوں جس کے ہزاروں وہ کسی کا نہیں دوست  
 سچ بتاتجھ کو کسی سے بھی ہے دنیا میں لگاؤ  
 تو وہی برق جہاں سوز ہے بن خواہ نہ بن

ہے برابر تیرا بے ساختہ پن اور بناؤ  
 ہو گیا ذکر قیامت تو اجیرن واعظ  
 باتیں کچھ اور کرو ہتھ کوئی اور سناؤ  
 تجھ کو اے ابر بلا دیکھ کے جی چھوٹ گیا  
 ایک ہی بار تم اے بادلو اس طرح نہ چھاؤ  
 پہنچ اے خضر کہ ہے وقت مدد گاری کا  
 ڈگمگاتی ہے بہت دیر سے منجدھار میں ناؤ  
 دیکھیں کس طرح نہ ہوسر سبز پھر کشت امید  
 آؤ اور ندیاں آج آنسو کی مل کے بہاؤ  
 اے شرافت تجھے بکنا ہے اگر مفت تو بک  
 آج کل کیجیے کیا ہے یہی بازار کا بھاؤ  
 قافلے ساتھ کے جا پہنچے حرم کے لگ بھگ  
 وقت اب ہاتھ سے جاتا ہے جو آتے ہو تو آؤ  
 اس کے نالو نے کیا بزم کو آخر بے لطف  
 ہم نہ کہتے تھے کہ حالی کونہ محفل میں بلاؤ

(۷۸)

در فیض حق بند جب تھا نہ اب کچھ  
 فقیر و نیکی جھولی میں ہے اب بھی سب کچھ  
 ہر اک کو نہیں ملتی یاں بھیک زاہد  
 بہت جانچ لیتے ہیں دیتے ہیں تب کچھ

کچھ اور آؤ بن کر تم اے ہیرو مرزا  
 نہیں پوچھتے یاں حسب اور نسب کچھ  
 یہ طبل تھی ہیں جو بکارتے ہیں  
 جنہیں کچھ خبر ہے وہ کہتے ہیں کب کچھ  
 دیا تو نے یاں جس بہانے سے چاہا  
 ہنر کام آیا نہ علم وادب کچھ  
 تم اپنی سی کہنی تھی جو کہہ چکے سب  
 نہیں ناھو تم پہ الزام اب کچھ  
 یہ ہے میر مجلس کہ چینی کی مورت  
 ٹٹولو تو ہیچ اور جو دیکھو تو سب کچھ  
 کوئی لقمہ چرب تا کا ہے شاید  
 یہ حالی کی عزت نہیں بے سبب کچھ

(۷۹)

بڑھاؤ نہ آپس میں ملت زیادہ  
 مبادا کہ ہو جائے نفرت زیادہ  
 تکلف علامت ہے بے گانگی کی  
 نہ ڈالو تکلف کی عادت زیادہ  
 کرو دوستو پہلے آپ اپنی عزت  
 جو چاہو کریں لوگ عزت زیادہ  
 نکالو نہ رخنہ نسب میں کسی کے

نہیں اس سے کوئی رذالت زیادہ  
 کرو علم سے اکتساب شرافت  
 نجات سے ہے یہ شرافت زیادہ  
 فراغت سے دنیا میں دم بھر نہ بیٹھو  
 اگر چاہتے ہو فراغت زیادہ  
 جہاں رام ہوتا ہے میٹھی زباں سے  
 نہیں لگتی کچھ اس میں دولت زیادہ  
 کرو ذکر کم اپنی داد و دُش کا  
 مبادا کہ ثابت ہو خست زیادہ  
 پھر اوروں کی تکتے پھرو گے سخاوت  
 بڑھاؤ نہ حد سے سخاوت زیادہ  
 کہیں دوست ہو جائیں تم سے نہ بدظن  
 جتاؤ نہ اپنی محبت زیادہ  
 جو چاہو فقیری میں عزت سے رہنا  
 نہ رکھو امیروں سے ملت زیادہ  
 وہ افلاس اپنا چھپاتے ہیں گو یا  
 جو دولت سے کرتے ہیں نفرت زیادہ  
 نہیں چھپتے عیب اتنی ثروت سے تیرے  
 خدا دے تجھے خولہ ثروت زیادہ  
 ہے الفت بھی وحشت بھی دنیا سے لازم  
 پہ الفت زیادہ نہ وحشت زیادہ

فرشتہ سے بہتر ہے انسان بننا  
مگر اس میں پڑتی ہے محنت زیادہ  
بکے مفت یاں ہم زمانے کے ہاتھوں  
پہ دیکھا تو تھی یہ بھی قیمت زیادہ  
ہوئی عمر دنیا کے دھندوں میں آخر  
نہیں بس اب اے عقل مہلت زیادہ  
گزل میں وہ رنگت نہیں تیری حالی  
الائیں نہ بس آپ دُھرپت زیادہ  
(۸۰)

وفا اغیار کی اغیار سے سن  
مری الفت در ودیوار سے پوچھ  
ہماری آہ بے تاثیر کا حال  
کچھ اپنے دل سے کچھ اغیار سے پوچھ  
دلوں میں ڈالنا ذوق اسیری  
کمند گیسوئے خمدار سے پوچھ  
دل مہجور سے سن لذت وصل  
نشاط عافیت بیمار سے پوچھ  
نہیں آب بقا جزو جلوہ دوست  
کسی لب تشنہ دیدار سے پوچھ  
فریب وعدہ دیدار کی قدر

شہید نخب انکار سے پوچھ  
نغاں شوق کو مانع نہیں وصل  
یہ نکتہ عندلیب زار سے پوچھ  
تصور میں کیا کرتے ہیں جو ہم  
وہ تصویر خیال یار سے پوچھ  
متاع بے بہا ہے شعر حالی  
مری قیمت میری گفتار سے پوچھ

## (۸۱-ی)

ہے ان کی دوستی پر ہم کو تو بد گمانی  
 وہ ہم کو دوست سمجھیں یہ ان کی مہر بانی  
 بے جرم کوئی آخر کب تک سبے ملامت  
 ناصح سے ہم کو اپنی کہنی پڑی کہانی  
 پھر یہ بنائے ہستی ہے تیرے بعد ویراں  
 ہے تو بھی اب غنیمت اے ضعف و ناتوانی  
 اک نکتہ کے بیاں سے سر بر نہ ہو گے حالی  
 چلتا نہیں کسی کا یاں لاف نکتہ دانی

## (۸۲)

جو کچھ ہے سو ہے اس کے تغافل کی شکایت  
 قاصد سے ہے تکرار نہ جھگڑا ہے صبا سے  
 ہے وصل تو تقدیر کے ہاتھ اے شاہ خوباں  
 یاں ہیں تو فقط تیری محبت کے ہیں پیاسے  
 اک درد ہو بس آٹھ پہر دل میں کہ جس کو  
 تخفیف دوا سے ہونہ تسکین دعا سے  
 حالی دل انسان میں ہے گم دولت کو نین  
 شرمندہ ہوں کیوں غیر کے احسان و عطا سے  
 جب وقت پڑے دیجیے دستک در دل پر  
 جھلکنے فقرا سے نہ جھپکنے امرا سے



(۸۳)

فیصلہ گردشِ دوراں نے کیا ہے سو بار  
مرد کس کا ہے بدخشاں و ختن کس کا ہے  
مطمئن اس سے مسلمان نہ مسیحی نہ یہود  
دوست کیا جانیے یہ چرخ کہن کس کا ہے  
واعظ اک عیب سے تو پاک ہے یا ذاتِ خدا  
ورنہ بے عیب زمانے میں چلن کس کا ہے  
عشق ادھر عقل ادھر دھن میں چلے ہیں تیرے  
رستا اب دیکھیے دونوں میں کٹھن کس کا ہے  
ہیں فصاحت میں مثل واعظو حالی دونوں  
دیکھنا یہ ہے کہ بے لاگ سخن کس کا ہے

(۸۴)

ہوا کچھ اور ہی عالم میں چلتی جاتی ہے  
ہنر کی عیب کی صورت بدلتی جاتی ہے  
عجب نہیں کہ رہی نیک و بد میں کچھ نہ تمیز  
کہ جو بدی ہے وہ سانچے میں ڈھلتی جاتی ہے  
کہا جو میں نے وفا کرنے آئے ہیں احباب  
کہا زمانے کی عادت بدلتی جاتی ہے  
قلق انہیں نہیں گردوستوں سے چھٹنے کا  
طبیعت اپنی بھی کچھ کچھ سنبھلتی جاتی ہے

ہوئے ہیں بار امانت سے سب تیرے عاجز  
 زمیں بھی اپنے خزانے اگلتی جاتی ہے  
 اڑے گی خاک تقدس کی اب سر بازار  
 فقیہ و شیخ میں جو تی اچھلتی جاتی ہے  
 نہ خوف مرنے سے جب تھا نہ اب ہے کچھ باقی  
 کچھ اک جھجک سی تھی سو وہ بھی نکلتی جاتی ہے

(۸۵)

بری اور بھلی سب گزر جائے گی  
 یہ کشتی یہونہی پار اتر جائے گی  
 لے گا نہ گل چین کو گل کا پتا  
 ہر اک پنکھڑی یوں بکھر جائے گی  
 رہیں گے نہ ملاح یہ دن سدا  
 کوئی دن میں گنگا اتر جائے گی  
 نہ پوری ہوئی ہیں امیدیں نہ ہوں  
 یونہی عمر ساری گزر جائے گی  
 سنیں گے نہ حالی کب تک سدا  
 یہی ایک دن کام کر جائے گی  
 سلف کی دیکھ رکھو راستی اور راست اخلاقی  
 کہ ان کے دیکھنے والے ابھی کچھ لوگ باقی ہیں  
 نہیں خالی ضرر سے وحشیوں کی لوٹ بھی لیکن

حذر اس لوٹ سے جو لوٹ ہے علمی و اخلاقی  
 کمال کفش دوزی علم افلاطون سے بہتر  
 یہ وہ نکتہ ہے سمجھے جس کو مشائی نہ اشراقی  
 ہمارے ظرف ہی انعام کے قابل نہیں ورنہ  
 لٹکھائے خم کے خم غیروں پہ کیوں مسک ہوگر ساقی  
 مدارج کوشش و تدبیر کے سب ہو چکے حالی  
 لطیفہ رہ گیا ہے دیکھنا اک غیب کا باقی

(۸۷)

اہل معنی کو لازم ہے سخن آرائی بھی  
 بزم میں اہل نظر بھی ہیں تماشائی بھی  
 اپنے اور غیر کے حق کی نہیں کچھ رکھتے تمیز  
 آسمیں شہری بھی ہیں کوہی بھی ہیں صحرائی بھی  
 دوست گر بھائی نہ ہو دوست ہے تو بھی لیکن  
 بھائی گر دوست نہیں تو نہیں کچھ بھائی بھی  
 دل غنی رکھتے ہیں اے دولت دنیا جو لوگ  
 تیور ان کے کبھی تو دیکھ کے شرمائی بھی  
 ملنے دے گی نہ اجل تم سے ہمیں جی بھر کے  
 فرصت اے دوستو، دنیا سے اگر پائی بھی  
 برائی ہے رندوں میں بھی شیخ لیکن  
 کہاں یہ برائی کہاں وہ برائی

رکا ہاتھ جب بن گئے پارسا تم  
 نہیں ہے پارسانی یہ ہے نا رسائی  
 جو کہنے تو جھوٹی جو سننے تو سچی  
 خوشامد بھی ہم نے عجب چیز پائی  
 وہی جو کہ کرتا ہے رائی کو پر بت  
 وہ پر بت کو بھی کر دکھاتا ہے رائی  
 قیاس آپ پر سب کو کرتے ہیں حالی  
 نہیں اب بھی سچوں سے خالی خدائی

(۸۹)

وصل کا اب بھی دل زار تمنا ئی ہے  
 نہ ملاقات ہے جس سے نہ شناسائی ہے  
 قوت دست خدائی ہے شکیبائی میں  
 وقت جب آکے پڑا ہے یہی کام آئی ہے  
 ڈر نہیں غیر کا جو کچھ ہے سو اپنا ڈر ہے  
 ہم نے جب کھائی اپنے ہی سے زک کھائی ہے  
 نظر آتی نہیں اب دل میں تمنا کوئی  
 بعد مدت کے تمنا میری بر آئی ہے  
 بات سچی کہی اور انگلیاں اٹھیں سب کی  
 سچ میں حالی کوئی رسوائی سی رسوائی ہے

(۹۰)

اتنی ہی دشوار اپنے عیب کی پہچان ہے  
جس قدر کرنی ملامت اور کو آسان ہے  
عقل پھیلی پر نہ سمٹی حرص و آز انسان کی  
لے نہ نام اب آدمیت کا اگر انسان ہے  
چونٹیوں میں اتحاد اور مکھیوں میں اتفاق  
آدمی کا آدمی دشمن خدا کی شان ہے  
دل میں حالی کے رہے باقی نہ بس ارمان کچھ  
جی میں ہے کچھ اب اگر باقی تو یہ ارمان ہے

(۹۱)

بزم دعوت میں رسائی ہوئی اپنی اس وقت  
میزباں جب نہ رہا کوئی نہ مہمان باقی  
توشہ موجود ہے حالی نہ سواری نہ رفیق  
ابھی کرنے ہیں بہت کوچ کے ساماں باقی

(۹۲)

جب یہ کہتا ہوں بس دنیا پہ اب تف کیجیے  
نفس کہتا ہے ابھی چندے توقف کیجیے  
واں رسائی ہے صبا کی اور نہ قاصد کو ہے بار  
اس سے آخر کس طرح پیدا تعارف کیجیے  
ضبط کیجیے درد دل تو ضبط کی طاقت نہیں

اور کھلا جاتا ہے راز دل اگر اف کیجیے  
وقت تھا جو کام کا حالی گنوا بیٹھے اسے  
جائے اب عمر بھر بیٹھے تاسف کیجیے  
تو بہ حضرت کی یونہی اک دودھ کا سا ہے اباں  
ہم دکھا دیں گے ذرا دم بھر توقف کیجیے

(۹۳)

فکر فردا کی گلے پڑ گئی عادت کیسی  
جان کو ہم نے لگائی ہے یہ علت کیسی  
جیتے جی رکھ نہ فراغت کی توقع نادان  
قید ہستی میں میری جان فراغت کیسی  
ہم نے اول سے پڑھی ہے یہ کتاب آخر تک  
ہم سے پوچھے کوئی ہوتی ہے محبت کیسی  
جب کہ رہتا نہیں قابو میں دل اپنا ناح  
وجی بھی کام نہیں کرتی نصیحت کیسی  
نظر آتا ہے یہ پہلے ہی سے حالی انجام  
یار کی بھی میں کہوں ہے یہ عنایات کیسی

(۹۴)

سعی سے بہتر تن آسانی میری  
کفر سے بدتر مسلمانی میری  
خلد میں بھی گر رہی یاد اس کی زلف

کم نہ ہو شاید پریشانی میری  
خندہ زن ہے اس مسلمانی پہ کفر  
جیسی ہے حالی مسلمانی میری

(۹۵)

پردے بہت سے وصل میں بھی درمیاں رہے  
شکوے وہ سب سنا لئے اور مہرباں رہے  
یاران تیز گام نے مہمل کوچا لیا  
ہم محو نالہء جس کارواں رہے  
یا کھینچ لائے دیر سے رندوں کو اہل واعظ  
یا آپ بھی ملازم پیر مغاں رہے  
دریا کو اپنی موج کی طغیانوں سے کام  
کشتی کسی کی پار ہو یا درمیاں رہے  
حالی کے بعد کوئی نہ ہمدرد پھر ملا  
کچھ راز تھے کہ دل میں ہمارے نہاں رہے

(۹۶)

حق وفا کا جو ہم جتانے لگے  
آپ کچھ کہہ کے مسکرانے لگے  
ہم کو جینا پرے گا فرقت میں  
وہ اگر ہمت آزمانے لگے  
ڈر ہے میری زباں نہ کھل جائے

اب وہ باتیں بہت جتانے لگے  
 سخت مشکل ہے شیوہ تسلیم  
 ہم بھی آخر کو جی چرانے لگے  
 جی میں ہے یوں رضائے پیر مغاں  
 قافلے پھر حرم کو جانے لگے  
 سر باطن کو فاش کر یارب  
 اہل ظاہر بہت ستانے لگے  
 وقت رخصت تھا سخت حالی پر  
 ہم بھی بیٹھے تھے جب وہ جانے لگے

(۹۷)

دوستوں کی بھی نہ ہو پرواہ جیسے  
 بے بیازی اس کی دیکھا چاہیے  
 لگ گئی چپ حالی رنجور کو  
 حالی اس کو کس سے پوچھا چاہیے



(۹۸)

خط آنے لگے شکوہ آمیز ان کے  
 ملاپ ان سے گویا ہوا چاہتا ہے  
 ابھی لینے پائے نہیں دم جہاں میں  
 اجل کا تقاضا ہوا چاہتا ہے  
 بہت چین سے دن گزرتے ہیں حالی  
 کوئی فتنہ برپا ہوا چاہتا ہے

(۹۹)

ہم بھی آداب شریعت سے تھے آگاہ مگر  
 نہ ہو برتاؤ میں جو رسم وہ کیا یاد رہے  
 یاد آؤ گے بہت لطف سمجھ کر کبھی  
 اس بھلائی کا ہے انجام برا یاد رہے  
 شیخ یا شرم گنہ شوق بھلا دیتا ہے  
 توبہ ان کی ہے جنہیں اپنی خطا یاد رہے  
 خضر نے پاؤں اگر دشت فنا میں رکھا  
 بھول جائیں گے راہ آب بقا یاد رہے  
 ابھی جانا نہیں حالی نے کہ کیا چیز ہیں وہ  
 حضرت اس لطف کا پائیں گے مزہ یاد رہے

(۱۰۰)

ملنے کی جو نہ کرنی تھی تدبیر کر چکے  
 آخر کو ہم حوالہ تقدیر کر چکے  
 افسوس شب وصال کے واں کار گر نہیں  
 نالے شب فراق کے تاثیر کر چکے  
 کہتے ہیں طبع دوست شکایت پسند ہے  
 ہم شکوہ ہائے غیر بھی تحریر کر چکے  
 بھولے رہے تصور مڑگاں میں چند روز  
 دیکھاتو دل کو ہم ہدف تیر کر چکے  
 حالی اب آؤ پیروی مغزلی کریں  
 بس اقتدائے مصحفی و میر کر چکے

(۱۰۱)

بہت لگتا ہے دل صحبت میں اس کی  
 وہ اپنی ذات میں اک انجمن ہے  
 بناوٹ سے نہیں خالی کوئی بات  
 مگر ہر بات میں اک سادہ پن ہے  
 دلاتی ہے صبا کس کو چمن یاد  
 نہ میں بلبل نہ گھر میرا چمن ہے  
 رہے لاہور میں آکر سو جانے  
 یہی دنیا ہے جو دار الحنن ہے

بھلا حالی اور الفت سے ہو خالی  
یہ سب تم صاحبوں کا حسن ظن ہے

(۱۰۲)

دھوم تھی اپنی پارسائی کی  
کی بھی اور کس سے آشنائی کی  
منہ کہاں تک چھپاؤ گے ہم سے  
تم کو عادت ہے خود نمائی کی  
ملتے غیروں سے ہو ملو لیکن  
ہم سے باتیں کرو صفائی کی  
نہ ملا کوئی غارت ایماں  
رہ گئی شرم پارسائی کی  
زندہ پھرنے کی ہے ہوس حالی  
انتہا ہے یہ بے حیائی کی

(۱۰۳)

دور پہنچی تھی اپنی آزادی  
پر خدا جانے کیا کیا تو نے  
کیوں نہ آئیں گے یاں وہ اے ہمدم  
بس سنا میں نے اور کہا تم نے  
صبر کا ہے بہت برا انجام  
ہم کو سمجھا ہے دل میں کیا تو نے

ایک عالم کو خوش کیا اے رشک  
 ہم کو کس سے خفا کیا تو نے  
 جی میں کیا ہے جو بخشوایا آج  
 حالی اپنا کہا سنا تو نے

(۱۰۴)

شیخ جب دل ہی دیر میں نہ لگا  
 آکے مسجد سے کیا لیا تو نے  
 راہ زاہد کو جب کہیں نہ ملی  
 در میخانہ وا کیا تو نے  
 ناؤ بھر کر جہاں ڈبونی تھی  
 عقل کو ناخدا کیا تو نے  
 پھر جو دیکھا تھا تو کچھ نہ تھا یارب  
 کون پوچھے کہ کیا کیا تو نے  
 حالی اٹھا ہلا کے محفل کو  
 آخر اپنا کہا کیا تو نے

## انتخابِ رباعیات

### ۱۔ خدا

کانٹا ہے ہر اک جگر میں ایکا تیرا  
 حلقہ ہے اک گوش میں لیکا تیرا  
 مانا نہیں جس نے تجھ کو جانا ہے ضرور  
 بھٹکے ہوئے دل میں بھی ہے کھٹکا تیرا

### (۲)

ہندو نے صنم میں جلوہ پایا تیر  
 آتش پہ مغان نے راگ گایا تیرا  
 دہری نے کی ادھر سے تعبیر تجھے  
 انکار کسی سے بن نہ آیا تیرا

### (۳)

طوفان میں جب جہاز چکر کھاتا  
 جب قافلہ وادی میں ہے سر ٹکراتا  
 اسباب کا آسرا ہے جب اٹھ جاتا  
 واں تیرے سوا کوئی نہیں یاد آتا

### ۴

جب لیتے ہیں گھیر تیری قدرت کے ظہور  
 منکر بھی پکار اٹھتے ہیں تجھ کو مجبور

خفاش کو ظلمت کی نہ سوچھی کوئی راہ  
خورشید کا جب شش بہت میں پھیلا نور

۵

جب مایوسی دلوں پہ چھا جاتی ہے  
دشمن سے بھی نام تیرا چبوتی ہے  
ممکن ہے کہ سکھ میں بھول جائیں اطفال  
لیکن انہیں دکھ میں ماں ہی یاد آتی ہے

۶

مٹی سے ہوا سے آتش و آب سے یاں  
کیا کیانہ ہوئے بشر پہ اسرار عیاں  
پر تیرے خزانے ہیں ازل سے اب تک  
گنجینہ غیب میں اسی طرح نہاں

۷

ہستی سے ہے تیری رنگ و بو سب کے لئے  
طاعت میں ہے تیری آبرو سب کے لئے  
ہیں تیرے سوا سارے سہارے کمزور  
سب اپنے لئے ہیں اور تو سب کے لئے

۸

کیا ہوگی دلیل تجھ پہ اور اس سے زیادہ  
دنیا میں نہیں ہے ایک دل جو کہ ہو شاد

پر جو کہ ہیں تجھ سے لو لگائے بیٹھے  
رہتے ہیں ہر اک رنج و غم سے آزاد

### ۹۔ رسولؐ

بطحائے عرب کو محترم تو نے کیا  
اور امیوں کو خیر ام تو نے کیا  
اسلام نے ایک کر دیاروم و تاتار  
پچھڑے ہوئے گلے کو بہم تو نے کیا

۱۰

زہاد کو تو نے محو تجھد کیا  
عشاق کو مست لذت دید کیا  
طاقت میں رہا حق کے نہ کوئی ساجھی  
توحید کو تو نے آکے توحید کیا

۱۱

بطحا کو ہوا تیری ولادت سے شرف  
یثرب کو ملا تیری اقامت سے شرف  
اولاد ہی کو فخر نہیں کچھ تجھ پر  
آبا کو بھی کیا ہے تیری ابوت سے شرف

۱۲

ہندو سے لڑیں اور نہ گبر سے بیر کریں  
شر سے بچیں اور شر کے عوض خیر کریں

جو کہتے ہیں یہ کہ جہنم ہے دنیا  
وہ آئیں اور اس بہشت کی سیر کریں

### ۱۳۔ ترک شعر عاشقانہ

ببل کی چمن میں ہم زبانی چھوڑی  
بزم شعرا میں شعر خوانی چھوڑی  
جب سے دل زندہ تو نے ہم کو چھوڑا  
ہم نے بھی تیری رام کہانی چھوڑی

### ۱۴۔ زندہ دلی

خوش رہتے ہیں دکھ میں کامرانوں کی طرح  
ہیں ضعف سے لڑتے پہلوانوں کی طرح  
دل ان کے ہیں ظرف ان کے جو کرتے ہیں تیر  
ہنس بول کے پیری کو جوانوں کی طرح

### ۱۵۔ نیکی اور بدی

جو لوگ ہیں نیکیوں میں مشہور بہت  
ہوں نیکیوں پہ اپنے نہ مغرور بہت  
نیکی ہی خود اک بدی ہے گر ہو نہ خلوص  
نیکی سے بدی نہیں ہے کچھ دور بہت

### ۱۶۔ آزمائش

زاہد کہتا ہے جان ہے دین پر قربان  
پر آیا جب امتحان کی زد پر ایماں



کی عرض کسی نے کہتے اب کیا ہے صلاح  
فرمایا کہ بھائی جی ہے تو جہاں

### ۱۷- مشغلہ

ہے عشق طبیب دلوں کے بیماروں کا  
یا گھر ہے وہ خود ہزار آزاروں کا  
ہم کچھ نہیں جانتے پہ اتنی ہے خبر  
اک مشغلہ دل چسپ ہے بیکاروں کا

### ۱۸- پرکھ

نیکیوں کا نہ ٹھہرایو بد اے فرزند  
اک آدھ ادا ان کی اگر ہو نہ پسند  
کچھ نقص انار کی لطافت میں نہیں  
ہوں اس میں اگر گلے سڑے چند دانے

### ۱۹- شباب و شراب

ہو بادہ کشتی پر نہ جوانو مفتوں  
گردن پہ نہ لو عقل خدا داد کا خون  
خود عہد شباب اک جنون ہے اب تم  
کرتے ہو فزوں جنوں پہ اک اور جنوں

### ۲۰- قول و فعل

جو کرتے ہیں کچھ زباں سے کہتے ہیں وہ کم  
ہوتے نہیں ساتھ جمع، دم اور قدم

بڑھتا گیا جس قدر کہ حسن گفتار  
بس اتنے ہی گھٹتے گئے کردار میں ہم

### ۲۱- معرفت

ہوں یا نہ ہوں پیر اہل عرفان و یقین  
پر ڈر ہے کہ طالب نہ ہونادان کہیں  
گاہک کو ہے احتیاج چار آنکھوں کی  
اور ایک کی بھی بیچنے والے کو نہیں

### ۲۲- عالم و جاہل میں فرق

ہیں جہل میں سب عالم و جاہل ہمسر  
آتا نہیں فرق اس کے سوا، ان میں نظر  
عالم کو ہے علم اپنی نادانی کا  
جاہل کو نہیں جہل کی کچھ اپنی خبر

### ۲۳- موجودہ ترقی

پوچھا جو کل انجام ترقی بشر  
یاروں سے کہا پیر مغاں نے ہنس کر  
باقی نہ رہے گا انساں میں کوئی عیب  
ہو جائیں گے چھل چھلائے سب عیب ہنر

### ۲۴- مسرف

اک منعم مسرف نے یہ عابد سے کہا  
کر میرے لئے حق سے فراغت کی دعا

عابد نے کہایہ ہاتھ اٹھا کر سوئے چرخ  
محتاج کر اس کو جلد اے بار خدا

### ۲۵۔ طلبی

یاں رہنے کی مہلت کوئی کب پاتا ہے  
آتا ہے اگر آج توکل جاتا ہے  
جو کرنے ہیں کام ان کو جلدی بھگتاؤ  
طلبی کا پیام وہ چلا آتا ہے

### ۲۶۔ تقاضائے سن

حالی کو جو کل فردہ خاطر پایا  
پوچھا باعث تو ہنس کے یہ فرمایا  
رکھو نہ اب اگلی صحبتوں کی امید  
وہ وقت گئے اب اور موسم آیا

### ۲۷۔ جرات مندی

دنیاے دنی کو نقشِ فانی سمجھو  
روداد جہاں کو اک کہانی سمجھو  
پر جب کرو آغاز کوئی کام بڑا  
ہر سانس کو عمر جاودانی سمجھو

### ۲۸۔ آثارِ زوال

آبا کو زمیں و ملک پر اطمینان  
اولاد کو سستی پہ قناعت کا گمان

بچے آوارہ ہیں اور بے کار جوان  
ہیں ایسے گھرانے کوئی دن کے مہمان

### ۲۹۔ شان اُدبار

صحرا میں جو پایا اک چٹیل میدان  
برسات میں سبزہ کانہ تھا جس پہ نشان  
مایوس تھے جس کے جوتے سے دہقان  
یاد آئی ہمیں قوم کے ادبار کی شان

### ۳۰۔ نفاق

ہر بزم میں آفریں کے لائق ہو نا  
شیریں سخی سے شہد فائق ہونا  
ممکن نہیں جب تک کہ نہ ہودل میں نفاق  
آساں نہیں مقبول خلاق ہونا

### ۳۱۔ منافق

جب تک کہ نہ ہ و دشمن اخواں پکا  
ہو تا نہیں مومن کا اب ایماں پکا  
ہم قوم کی خیر مانگتے ہیں حق سے  
سنتے ہیں کسی کو جب مسلمان پکا

### ۳۲۔ مکرو ریا

حالی راہ راست جو کہ چلتے ہیں سدا  
خطرہ انہیں گرگ کا نہ ڈر شیروں کا

لیکن ان بھیڑیوں سے واجب ہے حذر  
بھیڑوں کے لباس میں جو ہیں جلوہ نما

### ۳۳۔ جوہر پوشیدہ

بے ہنروں میں ہیں قابلیت کے نشان  
پوشیدہ ہیں وحشیوں میں اکثر انساں  
عاری ہے لباس تربیت سے ورنہ  
ہیں طوسی و رازی انہیں شکلوں میں نہاں

### ۳۴۔ علم

اے علم تو نے کیا ہے ملکوں کو نہاں  
غائب ہوا تو جہاں سے واں آیا زوال  
ان پہ ہوئے غیب کے خزانے مفتوح  
جن قوموں نے ٹھہرایا تجھے راس المال

### ۳۵۔ خاندانی عزت

بیٹا نکلے نہ جب تک ذلت سے  
عزت نہیں اس کو باپ کی عزت سے  
سوچو تو ہے کھات کا نصیب بھی عالی  
پر اس کو شرف نہیں کچھ اس نسبت سے

### ۳۶۔ وجہ عزت

دولت نے کہا مجھ سے ہے عزت سے جہاں  
فرمایا ہنر نے میں ہوں عزت کا نشان

عزت بولی غلط ہے دونوں کا بیاں  
میں بھید ہوں حق کا جو ہے نیکی میں نہاں

### ۳۷۔ توقع بیجا

ہیں یار رفیق پر مصیبت میں نہیں  
ساتھی ہیں عزیز، لہیک ذلت میں نہیں  
اس بات کی انساں سے توقع ہے عبث  
جو نوع بشر کی خود جہلت میں نہیں

### ۳۸۔ دوستی

ہے عقل میں جس قدر کمی اور بیشی  
اتنی ہی مفاہرت ہے یاں اور خویشی  
وہ دوست نہیں جس نے کیا فکر مال  
ضدین ہیں دوستی و دور اندیشی

### ۳۹۔ بربادی

عشرت کا شمر تلخ سدا ہوتا ہے  
ہر قہقہہ پیغامِ بکا ہوتا ہے  
جس قوم کو عیش دوست پاتا ہوں میں  
کہتا ہوں کہ اب دیکھیے کیا ہوتا ہے

### ۴۰۔ انجام عیش

اے عیش و طرب تو نے جہاں راج کیا  
سلطاں کو گداغنی کو محتاج کیا

ویراں کیا تو نے نینوا اور باطل  
بغداد کو قرطبہ کو تاراج کیا

### ۴۱۔ غیبت

رونق ہے ہر اک بزم کی اب غیبت میں  
بد گوئی غلق ہے ہر اک صحبت میں  
اوروں کی برائی ہی پہ ہے فخر و ہاں  
خوبی کوئی باقی نہیں جس امت میں

### ۴۲۔ عشق

اے عشق تو نے کیا گھرانوں کو تباہ  
پیروں کو خرف اور جوانوں کو تباہ  
دیکھا سدا سلامتی میں تیری  
قوموں کو ذلیل خاندانوں کو تباہ

### ۴۳۔ سب زوال سلطنت

دیکھو جس سلطنت کی حالت درہم  
سمجھو کہ وہاں ہے کوئی برکت کا قدم  
یا تو کوئی بیگم ہے مشیر دولت  
یا ہے کوئی مولوی وزیر اعظم

### ۴۴۔ دین و دنیا

دنیا کو دیے دین نے اسرار و حکم  
دنیا نے کمر دین کی تھامی جس دم

گر دین کی ممنون بہت ہے دنیا  
دنیا کے بھی احسان نہیں دین پہ کم

### ۴۵۔ بے غیرتی

اسباب پہ نظم جہاں کا ہے مدار  
اس قوم کا جینا ہے حالی دشوار  
عزت کی نہیں حالی جس کو پرواہ  
ذلت سے نہیں ہے جس کو ہرگز کوئی عار

### ۴۶۔ عفو درگزر

موسیٰ نے یہ کی عرض کہ اے بار خدایا  
مقبول تیرا کون ہے بندوں میں سوا  
ارشاد ہوا بندہ ہمارا وہ ہے  
جو لے سکے اور نہ لے بدی کا بدلہ

### ۴۷۔ ضبطِ طیش

فتنہ کو جہاں تک ہودتیجے تسکین  
زہر اگلے کوئی تو کیجیے باتیں شیریں  
غصہ غصے کو اور بھڑکاتا ہے  
اس عارضہ کا علاج بالمثل نہیں

### ۴۸۔ ہمت

تیور نے اک مورچہ زیر دیوار  
دیکھ اکہ چڑھا دانے کولے کر سو بار



آخر سر بام لے کے پہنچا تو کہا  
مشکل نہیں کوئی پیش ہمت دشوار

### ۴۹۔ پشیمانی

انجام ہے جو کفر کا طغیانی  
شرہ ہے وہی غفلت و نادانی کا  
لذت سے ندامتوں کی یہ جانا ہم نے  
دوزخ بھی ہے اک نام پشیمانی کا

### ۵۰۔ محنت

محنت ہی کے پھل ہیں ہر اک دامن میں  
محنت ہی کی برکت ہے ہر اک خرمن میں  
موسىٰ کو ملی نہ قوم کی چوپانی  
جب تک نہ چرائیں بکریاں مدین میں

### ۵۱۔ ترغیب گداگری

اک مرد توانا کو جو سائل پایا  
کی میں نے ملامت اور بہت شرمایا  
بولا کہ ہے اس کا ان کی گردن پہ وبال  
دے، دے کے جنہوں نے مانگنا سکھلایا

### ۵۲۔ تنزل اہل اسلام

پستی کا کوئی حد سے گزرنا دیکھے  
اسلام کا گر کر نہ ابھرنا دیکھے

مانے نہ کبھی مد ہے ہر جزر کے بعد  
دریا کو ہمارے جو اترنا دیکھے

### ۵۳۔ کوشش اور دعا

کوشش میں ہے شرط ابتدا انسان سے  
پھر چاہیے مانگنی مدد یزداں سے  
جب تک کہ نہ کام دست بازو سے لیا  
پانی نہ نجات نوح نے طوفان سے

### ۵۴۔ جینا

ہے جان کے ساتھ کام انسان کے لئے  
بنتی نہیں زندگی بے کام کیے  
جیتے ہو تو کچھ کیجیے زندوں کی طرح  
مردوں کی طرح جینے تو کیا خاک جینے

### ۵۵۔ جھوٹی نمائش

ہیں جھوٹ کے سچ میں سب سمونے والے  
بننے والوں سے کم ہیں ہونے والے  
گھڑیاں رہتی ہیں جن کی جیبوں میں مدام  
اکثر ہیں وہی وقت کے کھونے والے

### ۶۵۔ اوصاف پر نظر

موجود ہنر ہوں جس کی ذات میں ہزار  
بدظن نہ ہو عیب اس میں اگر ہوں دو چار

طاؤس کے پائے زشت پہ کر کے نظر  
کر حسن و جمال کا نہ اس کے انکار

### ۵۷۔ ریاکار

مصروف جو یوں وظیفہ خوانی میں ہیں آپ  
خیر اپنی سمجھتے بے زبانی میں ہیں آپ  
بولیں کچھ منہ سے یا نہ بولیں حضرت  
معلوم ہے ہم کو جتنے پانی میں ہیں آپ

### ۸۵۔ ملحد کا طعن

کہتا تھا کل اک منکر قرآن و خبر  
کیا لیں گے یہ اہل قبلہ باہم لڑ کر  
کچھ دم ہے تو میدان میں آئیں ورنہ  
کتا بھی ہے شیر اپنی گلی کے اندر

### ۵۹۔ دانا کا حال

کیا فرق؟ سماعت جب نہ ہو کانوں میں  
دانائی کی باتوں میں اور افسانوں میں  
غربت میں ہے اجنبی مسافر کی طرح  
دانا کا یہی حال ہے نادانوں میں

### ۶۰۔ اصلاح

دھونے کی ہے اے رفامر جا باقی  
کپڑے پہ ہے جب تک دھبہ باقی

دھو شوق سے دھبے کو پہ اتنا نہ رگڑ  
دھبا رہے کپڑے پہ نہ کپڑا باقی

### ۶۱۔ دانا خود پسند

تعریف سے کھل جاتے ہیں ناداں فی الفور  
داناؤں کے لیکن نہیں ہرگز یہ طور  
ہوتے ہیں بہت وہ مدح سن کر ناخوش  
مقصود یہ ہے کہ ہو ستائش کچھ اور

### ۶۲۔ اصلیت

صوفی نے کسی کو آزمایا ہی نہیں  
نیکی میں شک اس کی کوئی لایا ہی نہیں  
ہو سکے راج میں بھی کچھ کھوٹ  
پر اس کو یاں کسی نے تپایا ہی نہیں

### ۶۳۔ طعنہ زنی

پاتے ہیں زبوں حال جو اہل اسلام  
اسلام پہ طعنہ زن ہے اقوام تمام  
بد پر ہیزی سے بگڑے اپنے بیمار  
اور مفت میں ہو گیا مسیحا بدنام

### ۶۴۔ فکر عقبی

منزل ہے بعید باندھ لو زاد سفر  
مواج ہے بحر رکھو کشتی کی خبر

گا بک چوکس ہے لے چلو مال کھرا  
ہکا کرو بوجھ ہے کھشن راہ گزر

### ۶۵۔ انسان

ممکن ہے کہ ہو جائے فرشتہ انسان  
ممکن ہے بدی کا نہ رہے اس میں نشان  
ممکن تو ہے سب کچھ پہ حقیقت یہ ہے  
انسان ہے اب تک وہی قرن الشیطان

### ۶۶۔ رفاقت

اے وقت بگاڑ کا ہے سب کے چاہ  
پر تجھ سے بگڑنے کا نہیں ہے یارا  
ہو جائے گر ایک تو ہمارا ساتھی  
پھر غم نہیں پھر جائے زمانہ سارا

### ۶۷۔ زراور ثابت قدمی

ڈر ہے کہ پڑے نہ ہاتھ دل سے دھونا  
زردار ذرا سوچ سمجھ کر ہونا  
جس طرح کہ سونے کی کسوٹی ہے محک  
ہے جوہر انسان کی کسوٹی سونا

### ۶۸۔ اسراف

مصرف نہ بس اپنے حق میں کانٹے بوئیں  
نعمت نہ خدا کی یوں رائیگاں کھوئیں

گر بخل پہ لوگ ان کے ہنسیں بہتر ہے  
اس سے کہ فضولیوں پہ اپنے روئیں

### ۶۹۔ نرم کلامی

یہ سچ ہے کہ مانگنا خطا ہے نہ صواب  
زیبا نہیں سائل پہ مگر قہر و عتاب  
بد تر ہے ہزار بار اے دوں ہمت  
سائل کے سوال سے تراخ جواب

### ۷۰۔ پر لذت کھانا

کھانے تو بہت میسر آئے ہیں ہمیں  
جو دیکھ کے چکھ کے، دل سے بھائے ہیں ہمیں  
پر سب سے عزیز تھے وہ کھانے اے بھوک  
جو تو نے کبھی کبھی کھلائے ہیں ہمیں

### ۷۱۔ علم و عمل

چھوڑو کہیں جلد مال و دولت کا خیال  
مہمان کوئی دن کے ہیں دولت ہو کہ مال  
سرمایہ کرو وہ جمع جس کو نہ کبھی  
اندیشہ فوت ہو نہ خوف زوال

### ۷۲۔ صلہ

احساں کے ہے گر صلہ کی خواہش تم کو  
تو اس سے یہ بہتر ہے کہ احساں نہ کرو

کرتے ہو احسان تو کر دو اسے عام  
اتنا کہ جہاں میں کوئی ممنون نہ ہو

### ۷۳۔ قانون

قانون ہیں بیشتر یقیناً بے کار  
حاشا کہ ہو ان پہ نظم عالم کا مدار  
جو نیک ہیں ان کو نہیں حاجت اس کی  
اور بد نہیں بنتے نیک ان سے زہار

### ۷۴۔ خاموشی

حق بول کے اہل شر سے اڑنا نہ کہیں  
بھڑکے گی مدافعت سے اور آتش کیں  
گر چاہتے ہو چپ رہیں اہل خلاف  
جز ترک جواب کوئی تدبیر نہیں

### ۷۵۔ ٹیکس اور اجل

واعظ نے کہا وقت سب جاتے ہیں ٹل  
اک وقت سے اپنے تو نہیں ملتی اجل  
کی عرض یہ اک سیٹھ نے اٹھ کر حضور  
ہے ٹیکس کا وقت بھی اسی طرح اٹل

### ۷۶۔ خود ناشناسی

جیسا نظر آتا ہوں نہ ویسا ہوں میں  
اور جیسا سمجھتا ہوں نہ ویسا ہوں میں

اپنے سے بھی عیب ہوں چھپاتا اپنا  
بس مجھ کو ہی معلوم ہے جیسا ہوں میں

### ۷۷۔ واعظ کی درشتی

اک گبر نے پوچھے جو اصول اسلام  
واعظ نے درشتی سے کیا اس سے کلام  
بولا کہ حضور مقتدا ہوں جس کے  
ایسی ملت اور ایسے مذہب کو سلام



## رباعیات قدیم

### ۷۸۔ عادت

ہو عیب کی خو کہ ہنر کی عادت  
مشکل سے بدلتی ہے بشر کی عادت  
چھتے ہی چھٹے گا اس گلی میں جانا  
عادت اور وہ بھی عمر بھر کی عادت

### ۷۹۔ اب رونے سے حاصل

مرنے پہ میرے وہ شب و روز روئیں گے  
جب یاد کریں گے مجھے تب روئیں گے  
الفت پہ وفا پہ جاں نثاری پہ میری  
آگے نہیں روتے تھے تو اب روئیں گے

### ۸۰۔ کیسے گزرے؟

فرقت میں بشر کی رات کیوں کر گزرے  
اک خستہ جگر کی رات کیوں کر گزرے  
گزری ہی نہ ہو جس بغیریاں ایک گھڑی  
یہ چار پہر کی رات کیوں کر گزرے

### ۸۱۔ رہبر حق

حر کہتا تھا اے دل شاہ ذبیحہ سے مل  
گمراہ نہ ہو رہبر حق آگاہ سے مل

سر گشتگی کوئے ضلالت کب تک  
اللہ سے ملنا ہے تو چل شاہ سے مل

### ۸۲۔ دریائے غفلت

گر کفر میں فرعون کا ثانی نکلا  
اک شام میں بیداد کا بانی نکلا  
سمجھا تھا نہ تھاہ بحر غفلت کی یزید  
واں نیل سے بھی زیادہ پانی نکلا

## قصیدے

### ۱۔ قصیدہ نعتیہ

بنے ہیں مدحت سلطانِ دو جہاں کے لئے  
 سخنِ زباں کے لئے اور زباں دہاں کے لئے  
 وہ شاہ جس کا عدو جیتے جی جہنم میں  
 عداوت اس کی عذاب الیم جاں کے لئے  
 وہ شاہ جس کا محبت امن و عافیت میں مدام  
 محبت اس کی حصار حصیں اماں کے لئے  
 وہ چاند جس سے ہوئی ظلمت جہاں معدوم  
 رہا نہ تفرقہ ء روز شب زماں کے لئے  
 وہ پھول جس سے ہوئی سعی باغباں مشکور  
 رہی نہ آمد و رفت چمن خزاں کے لئے  
 ہلال مکہ کا ماہ دو ہفتہ یثرب کا  
 فروغ قوم کے اور شمع دود ماں کے لئے  
 گھر اس کا مور و قرآن، و مہبط جبریل  
 در اس کا کعبہ مقصود انس و جاں کے لئے  
 مدینہ مرجع و ماوائے اہل مکہ ہوا۔  
 مکین سے رتبہ یہ حاصل ہوا مکاں کے لئے  
 اسی شرف کے طلبگار تھے کلیم و مسیح  
 نوید امت پیغمبر زماں کے لئے

بس اب نہ غول کا کھٹکا نہ رہزن کا خطر  
 ہوا وہ قافلہ سالار کار واں کے لئے  
 شفیق خلق سراسر خدا کی رحمت ہے  
 بشارت امت عاصی و ناتواں کے لئے  
 کرم کا دیکھیے دامن کہاں تک ہو فراخ  
 ہو میزبان خدا جب کہ مہماں کے لئے  
 زمیں پہ ٹھہرا ہے ماوائے شہ عرش نشین  
 رہی نہ اب کوئی فوقیت آسماں کے لئے  
 اگر نصیب ہو بیٹرب میں جا کے شربت مرگ  
 پیوں نہ آب بقاعمر جاوداں کے لئے  
 اگر بقیع میں گز بھر زمیں میسر آئے  
 کروں نہ طول اہل روضہء جناں کے لئے  
 سمایا ان کا جو نقش قدم تصور میں  
 ہجوم شوق میں بوسے کہاں، کہاں کے لیے  
 حریف نعت پیغمبر نہیں سخن حالی  
 کہاں سے لائے اعجاز اس بیاں کے لئے  
 نبی کا نام ہو وردزباں رہے جب تک  
 سخن زباں کے لئے اور زباں دہاں کے لئے

## ۲۔ مرثیہ غالب

کیا کہوں حال درد پنهانی  
 وقت کوتاہ وقفہ طولانی  
 عیش دنیا سے ہو گیا دل سرد  
 دیکھ کر رنگ عالم فانی  
 جس سے دنیا نے آشنائی کی  
 اس سے آخر کو کج ادائیگی  
 تجھ پہ بھولے کوئی عبث اے عمر  
 تو نے کی جس سے بے وفائی کی  
 ہے زمانا وفا سے بے گانہ  
 ہاں قسم مجھ کو آشنائی کی  
 یہ وہ بے مہر ہے کہ ہے اس کی  
 صلح میں چاشنی لڑائی کی  
 ہے یہاں خط وصل سے محروم  
 جس کو طاقت نہ ہو جدائی کی  
 ہے یہاں حفظ وضع سے مایوس  
 جس کو عادت نہ ہو گدائی کی  
 خندہ گل سے بے رقا تر ہے  
 شان ہو جس میں دلربائی کی  
 جنس کا سد سے ناروا تر ہے

خوبیاں جس میں ہوں خدائی کی  
 بات بگڑی رہی سہی افسوس  
 آج خاقانی و سنائی کی  
 رشک عرفی و فخر طالب مرد  
 اسد اللہ خان غالب مرد  
 ببل ہند مر گیا ہیات  
 جس کی تھی بات، بات میں اک بات  
 نکتہ داں، نکتہ سنج نکتہ شناس  
 پاک دل پاک ذات، پاک صفات  
 لاکھ مضمون اور اس کا ایک ٹھٹھول  
 سو تکلف اور اس کی سیدی بات  
 ہو گیا نقش دل پہ جو لکھا  
 قلم اس کا تھا اور اس کی دوات  
 اس کے مرنے سے مر گئی دلی  
 خوبہ نوشہ تھا اور شہر برات  
 یاں اگر بزم تھی تو اس کی بزم  
 یاں اگر ذات تھی تو اس کی ذات  
 ایک روشن دماغ تھا نہ رہا  
 شہر میں اک چراغ تھا نہ رہا  
 لوگ کچھ پوچھنے کو آئے ہیں  
 اہل میت جنازہ ٹھہرائیں

لائیں گے پھر کہاں سے غالب کو  
 سوئے مدفن ابھی نہ لے جائیں۔  
 اس کو اگلوں پہ کیوں نہ دیں ترجیح  
 اہل انصاف غور فرمائیں  
 قدسی و صائب، و اسیر و کلیم  
 لوگ جو چاہیں ان کو ٹھہرائیں  
 ہم نے سب کا کلام دیکھا ہے  
 ہے ادب شرط منہ نہ کھلوائیں۔  
 غالب نکتہ داں سے کیا نسبت  
 خاک کو آسماں سے کیا نسبت  
 لوح امکان سے آج متقی ہے  
 علم و فضل و مال کی صورت  
 دیکھ لو آج پھر نہ دیکھو گے  
 غالب ~ بے مثال کی صورت  
 اب نہ دنیا میں آئیں گے یہ لوگ  
 کہیں ڈھونڈنے نہ پائیں گے یہ لوگ  
 شہر میں جو ہے سوغوار ہے آج  
 اپنا بے گانہ اشکبار ہے آج  
 تھازمانے میں اک رنگین طبع  
 رخصت موسم بہار ہے آج  
 کس کو لاتے ہیں بہر دفن کہ قبر

ہمہ تن چشم انتظار ہے آج  
 غم سے بھرتا نہیں دل ناشاد  
 کس سے خالی ہو اجہاں آباد  
 ساتھ اس کے گئی بہار سخن  
 اب کچھ اندیشہ خزاں نہ رہا  
 عشق کا نام اس سے روشن تھا  
 قیس و فرہاد کا نشان نہ رہا  
 ہو چکیں حسن و عشق کی باتیں  
 گل و بلبل کا تر جہاں نہ رہا  
 اہل ہند کریں گے اب کس پہ ناز  
 رشک شیراز و اصفہاں نہ رہا  
 کوئی ویسا نظر نہیں آتا  
 وہ زمین اور وہ آسماں نہ رہا  
 اٹھ گیا تھا جو مایہ دار سخن  
 کس کو ٹھہرائیں اب مدار سخن  
 بے صلہ مدح و شعر بے تحسین  
 سخن اس کا کسی پہ بار نہ تھا  
 نذر سائل تھی جان تک، لیکن  
 درخور، ہمت اقتدار نہ تھا  
 ملک و دولت سے بہرہ ور نہ ہوا  
 جان دینے پہ اختیار نہ تھا



خاکساروں سے خاکساری تھی  
 سربلندوں سے انکسار نہ تھا  
 لب پہ احباب سے بھی تھا نہ گلہ  
 دل میں اعدا سے بھی غبار نہ تھا  
 بے ریائی تھی زہد کے بدلے  
 زہد اس کا اگر شعار نہ تھا  
 مظہر شان حسن فطرت تھا  
 معنی لفظ آدمیت تھا  
 شہر سارا بنا ہے بیت حزن  
 ایک یوسف نہیں جو کنعان میں  
 ملک یکسر ہو ہے ، بے آئین  
 اک افلاطون جو نہیں یوناں میں  
 وہ گیا جس سے بزم تھی روشن  
 شمع جلتی ہے کیوں شبتاں میں  
 ہند میں نام پائے گا اب کون  
 سکھ اپنا بٹھائے گا اب کون  
 ہم نے جانی ہے اس سے قدر سلف  
 ان پر ایمان لائے گا اب کون  
 اس نے سب کو بھلا دیا دل سے  
 اس کو دل سے بھلائے گا اب کون  
 تھی کسی کی نہ جس میں گنجائش

وہ جگہ دل میں پائے گا اب کون  
اس سے ملنے کو یاں ہم آئے تھے  
جا کے دلی سے آئے گا اب کون  
مر گیا قدر دان فہم و سخن  
شعر ہم کو سنائے گا اب کون  
مر گیا تشنہ مذاق کلام  
ہم کو گھر سے بلائے گا اب کون  
تھا بساط سخن میں شاطر ایک  
ہم کو چالیں بتائے گا اب کون

### ۳۔ انتخاب

خاکساری پہ میری کوئی نہ جائے  
 میرے دل میں بھرا ہوا ہے غرور  
 چشمہ ء آبِ خضر کی مانند  
 چشم اہل جہاں سے ہوں مستور  
 دل سے داد اپنی لے چکا ہوں بہت  
 مجھ کو پرواہ نہیں کہ ہوں مشہور  
 جیسے شہباز ہو قفس میں اسیر  
 ہوں زمانہ کے ہاتھ سے مجبور  
 لذت مے سے جو نہ ہو آگاہ  
 اس کو کیا قدر خوشہ انگور  
 جس کی آنکھیں نہ ہوں وہ کیا جانے  
 روز روشن ہے یا شب دیبجور  
 پہلے ہو گی کسی کو قدر ہنر  
 اٹھ گیا اب جہاں سے دستور  
 درد دل کا بیاں کروں کس سے  
 بات کھونی نہیں مجھے منظور  
 سخن حق کی داد لوں کس سے  
 سن چکا ہوں فسانہ ء منصور  
 ہم نے دیکھی تمیز اہل ہنر

ہم نے دیکھنا داق اہل شعور  
 آپ اپنے سخن سے ہوں محفوظ  
 دل اصحاب گو نہ ہو مسرور  
 یاں اگر کام ہے تو شیریں سے  
 قصر خسرو کے اور ہیں مزدور  
 دُر یکتا ہوں اور ہوں بے آب  
 ماہ کامل ہوں اور ہوں بے نور  
 چشمہ پیدا و کارواں تشنہ  
 بادہ پر زور وانجمن مخمور  
 اس زمانے میں وہ غریب ہوں میں  
 جو وطن سے ہوں لاکھ منزل دور  
 کاش اس عہد میں مجھے پاتے  
 تھا سخن جب کہ قبلہ ء جمود  
 کون سمجھے، مجھے کہ ہوں، کیا چیز  
 انوری ہے، نہ عرفی و شاپور  
 کون دیکھے میرے چمن کی بہار  
 مرگیا عندلیب نیشا پور  
 ترک عشق بتاں کریں عشاق  
 مجھ سے سن پائیں گر ستائش حور  
 چھڑ دوں گر فسانہ فرہاد  
 دل خسرو میں ڈال دوں ناسور

کرنے جاؤں جو حق سے عذر گناہ  
 لے کے آؤں نویدِ عفوِ قصور  
 لوں ملائک سے دادِ حسنِ کلام  
 گر لکھوں نعتِ سرورِ جمہور  
 اے ترا پایہ فہم سے بر تر  
 اے تیرا نامِ عرش پر مسطور  
 میں ترے در پہ سن کے آیا ہوں  
 نامِ تیرا شفیقِ روزِ نشور  
 کچھ نہیں زادِ راہِ پاسِ اپنے  
 مگر امیدِ عفوِ ربِ غفور  
 طبعِ غالب ہے اور میں مغلوب  
 نفسِ قاہر ہے اور میں مقہور  
 بحرِ غفلت میں ہوں سراپاِ غرق  
 نشہء کبر میں ہوں بالکل چور  
 چھوڑتی ہی نہیں خودیِ دامن  
 ہوں بہت اپنے ہاتھ سے مجبور  
 ایک جو مجھ سے بن نہیں آتی  
 ہے وہ خدمت کہ جس پہ ہوں مامور  
 فی المثل ہے میری سلیمانی  
 جیسے زنگی کا نام ہو کافور  
 ہاں مگر کچھ امید بندھتی ہے

تیرے زمرے میں گر ہوا محشور  
 جب تیرے کارواں میں جا پہنچا  
 پھر رہا، رباب خلد کتنی دور  
 دوری آستان والا سے  
 ہے بہت تنگ حالی مہجور  
 جا لگے تیرے در پر کشتی عمر  
 جب کروں بحر زندگی سے عبور  
 جیتے جی دل میں یاد ہو تیری  
 مرتے دم لب پہ ہوتیرا مذکور

### ۴۔ سرسید احمد خاں

اس دور آخری میں جب یوں بگڑ چلے تم  
 اک ہاشمی تمہارا مصلح کھڑا کیا ہے  
 سر سبز چاہتا ہے جو قوم کو جہاں میں  
 فتوؤں سے قوم کی گوکافر ٹھہر چکا ہے  
 وقت اپنا کام اپنا جان اپنی، مال اپنا  
 یاروں پہ جس نے سب کچھ قربان کر دیا ہے  
 وارا سپہ قوم کے ہیں، وہ قوم کی سپر ہے  
 قوم اس سے بدگماں ہے وہ قوم کی سپر ہے  
 بعد از قرون اولیٰ کس نے کیا بتایا  
 سید نے کام آکر جو قوم میں کیا ہے

## ۵۔ شا کر خدا

شکر اس نعمت کا یا رب کر سکے کیا نکر زباں  
 تو نے رکھا ہم کو یاں فقر و غنا کے در میاں  
 ج بہوئے بھوکے تو بخشی تو نے نان و نانخورش  
 پر نہ اتنی معدہ و حشا پہ جو گزرے گراں  
 جب ہوئے پیاسے تو بخشا آب شیریں اور خنک  
 پر نہ ایسا ہو صراحی جس کی یاروں سے نہاں  
 ڈھانکنا چاہا بدن جب تو دی اتو نے لباس  
 پر نہ ایسا جس کو حسرت سے تکیں خرد و کلاں  
 کھانے پینے کو کیے برتن ہمیں تو نے عطا  
 پر نہ ایسے ٹوٹنے سے جن کے ہو خوف زیاں  
 سونے اور آرام کرنے کو دیا بستر ہمیں  
 پر نہ ایسا جس سے اٹھنا ہو طبیعت پر گراں  
 رہنے سہنے کو دیے گھر تو نے ہم کو ہر جگہ  
 پر نہ ایسے ہو تعلق جن سے مثل جسم و جاں  
 آنے جانے کو دیے دو پاؤں یاں تو نے ہمیں  
 جن سے ڈرنے بھاگنے کا اور نہ گرنے کا گماں  
 راہ اور بے راہ یکساں چلکو ہنگام حرام  
 کوہ سدراہ جن کا اور نہ خندق اور کنواں  
 کی سواری بھی عطا اکثر جو پیش آیا سفر

پر نہ ایسی تخت فرعونى کا ہو جس پر گماں  
سیم وزر وقت ضرورت ہم کو تو دیتا رہا  
پر نہ اتنا ہو نگہبانی میں جس کی ہو نیم جاں  
آبرو تو نے ہمیں دنیا میں دی اور امتیاز  
پر نہ ایسی ہو جس سے ہوں محسود ابنائے زماں  
نعمتیں اکثر ہمیں بعد از مشقت تو نے دیں  
تاکہ تیری نعمتوں کی قدر ہو ہم پر عیاں  
راحتیں اکثر میسر آئیں تکلیفوں کے بعد  
تا کہ کھو بیٹھیں نہ ہم ان راحتوں کو رائیگاں  
وقت پر کرتا رہا بارانِ رحمت سے نہال  
قحط اور طوفانِ دونوں سے بچایا بال بال

### ۶۔ نچلا طبقہ

الحذر اس فقر و ناداری سے سو بار الحذر  
لوٹری بن جاتے ہیں جن کی بدولت شیر نر  
چاپلوسی جا کے کرتے ہیں سفہیوں کی فقیر  
ناکسوں کے ناز بے جا سہتے ہیں اہل ہنر  
وزن میں علم و فضیلت جن کے ہے ہمنگ کوہ  
وہ سبک تر دانہ خردل سے آتے ہیں نظر  
فقر و حاجت میں نہ ہو انسان کو جب صبر و شکیب  
پھر نہ کوئی برائی فقر و حاجت سے ہتر



بھیک منگوائے جو ا کھلوائے یہ چوری کرائے  
 پت گنوائے آبرو کھوئے، پھرائے در بدر  
 ہو سکے محتاج سے طاعت نہ یاد اللہ کی  
 لے سکے محتاج جو رو کی نہ بچوں کی خبر  
 گر زبان آلودہ اس کی شکوہ ء تقدیر سے  
 اور کبھی بوچھاڑ اس کی آسمان پیر سے  
 گر بخیلوں کی خدمت پر کبھی آجائے وہ  
 ہو نہ سب و شتم سے سیری اسے دو، دو پہر  
 اگلے زہر اتنا کہ ہو جائے مذاق بزم تلخ  
 کھول دے غیبت کا دفتر اہل دولت کی اگر  
 گے و بائے عام کی مانگے دعا اللہ سے  
 تاکہ دولت مند بھی کچھ دن رہیں آسیمہ گر  
 اور کبھی چاہے کہ ہو دنیا میں کوئی انقلاب  
 تاکہ ہو جائیں بلندا ورپست سب زیر و زبر  
 بے حلاوت اس کی دنیا، اور تذبذب اس کا دین  
 خوفناک اس کا ارادہ نیت اس کی پر خطر  
 رات اسکی حسرت آگیں، اور دن اندو بگیں  
 شام اس کی پر نحوست اور شوم اسکی سحر  
 گو کہ بد تر فقر سے یا رب نہ تھی کوئی بلا  
 تھا مگر ثروت میں اس سے بھی زیادہ شور و سر  
 فقر سے تو نے بچایا، یہ بھی کم نعمت نہیں

پر نہ دی ثروت سوا س کے شکر کی طاقت نہیں

### ۷۔ دولت مند طبقہ

نفسہ دولت سے تھا، پھر ہوش میں آنا محال  
 اس مے مرد آزما کی تھی بہت مشکل سنبھال  
 نفس امارہ اور اس پر چھیڑ مال وجاہ کی  
 ڈھیر ہے بارود کا دیجئے پتنگا جس میں ڈال  
 باد صر صر آگ کو اس طرح بھڑکاتی نہیں  
 جس طرح جذبات نفسانی کو بھڑکاتا ہے مال  
 ہضم کرنا اور بچانا مال و دولت کا ہے بس  
 نفس انساں میں اگر بالفرض ہے کوئی کمال  
 ورنہ مال وجاہ و مکنات کا جہاں آیا قدم  
 اور ہوئے سلب آدمی سے آدمیت کے خصال  
 عقل ٹھہراتی ہے جو انفعال انساں پر حرام  
 کر دئے اس کے لئے سب مال و دولت نے حلال  
 فقر میں تھا نفس دوواں ماندہ جس پرواز سے  
 آکے ثروت نے دیے پر واسطے اس کے نکال  
 خواہشیں اب نفس کی یوں دم بدم بڑھنے لگیں  
 مغز میں جس طرح دیوانہ کے گوناگوں خیال  
 آپ کو گننے لگا بالا تر از ابنائے جنس  
 چیونٹیوں میں ایک نے گو یا نکالے پر وبال

مصرف بے زر ہو جیسے قرض خواہوں میں گھرا  
 خواہشوں میں اس طرح جکڑا ہو ہے بال بال  
 چھپک پڑی طبع دنی گر بخل و خست کی طرف  
 ہو گئی فرزند و زن پر زندگی اس کی وبال  
 اور اگر بھوت اس کے سر پر چڑھ گیا اسراف کا  
 پھر نہیں گنجینہ ء قاروں کچھ آگے اس کا مال  
 آگیا غالب طبیعت پر گراستقائے حرص  
 ہے سمندر سے بھی اس کی پیاس کا بجھنا مجال  
 باڑہ پر تلوار کی چلنا نہیں شاق اس قدر  
 جس قدر ثروت میں ہے دشوار پاس اعتدال  
 گلشن دولت کے ہوں انگور بیٹھے بھی اگر  
 دیکھ اے روباہ نفس دُوں حذر ان سے حذر

### ۸۔ متوسط طبقہ

ہے عجب دنیا میں نعمت درمیانی زندگی  
 فقر کی ذلت اور ثروت کے فتنہ سے بری  
 دخل شیطان کا ہو جس میں ایسی جنت کو سلام  
 منزل اعراف سو بار ایسی جنت سے بھلی  
 اس کٹھن منزل میں ہے بیٹا یہی اک پر خطر  
 ہیں ادھر کھڈ اور چڑھائی ہے ادھر البرز کی  
 رکھتے ہیں فقر و غنا میں جو کہ حالت بین ، بین

ہیں حسد اور کبر کے امراض مہک سے بری  
اپنے سے اعلیٰ کی حالت پر اگر آتا ہے رشک  
دیکھ کر ادنیٰ کو کر لیتے ہیں اپنی دل دہی  
سن کے ہو جاتے ہیں سیدھے وہ بڑوں کا فخر

### وناز

مل کے چھوٹوں سے بہک جاتا ہے گر جتنا کبھی  
لذت فقر و غنا دونوں سے ہے وہ آشنا  
اغنیاء میں ہیں فقیر اور ہیں فقیروں میں غنی  
جو گزرتی ہے گدا پر اس سے ہیں وہ باخبر  
کیونکہ گاہ ، گاہ ان پر بھی گزری ہے یہی  
امتحان دولت کے بھی ہیں کچھ نہ کچھ جھیلے ہوئے  
کیونکہ ہے ہر گھونٹ میں اس مے کی بد مستی وہی  
اس لئے جب دیکھتے ہیں عسرت ابنائے جنس  
جوش ہمدردی سے بے کل ان کا ہو جاتا ہے جی  
اور نہیں کرتے زبان طعن بے دردی سے وا  
جب کہ سنتے ہیں کسی منعم کی از خود رفتگی  
مست کی بے اختیاری تشنگی مضمور کی  
واردات اک ایک کی ہے سر بسر ان پر کھلی  
جنت اور دوزخ ہے سب اعرافیوں پر جلوہ گر  
گندم اور زقوم دونوں ان کے ہیں پیش نظر

دل توانا اور قوی یاروں کی ہمت ان سے ہے  
 منظم ہر قوم و ملت کی جماعت ان سے ہے  
 مشکلیں اکثر انہیں سے قوم کی ہوتی ہیں حل  
 بھائیوں کے بازوؤں میں زور طاقت ان سے ہے  
 ہے انہی کی دم سے جو ہے گرمی ہنگامہ آج  
 ساری قومی مجلسوں کی زیب و زینت ان سے ہے  
 ہے جہاں دولت یہی ہیں نظم دولت کے کفیل  
 ملک کی دولت میں ہے جو خیر و برکت ان سے ہے  
 ہاتھ میں ان کے ہیں جتنے عقل و دانش کے ہیں کام  
 عقل و دانش میں ہے جن ملکوں کی شہرت ان سے ہے  
 ہیں گداؤں کے وسیلے اور شاہوں کے مشیر  
 شاہ ہوں یا ہوں گداؤں کی قوت ان سے ہے  
 آدمیت سیکھتے ہیں ان سے سب چھوٹے بڑے  
 نوع انساں میں بقائے آدمیت ان سے ہے  
 یہ نہ ہوں تو علم کی پوچھے نہ کوئی بات یاں  
 رونق بازار جنس علم و حکمت ان سے ہے  
 پاؤ گے ان میں طبیب ان میں ادیب ان میں خطیب  
 ہے اگر انساں کو حیواں پر فضیلت ان سے ہے  
 پاؤ گے ان میں منہدس پاؤ گے ان میں حکیم  
 آدمی مصداق رحمانی خلافت ان سے ہے  
 کرتے ہیں اخلاق ادنیٰ اور اعلیٰ ان سے اخذ

آدمی سب میں مگر انساں عبارت ان سے ہے  
 ان میں قوموں کے ہیں مصالح ان میں ملکوں کے وکیل  
 آبرو قوموں کی اور ملکوں کی عزت ان سے ہے  
 پھونکتے ہیں روح قومیت یہی افراد میں  
 ہے جہاں قوموں میں یک رنگی و وحدت ان سے ہے  
 دم سے ہے وابستہ ان کے قوموں کا سار انظام  
 یہ اگر بگڑے، تو سمجھو قوم کا بگڑا توام

### ۹۔ مشکلات

گر نہ ہو ہر حال میں ان کی مصالح پر نظر  
 ہیں مفسد گرد و پیش ان کے فراہم سر بسر  
 کھیلتی ہے جس طرح بتیس دانتوں میں زباں  
 ہے نہیں بھی شر سے یاں یاں بچ، بچ کے رہنا عمر بھر  
 گھاٹیاں ہیں فقر و غنا کی ان کے ہیں دونوں طرف  
 اور رستہ بچ میں ہے بال سے باریک تر  
 ایک جانب پستی فطرت ہے اور دوں ہممتی  
 ایک جانب مستی و غفلت ہے اور کبر و بطر  
 جھک پڑے گر اس طرف تو مفت کھو بیٹھے نہیں  
 وہ جو اڑنے کے لئے حق نے دیے تھے بال و پر  
 ڈھل گئے گر اس طرف تو اس بلا میں پھنس گئے  
 جس میں پھنس جاتی ہے مکھی شہد میٹھا جان کر

برکتیں اللہ کی اس قوم پر جس قوم میں  
 رہ سپر یہ طبقہ والا ہو سیدھی راہ پر  
 ہیں معطل اغنیا اور بے نوا کوتاہ دست  
 سکی پڑتی ہے انہیں کے دست و بازو پر نظر  
 جو قوی ان کو ملے ہیں کام میں لائیں انہیں  
 تاکہ زندوں کی طرح زندگی ہو ان کی بسر  
 فرض ہیں جو ان کے ذمہ خالق اور مخلوق  
 اس میں سرگرداں رہیں دیوانہ وار آٹھوں پہر  
 قوم ہو گر ناتواں تو تقویت بخشیں اسے  
 کیونکہ اس کے ضعف سے ہے ان کی قوت کو ضرر  
 گو نجات انساں کو مکروہات دنیا سے نہیں  
 جن سے بچنا گوشت سے ناخن چھٹانا ہے مگر  
 کام دنیا میں سنوارے ہیں جنہوں نے قوم کے  
 تھے نکموں سے وہ مکروہات میں آلودہ تر  
 سارے بھگتاتے تھے بائیں ہاتھ سے دنیا کے کام  
 اور دائیں سے مہمیں قوم کی کرتے تھے سر  
 جس طرح اس انجمن کے رکن آئے ہیں تمام  
 قوم کی خاطر ہزاروں چھوڑ کر دنیا کے کام

## ۱۰۔ انجمن قوم

قوم کی ذلت کو سمجھیں ذلت اپنی سب عزیز  
 ملک میں عزت سے اب رہنے کی صورت ہے یہی  
 اتفاقاً گر کبھی ہو جائے یہ ہنگامہ سرد  
 ڈر نہیں اس کا کہ خود قانون قدرت ہے یہی  
 ہے کبھی افراط باراں اور کبھی ہے قحط آب  
 طینت عالم میں خاصیت ودیعت ہے یہی  
 کال ہے گر اس برس تو ہے سماں اگلے برس  
 جو خبر دیتی ہے کثرت کی وہ قلت ہے یہی  
 دیگ تو پکتی ہے یہ پکے گی دھی آنچ میں  
 کچھ ابال آیا تو ہے اس میں غنیمت ہے یہی  
 انجمن ہے قوم کی ہنگامہ شادی نہیں  
 ایک دن کا کام کچھ روما کی آبادی نہیں

## ۱۱۔ دردمند طبیب محمود خان

وہ زمانہ جب کہ تھادلی میں اک محشر پیا  
 نفسی، نفسی کا تھا جب چاروں طرف نل پڑ رہا  
 اپنے، اپنے حال میں چھوٹا بڑا تھا بتلا  
 باپ سے فرزند اور بھائی سے تھا بھائی جدا  
 موجزن تھا جب کہ دریائے عتاب ذوالجلال  
 باغیوں کے ظلم کا دنیا پہ نازل تھا عتاب



دیکھ کر یاروں کو جب آنکھیں چر اجاتے تھے یار  
 ساتھ دینا تھا کسی کا موت سے ہو نا دوچار  
 یار سے یار آشنا سے آشنا تھے شرمسار  
 شہر میں تھی چار سو گویا قیامت آشکار  
 آگ تھی کہ اک مشتعل ایسی کہ تھا جس سے خطر  
 جل نہ جائیں اس کے شعلے سے کہیں سب خشک وتر  
 ہو رہا تھا جب کہ کھوٹے اور کھرے کا امتحان  
 کر رہا تھا اپنے جوہر خاک کا پتلا عیاں  
 ایک جانب تھی اگر خندق تو اک جانب کنواں  
 بال سے باریک تر تھی راہ ان کے درمیان  
 راہرو دگدا میں تھے اور راہ پر خوف و خطر  
 اس نے بو کھلایا، کہ یوں چلتے ہیں سیدھی راہ پر  
 مجرموں بے جرم میں تھا حاکموں کا اشتباہ  
 عدل تھا مجرم کا دشمن اور بری کا عذر خواہ  
 مجرموں کے جرم پر دیوار و در تھے سب گواہ  
 پر نہ تھا کوئی شفیق ان کا جو تھے بے گناہ  
 ایسے نازک وقت میں مردانگی جو اس نے کی  
 اہل انصاف اس کو بھولے ہیں نہ بھولیں گے کبھی  
 جب کی عنقا تھی دیانت بین ابنا ء الزماں  
 تھی امانت جس کی اس کے پاس تھی ہلکی یا گراں  
 خوف میں پاس اپنے رکھا اس کو مثل پاسباں

کی حوالے مالکوں کے جب ہوا امن و اماں  
 ایک عالم نا خدا ترسی جب بے باک تھا  
 اس کا دامن تھا کہ ہر دھبے سے بالکل پاک تھا  
 منتقبض اس کو نہ مکر وہات میں پایا کبھی  
 غم سے دنیا کی نہ پیشانی پہ بل لایا کبھی  
 دل کسی باد مخالف سے نہ کم لایا کبھی  
 تلخی دوراں سے چتوں پر نہ میل آیا کبھی  
 کی بسر دار الحن میں بزم عشرت کی طرح  
 عمر کاٹی دوزخ دنیا میں جنت کی طرح  
 اک زمانہ تھا کہ تھا کہ تھا ہم سے موافق روزگار  
 اہل علم و فضل دانش کا نہ تھا ہم میں شمار  
 ایسے حاصل خیز نہ دنیا میں ہونگے کشت زار  
 جیسے مردم خیز تھے اسلام کے شہر و دیار  
 مرد تھا کامل تو کامل تر نظر آتا تھا یاں  
 سورج آتا تھا نکل جب چاند چھپ جاتا تھا یاں  
 یا یہ اب پہنچی ہے ہم میں نوبت قسط الرجال  
 ایک اٹھ جاتا ہے دنیا سے اگر صاحب کمال  
 دوسری ملتی نہیں دنیا میں پھر اس کی مثال  
 ذات باری کی طرح گویا کہ تھا وہ بیہمال  
 ظاہر اب وقت آخر ہے ہماری قوم کا  
 مرثیہ ہے ایک کا اب نوحہ ساری قوم کا

سنتے ہیں حالی سخن میں تھی بہت وسعت کبھی  
 تھیں سخن ور کے لئے چاروں طرف راہیں کھلی  
 داستاں کوئی بیاں کرتا تھا حسن و عشق کی  
 اور تصوف کا سخن میں رنگ بھرتا تھا کوئی  
 گاہ غزلیں لکھ کے یاروں کے گر ماتے تھے لوگ  
 گو قصیدے پڑھ کے خلعت اور صلہ پاتے تھے لوگ  
 پر ملی ہم کو مجال نغمہ اس محفل میں کم  
 راگنی نے وقت کی لینے دیا نہ ہم کو دم  
 نالہ و فریاد کا ٹوٹا کہیں جا کر نہ ہم  
 کوئی یان رنگین ترانہ چھڑنے پائے نہ ہم  
 سینہ کو بی مین رہے جب تک کے دم میں دم رہا  
 ہم رہے اور قوم کے اقبال کا ماتم رہا

## قطعات

### ۱۔ شعر

اے شعر دل فریب نہ ہو تو غم نہیں  
 پر تجھ پہ حیف ہے جو نہ ہو دل گداز تو  
 وہ دن گئے کہ جھوٹ تھا ایمان شاعری  
 قبلہ ہو اب ادھر تو نہ کچھو نماز تو  
 اے شعر راہ راست پہ تو جب کہ پڑ لیا  
 اب راہ کے نہ دیکھ نشیب و فراز تو  
 جو قدر داں ہو اپنا اسے معتنم سمجھ  
 حالی کو تجھ پہ ناز ہے کر اس پہ ناز تو

### ۲۔ جھوٹی شاعری

گر غزل لکھیے تو کیا لکھیے غزل میں آخر  
 نہ رہی چیز وہ مضمون سمجھانے والی  
 آپ بیتی نہ ہو جو ہے وہ کہانی بے لطف  
 گر چہ ہوں لفظ فصیح اور زبان نکسالی  
 ہاں مگر کیجیے کچھ عشق کا غیروں کے بیاں  
 لائے باغ سے اورں کے لگا کر ڈالی  
 کھینچنے وصل صنم کی کبھی فرضی تصویر  
 کیجیے درد جدائی کی کبھی نقالی  
 تا کہ بھڑکائے جوانوں کے دل آتش کی طرح

وہ ہوا جس سے دماغ اپنا ہوا ہے خالی

### ۳۔ نکتہ چینی

باپ نے بیٹے کو سمجھایا کہ علم و فضل میں  
جس طرح بن آئے بیٹا نام پیدا کیجیے  
کیجیے تصنیف اور تالیف میں سعی بلوغ  
اس میں اک اپنا پسینہ اور لہو کر دیجیے  
دیجئے معنی کے نظم و نثر میں دریا بہا  
اور سخن کی داد ہر پیر و جوان سے لیجیے  
اور نہ ہو گر شعر و انشا کی لیاقت آپ میں  
شاعروں اور منشیوں پر نکتہ چینی کیجیے

### ۴۔ نوکروں پر سخت گیری کرنے کا انجام

ایک آقا تھا ہمیشہ نوکروں پر سخت گیر  
درگزر تھی اور نہ ساتھ ان کے رعایت تھیں

### کہیں

بے سزا کوئی خطا ان کی نہ ہوتی تھی معاف  
کام سے مہلت کبھی ملتی نہ تھی ان کے تئیں  
حسن خدمت پر اضافہ یا صلہ تو درکنار  
ذکر کیا نکلے جو پھولے منہ سے اس کے آفرین  
پاتے تھے آقا کو وہ ہوتے تھے جب اس سے دوچار  
نتھنے پھولے، منہ چڑھا، ماتھے پہ بل، آبرو پہ چسپیں

تھی نہ جز تنخواہ نوکر کے لئے کوئی فتوح  
 اک ہو جاتے تھے خائن جو کہ ہوتے تھے میں  
 رہتا تھا اک ، اک شرائط نامہ ہر نوکر کے پاس  
 فرض جس میں نوکر و آقا کے ہوتے تھے تعین  
 گر رعایت کا کبھی ہوتا تھا کوئی خواستگار  
 زہر کے پیتا تھا گھونٹ آخر بجائے انگلیں  
 حکم ہو تا تھا شرائط نامہ دکھلاؤ ہمیں  
 تا کہ یہ درخواست دیکھیں واجبی ہے یا نہیں  
 واں سوا تنخواہ کے تھا جس کا آقا ذمہ دار  
 تھیں گریں جتنی وہ ساری نوکروں کے ذمہ تھیں  
 دیکھ کر کاغذ کو ہو جاتے تھے نوکر لا جواب  
 تھے مگر وہ سب کے سب آقا کے مار آستیں  
 ایک دن آقا تھا اک منہ زور گھوڑے پر سوار  
 تھک گئے جب زور کرتے کرتے دست نازنین  
 دفعتاً قابو سے باہر ہو کے بھاگا راہوار  
 اور گرا اسوار صدر زین سے بالائے زمیں  
 کی بہت کوشش نہ چھوٹی پاؤں سے لیکن رکاب  
 کی نظر سائیں کی جانب کہ ہو آکر معین  
 تھا مگر سائیں ایسا سنگ دل اور بے وفا  
 دیکھتا تھا لیکن ٹس سے مس نہ ہوتا تھا لعین  
 دور ہی سے تھا اسے کاغذ دکھا کر کہہ رہا

دیکھئے سر کار اس میں شرط یہ لکھی نہیں

## ۵۔ اہل زبان

اک دوست کے حالی نے کہا از راہ انصاف کرتے ہیں پسند اہل زبان اس کے سخن کو چند اہل زباں جن کو کہ دعویٰ تھا سخن کا بولے کہ نہیں جانتے تم شعر کے فن کو شاعر کو کہ یہ لازم ہے کہ ہو اہل زباں سے ہو چھو نہ گئی غیر زباں اس کے دہن کو معلوم ہے حالی کا جو ہے مولد و منشا اردو سے بھلا واسطہ حضرت کے وطن کو اردو کے دھنی وہ ہیں جو دلی کے ہیں روڑے پنجاب کومس اس سے نہ پورب نہ دکن کو مانا کہ ہے بے ساختہ پن اس کے بیاں میں کیا پھونکیے اس ساختہ، بے ساختہ پن کو یہ دوست نے حالی کے سنی جب کہ تعلق حق کہنے سے وہ رکھ نہ سکا باز دہن کو حالی کو بد نام کیا اس کے وطن نے پر آپ نے بدنام کیا اپنے وطن کو

## ۶- قانون

کہتے ہیں ہر فرد انساں پر ہے فرض  
ماننا قانون کا بعد از خدا  
پر جو سچ پوچھو نہیں قانون میں  
جان کچھ مکڑی کے جالے کے سوا  
اس میں پھنس جاتے ہیں جو کمزور ہیں  
اور ہلا سکتے نہیں کچھ دست و پا  
پر اسے دیتے ہیں توڑ اک آن میں  
جو سکت رکھتے ہیں ہاتھوں میں ذرا  
حق میں کمزوروں کے ہے قانون وہ  
اور نظر میں زور مندوں کی ہے لا

## ۷- سچ کہاں

دیکھنے ہوں تمہیں گر جھوٹ کے انبار لگے  
دیکھ لو جا کے خزانوں میں کتب خانوں کے  
سچ کو تحریروں میں پاؤ گے نہ تقریروں میں  
سچ کہیں ہے تو وہ سینوں میں ہے انسانوں کے

## ۸- سیاست

تدبیر یہ کہتی تھی کہ جو ملک ہو مفتوح  
واں پاؤں جمانے کے لئے تفرقہ ڈالو  
اور عقل خلاف اس کے تھی یہ مشورہ دیتی



یہ حرف سبک بھول کے منہ سے نہ نکالو  
 پر رائے نے فرمایا کہ جو کہتی ہے تدبیر  
 مانو اسے اور عقل کا کہنا بھی نہ ٹالو  
 کرنے کے ہیں جو کام وہ کرتے رہو لیکن  
 جو بات سبک ہو اسے منہ سے نہ نکالو

### ۹۔ مرد اور عورت کی حکومت

پوچھا کسی دانا سے سبب کیا ہے اکثر  
 مردوں کی حکومت میں ہے ملکوں کی بری گت  
 لیکن بخلاف اس کے ہے عورت کا جہاں راج  
 واں ملک ہے سر سبز اور آباد رعیت  
 فرمایا کہ ہوتے ہیں جہاں مرد جہاں دارا  
 قبضہ مین ہے واں عورتوں کے دولت و مکنیت  
 اور سر پہ ہے عورت کے جہاں انسر شاہی  
 سمجھو کہ ہے اس ملک مین مردوں کی حکومت

### ۱۰۔ مغرور کی پہچان

مغرور زید کی کرتا ہے گر شکایت عمرو  
 تو سمجھو کرتا ہے اپنے مغرور کا اظہار  
 جنہوں نے آپ کو سب سے سمجھ لیا ہے بڑا  
 بڑائی دیکھ نہیں سکتے غیر کی زہار

## ۱۱۔ اچھا کام

کام اچھا کوئی بن آیا اگر انسان سے  
اس نے کی تاخیر اس میں جس قدر اچھا کیا  
کب کیا کیونکر کیا یہ پوچھتا کوئی نہیں  
بلکہ ہیں یہ دیکھتے، جو کچھ کیا کیسا کیا

## ۱۲۔ بے اعتدالی

تم اے خود پر ستو طبیعت کے بندوں  
ذرا وصف اپنے سنوکان دھر کے  
نہیں کام کا تم کو انداز ہر گز  
جدھر ڈھل گئے ہو رہے بس ادھر کے  
جو گانے بجائے پہ آئی طبیعت  
تو چیخ اٹھے دو دن میں ہمسائے گھر کے  
جو مجرے میں بیٹھو تو اٹھو نہ جب تک  
کہ اٹھ جائیں ساتھی سب اک ایک کر کے  
اگر پل پڑے چوسر اور گجھہ پر  
تو فرست ملے شاید اب تم کو مر کے  
پڑا مرغ بازی کا لپکا تو جانو  
کہ بس ٹھن گئے عزم جنگ تتر کے  
چڑھا بھوت عشق و جوانی کا سر پر  
تو پھر گھاٹ کے آپ ہیں اور نہ گھر کے

جو ہے تم کو کھانے کا چمکا تو سمجھو  
 کہ چھوڑیں گے اب آپ دوزخ کو بھر کے  
 جو پینے پہ آؤ تو پی جاؤ اتنی  
 رہیں پاؤں کے ہوش جس میں نہ سر کے  
 جو کھانا تو بے حد، جو پینا تو ان گنت  
 غرض یہ کہ سر کار ہیں پیٹ بھر کے

### ۱۳۔ ناقص اور کامل

ہے لیاقت جن میں کچھ قدرے قلیل  
 اور سمجھتے آپ کو ہیں بے حد عدیل  
 ان کو ایسوں سے نہیں مانا روا  
 جو لیاقت رکھتے ہیں ان سے سوا  
 اونٹ اگر سمجھے بڑا اپنے تئیں  
 دیکھنا لازم پہاڑ اس کو نہیں  
 سر میں ہے جگنو کے یہ سودا اگر  
 شے نہیں مجھ سے کوئی تابندہ تر  
 چاہیے دن کو نہ نکلے زینہار  
 ورنہ ہو گا اپنے جی میں شرمسار

### ۱۴۔ مجبور محض

دل پہ جو کیفیتیں ہیں ناگوار  
 دو ہیں ان میں سے نہایت جاگزا

ایک فکر اس آنے والے وقت کی  
شک نہیں ہے جس کے آنے میں زرا  
دوسرے چوٹیں زبان خلق کی  
زخم جن کا زخم ہے تلوار کا  
اور بھی حیوان ناطق کے لئے  
ہیں بہت سی زحمتیں ان کے سوا  
پر گدھے اور حیوانات سب  
رہتے ہیں دور ان گزندوں سے سدا  
کیسا ان آلام سے رہتا نچت  
اشرف المخلوق اگر ہوتا گدھا

## اشعار متفرق

### شادی عروسی

شکر کیجیے کوئی نعمت کا خالق کی ادا  
 ایک سے ایک نعمت اس کی بندوں پہ سوا  
 اس کی قدرت کے خزانوں میں نہیں ہر گز کمی  
 جس نے جو مانگا وہی اس نے مہیا کر دیا  
 نخل تر کو پھل دیا اور پھل کو بخشا رنگ و بو  
 سیپ کو موتی دیا موتی کو دی آب اور ضیا  
 کھیتوں کو بینہ دیا، ماں باپ کو اولاد دی  
 اس سے دی دنیا کو رونق، اس سے آنکھوں کو جلا  
 عمر روز افزوں عطا فرمائی پھر اولاد کو  
 کل چھٹی تھی جن کی ہے دن آج ان کے بیاہ کا  
 آؤ اس کے شکرے میں مل کے باہم شاد ہوں  
 تا کہ صورت سے ہو ظاہر شکر انعام خدا

### بزم شادمانی

چھٹی بیاہ یا تیج تہوار ہو  
 لبِ آب یا صحن گلزار ہو  
 مے و نغمہ ہو یا ہو چنگ و رباب  
 یہ ساری خوشی کے ہیں سامان جب  
 کہ ہوں ایک جا جمع احباب سب

بزرگوں سے محفل کی شوکت بڑھے  
 عزیز اور پیاروں سے عزت بڑھے  
 جہان اس طرح جمع ہوں چار یار  
 ہیں اس بزم پہ لاکھ گلشن نثار  
 شکر کہ از فضل خدائے جہاں  
 وقت خوش از پردہ برآمد عیاں  
 شادی دل را سبب آمد بدست  
 فرصت بزم طرب آمد بدست  
 نا شود از مقدم اہل کرم  
 کلبہ ماغیرت باغ ارم  
 رفت آسیب زمستان باد نو روزی وزید  
 دوستان را بشارت باد و باراں را نوید  
 طرح بزم خرمی با ہمد گم باید نہاد  
 نغمہ ء شکر الہی دم بدم باید کشید  
 سلامٌ من محبت مستکین  
 یلیہ الخیر و البرکات تتری  
 سلامٌ ردفہ روح و راح  
 و بین ید یہ لہا بشری  
 و دعوتہ شاہد ینو غائبنا  
 من الاخوان الخالان طرا

## خاتمہ

تا طیب العیش فی الدنیا و راعده  
 دھینتہ بزیارات الاجا  
 ہزار دیدہ و دل فرش راہ یارانے  
 کہ از مسرت یاراں مسرت اندوزند  
 بہ شادی و طرب ہم دگر شوند انبار  
 ہزار رخ ز فروغ دلے بر افرو زند  
 کار احباب ساختن بتواں  
 دوستاں را نواختن بتواں  
 تا بہ دہر ابر و باد خواہد ماند  
 از شما لطف یاد خواہد ماند

## اشعار غزل نا تمام

اس زندگی کے ہاتھوں چین ایک دن نہ پایا  
 یہ جان ہے بدن میں یا غار پیراہن میں  
 حاضر ہو جب نہ دل ہی ہے باغ و راغ یکساں  
 ہم دوستو گئے تو پر کیا گئے چمن میں  
 ہے اک خراش دل میں ڈر ہے کہ بھر نہ جائے  
 زخمی ہے قیرواں میں اور مشک ہے ختن میں  
 تو اپنے بھولے پن سے شیدا ہوئی ہے ورنہ  
 اے فاختہ دھرا کیا ہے سرو و ناروں میں

کس قدر یا رو ہوا ہے انقلاب  
 آگیا یاروں کے اقراروں میں فرق  
 خود بتائے گا تمہیں دور زماں  
 ہے بہت پیاروں میں اور یاروں میں فرق  
 گر نہ ہونیت گدا میں فرق  
 آئے کیوں شاہ کی عطا میں فرق  
 ہے وفادار اور بھی لیکن  
 ہے مریجاں وفا، وفا میں فرق

### ایام جوانی

یاد ایام کی تھی باغ جوانی پہ بہار  
 نظر آتا تھا خزاں میں بھی زمانہ گلزار  
 نشہ میں چور تھے اک بادہء پر زور کے ہم  
 جس کا راحت میں نہ کلفت میں اترتا تھا خماریں  
 سر پہ وہ دیو قوی آ کے چڑھا تھا اپنے  
 یاد تھا ج سکا نہ عامل نہ سیانے کا اوتار  
 روکتا تھا نہ جسے غار نہ خندق، نہ کنواں  
 ہم تھے اس توں سر زور پہ دن رات سوار  
 رہتے تھے اس شتر مست کی صورت بے قید  
 ہاتھ سے جس نے شتریاں کے تڑالی ہو مہار  
 پند گو ہوتے تھے جتنے کہ زیادہ دل سوز



ان کی صحبت سے تھے اتنے ہی زیادہ بیزار  
 خیر خواہ اور تھے منخور و مربی جتنے  
 ان کی صورت سے ہمیشہ ہمیں چڑھتا تھا بخار  
 مل کے ہم جولیوں سے جان میں جان آتی تھی  
 ہنسنے اور بولنے پر زیت کا تھا اپنے مدار  
 اب امنگین ہیں وہ دل میں نہ ترنگیں باقی  
 تیرے اے عمر گئے اب وہ کہاں لیل و نہار

### چھوٹوں کی بڑائی

چند خطوط ایک دانا نے  
 کھینچ کے یاروں سے کہا  
 دیکھ لو ان میں جتنے ہیں خط  
 کوئی ہے چھوٹا کوئی بڑا  
 ہے کوئی؟ جو بے ہاتھ لگائے  
 دے یونہی چھوٹے خط کو بڑھا  
 اک نے جتنے خط تھے بڑے  
 اٹھ کے دیا ایک اک کو مٹا  
 جب نہ رہا واں پیش نظر  
 خط کوئی چھوٹے خط کے سوا  
 دیکھا اٹھا کر آنکھ جدھر  
 تھا وہی چھوٹا وہی بڑا

کل کی ہے یارو بات کہ تھی  
 قوم میں باقی جان ذرا  
 قوم میں جیسا حال ہے اب  
 آدمیوں کا کال نہ تھا  
 تھے موجود ادیبوں میں  
 اخلل و آشی کے ہمتا  
 منشیوں میں ایسے تھے بہت  
 جن پہ کہ نازاں تھا انشا  
 شعر مین تھے استاد اکثر  
 سحر بیان اور تکتہ سرا  
 لے گئی ان کو آخر کار  
 بحر فنا کی موج بہا  
 اہل ہنر کا نام و نشان  
 قوم میں جب باقی نہ رہا  
 حالی و زید، عمر بنے  
 صاحب دیوان نام خدا  
 اب چاہو، استاد گنو  
 یان ہمیں تم سمجھو یکتا  
 ہم ہیں وہی ناچیز مگر  
 کبریا موٹ اللمبری

## ابنائے زمان

از راہ فخر آگینہ سے یہ ہیرے نے کہا  
ہے وجود اے مبتذل تیرا برابر اور عدم  
جنس تیری کس مپرسی اور قدر و قیمت تیری ہیج  
تیرے پانے کی خوشی کچھ اور نہ گم ہونے کا غم  
دے کے دھوکا تو اگر الماس بن جائے تو کیا  
امتحان کے وقت کھل جاتا ہے سب تیرا بھرم

## سید احمد خاں کی مخالفت کی وجہ

سید احمد خاں کے اک منکر سے یہ پوچھا کہ آپ  
کس لئے سید سے صاف اے حضرت والا نہیں  
کافر و ملحد ہمیشہ اس کو ٹھہراتے ہیں آپ  
ثابت اسلام اس کا نزدیک آپ کے گویا نہیں  
آپ بھی (نام خدا) ہیں تارک صوم و صلوات  
اور سلوک اسلام سے خود آپ کا اچھا نہیں  
خود نبوت پر سنے ہیں، ہم نے ایراد آپ کے  
اور الوہیت سے بھی دل جمع حضرت کا نہیں  
چشم بد دور آپ کا بھی جب کہ ہے

## مشرب و سب

پھر یہ سید پر تبرا آپ کو زیبا نہیں  
سن کے فرمایا اگر ہو پوچھتے انصاف سے

بات یہ ہے سن لو صاحب تم سے کچھ پرواہ نہیں  
رنج کچھ اس کا نہیں مجھ کو کہ وہ ایسا ہے کیوں  
بلکہ ساری کوفت ہے اس کی کہ میں ویسا نہیں

### قحط اہل اللہ

کل خانقاہ میں تھی حالت عجیب طاری  
جو تھا سو چشم پر نم، اپنا تھا یا پرا یا  
دنیا سے اٹھ گئے سب جو تھے مرید صادق  
یہ کہہ کے شیخ کا دل بے ساختہ بھر آیا  
ہم نے کہا مریدی باقی رہی نہ پیری  
یہ کہہ کے ہم بھی روئے اور اس کو بھی رلایا

### نیشن

ہے یہ مانی ہوئی جمہور کی رائے  
اسی پر ہے جہاں کا اتفاق اب  
کہ نیشن وہ جماعت ہے، کم از کم  
زباں جس کی ہو ایک، اور نسل و مذہب  
مگر وسعت اسے بعضوں نے دی ہے  
نہیں جو رائے میں اپنی مذہب  
وہ نیشن کہتے ہیں اس بھیڑ کو بھی  
کہ جس میں وحدتیں مفقود ہوں سب  
زباں اس کی نہ ہو مفہوم اس کو

ہوں آدم تک جدا سب کے جد و اب  
جو وحدہ لا شریک اس کا خدا ہو  
تو لا کھوں اس کے ہوں معبود اور رب

### صفائی نہ رکھنے کا عذر

راہ سے گزرا کہیں میلا کچھلا اک غلام  
اس کے میلے پن پہ لوگوں نے ملامت اس کو کی  
عرض کی ایک اک رواں ہو جس بدن کا ملک غیر  
اختیار اس کی صفائی کا نہیں رکھتے رہی  
جو ہیں آزاد اور صفائی کا نہیں رکھتے خیال  
عذر میلے پن کا شاید وہ بھی رکھتے ہوں یہی  
کیونکہ جسم آدمی میں پیش اہل معرفت  
کوئی چیز اس کی نہیں سب امانت گور کی

### رشک

ظاہر مردوں کی طینت میں نہیں رشک اس قدر  
ہے طبیعت میں وہ جتنا عورتوں کے جا گزریں  
ایک شاہزادی کہ جو اکلوتی تھی ماں باپ کی  
تخت شاہی پر ہوئی بعد از پدر مسند نشین  
سلطنت میں اس کے تھا مردوں کی کلی اختیار  
عورتیں اصلاً دخیل اس کی حکومت میں نہ تھیں  
مرد ہی تھے اس کے محرم مرد ہی اس کے مشیر

تھانہ عورت کا پتہ اس کے دربار میں  
تخلیہ میں ایک دن جب چند حاضر تھے ندیم  
ہنس کے فرمایا کہ اے دولت کے ارکان رکیں  
مرد ہونے کے سبب تم سے نہیں مانوس میں  
بلکہ ہے انس اس لئے تم سے کہ تم عورت نہیں  
بات کی حسن بیاں سے اس نے دی صورت بدل  
تا کہ کوئی سوء ظن اس پر نہ کر بیٹھے کہیں  
ورنہ یوں کہتی کہ ہے عورت کی سیرت سے مجھے  
اس لئے نفرت کہ ہے مردوں کی صورت دل نشیں

### شادی قبل از بلوغ

جب تک نہ شاہزادہ اٹھارہ سال کا ہو  
تحت پدر پر اس کو ممنوع ہے بٹھانا  
قانون ہے بنایا یہ ان مقننوں نے  
عالم میں آج کل جو مانے ہوئے ہیں دانا  
لیکن کریں نہ اس کی قبل از بلوغ شادی  
کہتے ہیں وہ عبث ہے قانون یہ بنانا  
زردیک ان کے گویا برغم عقل و دانش  
ہے کنڈم سے آساں میڈم کو بس میں لانا

## حرص

اثنائے وعظ میں ہے تکیہ کلام واعظ  
 قدر قلیل ہے سب مال و منال دنیا  
 گویا کہ حرص اس کی اس سے بھی نہیں ہے  
 ہے جس قدر فراہم پاس اس کے مال دنیا

### أمرًا وعقلاً

جاتے ہیں اگر پاس امیروں کے خرد مند  
 وہ جانتے ہیں جو کہ ہے جانے کی ضرورت  
 پر اپنی ضرورت سے خبر دار نہیں ہیں  
 ملتے غفلاً سے نہیں جو صاحب ثروت  
 بیمار کے محتاج ہیں جتنے کہ اطبا  
 بیمار کو کچھ اس کے سوا اس کی ہے حاجت

### عصمت بی بی

اے بے نواؤ ہنستے ہو کیا منعموں پہ تم  
 اخلاق میں کچھ ان کے اگر آگیا بگاڑ  
 تم زد سے نفس کی ہو جیسی تک بچے ہوئے  
 ہو جب تلک کہ پکڑے ہوئے مفلسی کی آڑ  
 اسباب جو کہ جمع ہیں منعم کے گرد و پیش  
 گر تم کو ہو نصیب تو دنیا کو دو اجاڑ

## اپنا الزام دوسروں پر

ٹھوٹ کارگیر سے جب کوئی بگڑ جاتا ہے کام اپنے اوزاروں کو وہ الزام دیتا ہے سدا افسروں کا بھی یہ شیوہ ہے وقت باز پرس اپنے ماتحتوں کے سر دیتے ہیں تھوپ اپنی خطا

## خوشامد

خوشامد کرتے ہیں، ۲۲ کے جو لوگ تمہاری ہر دم اے ارباب دولت خوشامد پہ نہ ان کی بھولنا تم وہ گویا تم کو کرتے ہیں ملامت کہ جو ہم نے بیاں کیں خصلتیں نیک نہیں ان میں سے تم میں ایک خصلت

## خوبی کا بار، بار بار ظہار

گو آدمی کا حافظہ کیسا ہی ہو قوی پر بھول چوک ہے بشریت کا مقتضا ہو تا ہے اس سے کار نمایاں کوئی اگر کرتا ہے بار، بار بیاں اس کو بر ملا یہ تو وہ بھولتا نہیں، ہر گز کہ چاہیے ہر بار اپنی مدح کا پیرایہ اک جدا پر اتفاق سے نہیں رہتا یہ اس کو یاد



یاروں سے میں بیاں ابھی کر چکا ہوں کیا  
پھولے نہ اپنی یاد پہ انساں کو چاہیے  
آخر بشر کا خاصہ ہے سہو اور خطا

### فضول خرچی کا انجام

سرے پہ راہ کے بیٹھا تھا اک گدائے ظریف  
جہاں سے ہو کے گزرتے تھے ہر صغیر و کبیر  
ہر اک سے ایک درہم مانگتا تھا بے کم و بیش  
تھی ہو اس میں کہ ممسک، غریب ہو کہ امیر  
فضول خرچ تھا بستی میں ایک دولت مند  
کہ جس کا تھا کوئی اسراف میں نہ شبہ و نظیر  
ہوا جو ایک دن اس راہ سے گزر اس کا  
درہم اک اس نے بھی چاہا کہ کیجیے نذر فقیر  
کہا فقیر گو اپنی نہیں یہ عادت  
کہ لیس درہم سے زیادہ کسی سے ایک شعر  
پہ لوں گا آپ سے میں پانچ کم سے کم دینار  
کہ دولت آپ کی پاتا ہوں میں زوال پذیر  
یہی اللہ تلے رہے تو آپ کو بھی  
ہماری طرح سے ہونا ہے ایک روز فقیر  
سو وقت ہے یہی لینے کا خود بدولت سے  
دکھائے دیکھیے پھر اس کے بعد کیا تقدیر

## اختلاف مذاہب رفع نہیں ہو سکتا

غیر ممکن ہے کہ اٹھ جائے دلیل و بحث سے جو چلا آتا ہے باہم اہل مذہب میں اختلاف ہو نہیں سکتا مطابق جب کہ دو گھڑیوں میں وقت رفع ہو سکتے ہیں، پھر کیونکر ہزاروں اختلاف

## چنڈ و بازی کا انجام

ایک متوالے سے چنڈو کے وہ تھا ہوشمیں جب پوچھا ناصح نے کہ اس کام کا آخر انجام بولا انجام وہی جو کہ ہے سب کو معلوم زندگانی کو وداع اور جوانی کو سلام آنکھ میں اپنے پرانے کی ٹھہرنا بے قدر شہر کے کوچہ و بازار میں رہنا بد نام جس سے عقبی ہو درست ایسا نہ ہونا کوئی بیج جس سے دنیا میں ہو نام ایسا نہ کرنا کوئی کام

## قوم کی پاسداری

اک مسلمان خاص انگریز و پنہ تھا یوں نکتہ چینی پاس ان لوگوں کو اپنی قوم کا ہے کس قدر چاہتے ہیں نفع پہنچے اپنے اہل ملک کو گو کہ ان کے نفع میں ہو ایک عالم کا ضرر کار خانہ کا یہ راجس کے کبھی چاقو نہ لیں

اس کا ہو بے چارہ ہندی بیچنے والا اگر  
 خوردنی چیزیں جو یاں سے لینی پڑتی ہیں انہیں  
 ان کولندن سے منگائیں، بس چلے ان کا اگر  
 الغرض اہل وطن کی پاس داری کو یہ لوگ  
 جانتے ہیں دین وایماں اپنا ، قصہ مختصر  
 سن کے حالی نے کہا ہے حصر انگریزوں پہ کیا  
 ایک سے ہے ایک قوم اس عیب میں آلودہ تر  
 ہن محبت میں سب اندھے اپنی ، اپنی قوم کی  
 یہ وہ حسلت ہے کہ مجبول اس پہ ہے طبع بشر  
 کھیاں جیتی نکل جاتے ہیں پاس قوم میں  
 اچھے ، اچھے راست باز، اور حق پرست اور دادگر

## مثنوی

### جوانمردی

تھا کسی ملک میں اک دولت مند  
حق نے تین اس کو دیئے تھے فرزند  
دور و نزدیک تھا گھر، گھر چرچا  
باپ بیٹوں کی جوانمردی کا  
ہو چکا عمر کا جب سرمایہ  
ایک دن باپ کے جی میں آیا  
گھر ہے تکرار کا یہ دولت و زر  
مشترک چھوڑ مرے اس کو اگر  
جلد ہو جائے کہیں یہ تقسیم  
آخر اک روز ہے مرنا تسلیم  
بس کہ تھا اس کو بہت فکر مال  
ایک دن بیٹھ کے سب مال و منال  
اک گراں مایہ جواہر کے سوا  
تینوں بیٹوں کو وہیں بانٹ دیا  
پھر کہا ان سے کہ اہل ہنر  
باپ کی جان فدا ہو تم پر  
تم میں جس سے ہو بڑا کوئی کام  
یہ جواہر ہے امانت اس کی

باپ نے ان سے کہا جب یہ سخن  
 پھر تو تینوں کو لگی ایک ہی دھن  
 کہ کوئی کار نمایاں کیجیے  
 جس طرح ہو یہ جواہر لیجیے  
 اُن میں بیٹا جو بڑا تھا سب سے  
 اس کو یہ فکر سوا تھا سب سے  
 ایک دن اس کا کوئی واقف کار  
 کہ نہ تھا جس سے کچھ اخلاص نہ پیار  
 رکھ گیا آکے جو امرد کے پاس  
 ایک بھاری سی رقم بے وسواس  
 تھے رقم سے وہی دونوں آگاہ  
 نہ نوشتہ تھا، کوئی اور نہ گواہ  
 کچھ بھی نیت میں اگر آجائے خلل  
 تو یہ تھا عین خیانت کا محل  
 جب رقم طلب کی اس نے اس سے  
 وسوسے دل میں بہت سے آئے  
 مگر اس شیر کی نیت نہ پھری  
 لی تھی جن ہاتھوں، انہی ہاتھوں دی  
 نف سرکش کو کیا مات اس نے  
 دی رقم اور نہ دی بات اس نے  
 صاحب زر نے جو کچھ نذر کیا

وہ بھی اس دل کے غنی نے نہ لیا  
 باپ کو آن کے جب دی یہ خبر  
 ہنس کے فرمایا کہ اے جان پدر  
 اک برائی سے بچے ہو تم تو کیا  
 اس سے بڑھ کر بھی کوئی کام کیا  
 اک خیانت کے نہ کرنے پہ یہ ناز  
 شرم کی جا ہے تیری عمر دراز  
 منجھلے بیٹے نے پھر اک دن یہ کہا  
 میں جو دریا کی طرف جا نکلا  
 دیکھتا کیا ہوں کہ اک طفل صغیر  
 گر کے پانی میں چلا صورت تیر  
 تھا جہاں یار نہ کوئی یاور  
 ماں کا پہلو تھانہ اُنغوش پدر  
 گرچہ تھا کام خطرناک بڑا  
 پر اسے دیکھ کے دل رہ نہ سکا  
 جان و تن کی نہ رہی مجھ کو خبر  
 جا پڑا نام خدا کا لے کر  
 ایک دم بھر میں گیا اور آیا  
 لا کے بیٹے کو دیاماں سے ملا  
 باپ نے سن کے یہ سب اس سے کہا  
 کام مردوں کے یہی ہیں بیٹا

آدمیت کا کیا تم نے یہ کام  
 جاؤ بس یہی ہے اس کا انعام  
 فخر کی جا یہ میری جان کیا ہے  
 نہ ہواتا بھی تو انسان کیا ہے  
 پسر خرد کا اب سینے بیاں  
 جو کہ تھاسب سے بزرگی میں کلاں  
 عرض کرتا ہے بصد عجز و نیاز  
 باپ سے اپنے کہ اے بندہ نواز  
 خوب اک روز گھٹا چھائی تھی  
 رات آدھی کے قریب آئی تھی  
 اک پہاری پہ چلا جاتا تھا  
 خوف چھائی پہ چڑھا جاتا تھا  
 کوندی اک سمت سے بجلی ناگاہ  
 جس سے آگے ک وکھلی ران نگاہ  
 پڑی اک غار پہ واں میری نظر  
 جس کی صورت سے برستا تھا خطر  
 موت کھولے ہوئے تھی منہ گویا  
 جس کے دیکھے سے جگر ہلتا تھا  
 دیکھتا کیا ہوں کہ اک مرد غریب  
 جس کو روتے ہیں کھرے اس کے نصیب  
 جان و تن کا نہیں کچھ نیند میں ہو

غار کے منہ پہ پڑا ہے مدہوش  
 اپنی ہستی کی نہیں اس کو خبر  
 اور قضا کھیل رہی ہے سر پر  
 اجل آجائے تو ہے روک نہ تھام  
 ایک کروٹ میں ہے بس کام تمام  
 مرد نکلا وہ شناسا میرا  
 تھا مگر خون کا پیاسا میرا  
 مجھ میں اور اس میں عداوت گہری  
 ایک مدت سے چلی آتی تھی  
 واں عداوت پہ گر آؤں اپنی  
 اور اصالت پہ نہ جاؤں اپنی  
 مارنا اس کا نہ تھا کچھ دشوار  
 اک اشارے میں وہ تھا لقمہ غار  
 آگیا مجھ کو مگر خوفِ خدا  
 اور پہلو سے یہ دی دل نے صدا  
 مرتے کو مارنا بے دردی سے

ہے بہت دور جو انمردی سے

جی میں یہ کہہ کے بڑھا جانب غار  
 کہ اسے کیجیے چل کے بیدار  
 واں سے جا اس کو اٹھا لایا میں



موت کی زد سے بچ لایا میں  
 منہ کو دامن سے مگر ڈھانپ لیا  
 اسے کو شرمندہ احسان نہ کیا  
 سن کے دی باپ نے بیٹے کو دعا  
 اور چھاتی سے لیا اس کو لگا  
 پھر بڑے بیٹوں کو بلوا کے کہا  
 بولو اب کس سے ہوا کام بڑا؟  
 داستاں جب یہ سنی دونوں نے  
 باپ سے یہ عرض کی دونوں نے  
 خانہ زادوں کی ہو تفسیر معاف  
 پوچھتے ہم سے تو ہے یہ انصاف  
 جس جواہر کے طلبگار تھے ہم  
 اس کے لائق نہ حق دار تھے ہم  
 باپ یہ سن کے ہو ا شاد بہت  
 ان کے انصاف کی دی داد بہت  
 چھوٹے بیٹے کو بلا کر پھر پاس  
 پہلے خالق کا کیا شکر و پاس  
 پھر جواہر اسے دے کر یہ کہا  
 لو یہ ہو تم کو مبارک بیٹا

## مناجات بیوہ

(۱۸۸۴ع)

اے سب سے اول اور آخر  
جہاں تہاں حاضر اور ناظر  
اے سب داناؤں سے دانا  
سارے تواناؤں سے توانا  
اے بالا ہر بالا تر سے  
چاند سے سورج سے امبر سے  
اے سمجھے بوجھے بن سوچھے  
جانے پہچانے بن بوجھے  
سب سے انوکھے سب سے نرالے  
اے اندھوں کی آنکھ کے تارے  
اے لنگڑے لولوں کے سہارے  
ناتیوں سے چھوٹے کے ناتئی  
ساتھیوں سے بچھڑوں کے ساتھی  
ناؤں جہاں کی کھینے والے  
دکھ میں تسلی دینے والیس  
جب اب تب تجھ سا نہیں کوئی  
تجھ سے ہیں سب تجھ سا نہیں کوئی  
جوت ہے تیری جل اور تھل میں

باس ہے تیری پھول اور پھل میں  
 ہر دل میں ہے تیرا بسیرا  
 تو پاس اور گھر دور ہے تیرا  
 راہ تیری دشوار اور سکڑی  
 نام تیرا راہ گیر کی لکڑی  
 تو ہے ٹھکانہ مسکینوں کا  
 تو ہے سہارا غمگینوں کا  
 تو ہے اکیلوں کا رکھوالا  
 تو ہے اندھیرے گھر کا اجالا  
 لاگو اچھے اور برے کا  
 خواہاں کھوٹے اور کھرے کا  
 بید نرا سے بیماروں کا  
 گاہک مندے بازاروں کا  
 سوچ میں دل بہلانے والا  
 پتا میں یاد آنے والا  
 اے بے وارث گھروں کے وارث  
 بے بازو بے پروں کے وارث  
 بے آسروں کی آس ہے تو ہی  
 جاگتے سوتے پاس ہے تو ہی  
 بس والے ہیں یا بے بس ہیں  
 تو نہیں جن کا دھیان ہے تیرا

ساتھی جن کا دھیان ہے تیرا  
 دصرایت کی واں نہیں پرواہ  
 دل میں ہے جن کے تیری بڑائی  
 گنتے ہیں وہ پر بت کو رانی  
 بے کس کا غم خوار ہے تو ہی  
 بری بنی کا یار ہے تو ہی  
 دکھیا، دکھی، یتیم اور بیوہ  
 تیرے ہی ہاتھ ان سب کا ہے کھیوا  
 تو ہی ڈبوئے تو ہی ترائے  
 تو ہی یہ بیڑے پار لگائے  
 تو ہی مرض دے تو ہی شفا دے  
 تو ہی دوا دارو میں شفا دے  
 تو ہی پلائے زہر کے پیالے  
 تو ہی پھر امرت زہر میں ڈالے  
 تو ہی دلوں میں آگ لگائے  
 تو ہی دلوں کی لگی بجھائے  
 چکارے چکارے کے مارے  
 مارے مارے کے پھر چکارے  
 پیار کا تیرے پو چھنا کیا ہے  
 مار میں بھی اک تیری مزہ ہے  
 اے رحمت اور بہیت والے

شفقت اور دباغت والے  
 اے اٹکل اور دھیان سے باہر  
 جان سے اور پہچان سے باہر  
 عقل سے کوئی پ نہیں سکتا  
 بھید تیرے حکموں میں ہیں کیا، کیا  
 ایک کو تو نے شاد کیا ہے  
 ایک کے دل کو داغ دیا ہے  
 اس سے نہ تیرا پیار کچھ ایسا  
 اس سے نہ تو بیزار کچھ ایسا  
 ہر دم تیری آن نئی ہے  
 جب دیکھو تب شان نئی ہے  
 یاں چکھوا ہے واں پرواہ ہے  
 گھر گھر تیرا حکم نیا ہے  
 پھول کہیں کملائے ہوئے ہیں  
 اور کہیں پھل آئے ہوئے ہیں۔  
 کھیتی ایک کی ہ یہراتی  
 ایک کا ہر دم خون سکھاتی  
 ایک پڑے ہیں دھن کو ڈبوئے  
 ایک ہن گھوڑے بیچ کے سوئے  
 ایک نے جب سے ہوش سنبھالا  
 رنج سے پڑا نہ اس کو پالا

ایک نے اس جنجال میں آ کر  
 چین نہ دیکھا آنکھ اٹھا کر  
 مینہ کہیں دولت کا ہے برستا  
 ہے کوئی پانی تک کو ترستا  
 ایک ک ورنے تک نہیں دیتے  
 ایک اکتا گیا لیٹے، لیٹے  
 حال غرض دنیا کا یہی ہے  
 غم پہلے اور بعد خوشی ہے  
 رنج کا ہے دنیا کے گلہ کیا  
 تحفہ یہی لے دے ہے کے یاں کا  
 یاں نہیں بنتی رنج سبے بن  
 رنج نہیں سب ایک سے لیکن  
 ایک سے یاں رنج ایک ہے بالا  
 ایک سے ہے درد ایک نرالا  
 گھاؤ ہے گو ناسور کی صورت  
 پر اسے کیا ناسور سے نسبت  
 تپ وہی دق کی شکل ہے لیکن  
 دق نہیں رہتی جان لیے بن  
 دق ہووہ یا ناسور کی صورت  
 دے نہ جواب امید کسی کو  
 روز کا غم کیونکر سبے کوئی

آس نہ جب باقی رہے کوئی  
 تو ہی کرا نصاب اے میرے مولا  
 کون ہے جو بے آس ہے جیتا  
 گو کہ بہت بندے ہیں پر ارماں  
 کم ہیں یاں مگر مایوس ہیں جو یاں  
 خواہ دکھی ہے خواہ سکھی ہے  
 جو ہے اک امید اس کو بندھی ہے  
 کھیتیاں جن کی کھڑی ہیں سوکھی  
 آس وہ باندھے بیٹھے ہیں مینہ کی  
 گھانا جن کو اساڑھی میں ہے  
 ساؤنی کی امید انہیں ہے  
 دوب چکی ہے جن کی اگیتی  
 دیتی ہے ڈھارس ان کو پچھیتی  
 ایک ہے اس امید پہ جیتا  
 اب ہوئی بیٹی اب ہوا بیٹا  
 ایک کو جو اولاد ملی ہے  
 اس کو امنگ اب شادیوں کی ہے  
 رنج ہے یا قسمت میں خوشی ہے  
 کچھ ہے مگر اک آس باندھی ہے  
 غم نہیں ان کو گو غمگیں ہیں  
 جو دل نا امید نہیں ہیں

کال میں کچھ سختی نہیں ایسی  
 کال میں ہے جب آس سمیں کی  
 سہل ہے موجوں سے چھٹکارا  
 جب کہ نظر آتا ہے کنارہ  
 پر نہیں اٹھ سکتی وہ مصیبت  
 آئے گی جس کے بعد نہ راحت  
 شاد ہو اس راگبیر کا کیا دل  
 مر کے کئے گی جس کی منزل  
 ان اجڑوں کو کل پڑے کیونکر  
 گھر نہ بے گا جن کا جنم بھر  
 ان پچھڑوں کا کیا ہے ٹھکانہ  
 جن کو نہ ملنے دے گا زمانہ  
 اب یہ بلا تلتی نہیں ٹالی  
 مجھ پہ ہے جو تقدیر نے ڈالی  
 آئین بہت دنیا میں بہاریں  
 عیش کی گھر، گھر پڑے پکاریں  
 پڑے بہت باغوں میں جھولے  
 ڈھاک بہت جنگل میں پھولے  
 گئیں اور آئیں چاندنی راتیں  
 برسیں کھلیں بہت برساتیں  
 پر نہ کھلی ہرگز نہ کھلے گی



وہ جو کلی مر جھائی تھی دل کی  
 آس ہی کا یاں نام ہے دنیا  
 جب نہ رہی یہ ہی تو رہا کیا  
 ایسے بدیسی کا نہیں غم کچھ  
 جس کو نہ ہو ملنے کی قسم کچھ  
 رونا ان بن باسیوں کا ہے  
 دیس نکالا جن کو ملا ہے  
 حکم سے تیرے پر نہیں چارا  
 کڑوی میٹھی سب ہے گوارہ  
 زور ہے کیا پتے کا ہوا پر  
 چاہے جدھر لے جائے اڑا کر  
 تنکا اک اور سات سمندر  
 جائے کہاں موجوں سے نکل کر  
 قسمت ہی میں جب تھی جدائی  
 پھر ثلثی کس طرح یہ آئی  
 آج کی بگڑی ہو تو بنے بھی  
 ازل کی بگڑی خاک بنے گی  
 تو جو چاہے وہ نہیں ٹلتا  
 بندے کا یاں بس نہیں چلتا  
 مارے اور نہ دے تو رونے  
 تھکے اور نہ دے تو سونے

ٹھہرے بن آتی ہے نہ بھاگے  
 تیری زبردستی کے آگے  
 تجھ سے کہیں گر بھاگنا چاہیں  
 بند ہیں چاروں کھونٹ کی راہیں  
 تو مارے اور خواہ نوازے  
 پڑی ہوں میں تیرے دروازے  
 تجھی کو اپنا جانتی ہوں میں  
 تجھ سے نہیں تو کس سے کہوں میں  
 ماں ہی سدا بچے کو مارے  
 اور بچہ ، بچہ ماں ، ماں ہی پکارے  
 اے میرے زور اور قدرت والے  
 حکمت اور حکومت والے  
 میں لوٹدی دکھیری تیری  
 دروازے کی تیرے بھکاری  
 موت کی خواہاں جان کی دشمن  
 جان پہ اپنی آپ اجیرن  
 اپنے پرانے کی دھتکاری  
 میکے اور سسرال پہ بھاری  
 سہ کے بہت آزار چلی ہوں  
 دنیا سے بے زار چلی ہوں  
 دل پہ میرے داغ ہیں جتنے

منہ میں بول نہیں ہیں اتنے  
 دکھ دل کا کچھ کہہ نہیں سکتی  
 اس کے سوا کچھ کہہ نہیں سکتی  
 تجھ پہ روشن سب دکھ دل کا  
 تجھ سے حقیقت اپنی کہوں کیا  
 بیاہ کے دم پانی تھی نہ لینے  
 لینے کے یاں پڑ گئے دینے  
 خوشی میں بھی سکھ پاس نہ آیا  
 غم کے سوا کچھ راس نہ آیا  
 ایک خوشی نے غم یہ دکھائے  
 ایک ہنسی نے گل یہ کھلائے  
 کیسا تھا یہ بیاہ نناواں  
 جو نہیں پڑا اس کا پر چھاواں  
 چین سے رہنے دیا نہ جی کو  
 کر دیا ملیا میٹ خوشی کو  
 رو نہیں سکتی تنگ ہوں یاں تک  
 اور روؤں تو روؤں کہاں تک  
 ہنس، ہنس دل بہلاؤں کہاں تک  
 اوسوں پیاس بجھاؤں کیوں نکر  
 ایک کا کچھ جینا نہیں ہو تا  
 ایک نہ ہنستا بھلا نہ روتا

لیٹے گر سونے کے بہانے  
 پائنتی کل ہے اور نہ سر ہانے  
 جاگے بھی تو بن نہیں پڑتی  
 جاگنے کی آخر کوئی حد بھی  
 اب کل ہم کو پکڑے گی مر کر  
 گور ہے سونی بیج سے بہتر  
 بات سے نفرت کام سے وحشت  
 ٹوٹی آس اور بجھی طبیعت

### آبادی جنگل کا نمونہ

دنیا سونی اور گھر سونا  
 دن بھیا تک اور رات ڈرانی  
 یوں گزری ساری یہ جوانی  
 بہینین اور بہنیلیاں میری  
 ساتھ کی تھی جو کھیلیاں

### میری

مل نہ سکین جی کھول کے مجھ سے  
 خوش نہ ہوئیں ہنس بول کے مجھ سے  
 جب آئیں رو دھو کے گئیں وہ  
 جب گئیں بے کل ہو کے گئیں وہ  
 کوئی نہیں دل کا بہلاوا

آنہیں چکتا میرا بلاوا  
 آٹھ پہر کا ہے یہ جلاپا  
 کاٹوں گی کس طرح رنڈاپا  
 تھک گئی میں دکھ سہتے ، سہتے  
 تھم گئے آنسو بہتے بہتے  
 آگ کھلی دل کی نہ کسی پر

### دیکھ کے چپ جانا نہ کسی نے

جان کو پھونکا دل کی لگی نے  
 دبی تھی بھوبھل میں چنگاڑی  
 لی نہ کسی نے خبر ہماری  
 قوم میں وہ خوشیاں بیاہوں کی  
 شہر میں وہ دھویں ساہوں کی  
 آئے دن تہواروں کا آنا  
 اور سب کا تہوار منانا  
 وہ چیت اور پھاگن کی ہوائیں  
 وہ ساون بھادوں کی گھٹائیں  
 وہ گرمی کی چاندنی راتیں  
 وہ ارمان بھری برساتیں  
 کس سے کہوں کس طور سے کاٹیں  
 خیر ، کٹیں جس طور سے کاٹیں

چاؤ کے اور خوشیوں کے سہمیں  
آتے ہیں خوش کل جان کو ہو جب  
رنج میں ہیں سامان خوشی کے  
اور جلانے والے جی کے

### گھر برکھا اور پیابد یسی

آئیو برکھا کہیں نہ ایسی  
دن یہ جوانی کے کئے ایسے  
باغ مین پنچھی قید ہو ایسے  
رت گئی ساری سر نکلراتے  
اڑ نہ سکے پر ہوتے سایے  
ہو گی کسی نے کچھ کل پانی  
مجھے تو شادی راس نہ آئی  
آس بندھی لیکن نہ ملا کچھ  
پھول آیا اور پھل نہ لگا کچھ  
رہ گیا دے کر چاند دکھائی  
چاند ہوا پر عید نہ آئی  
رت بدلی پر ہوئی نہ برکھا  
بادل گر جا اور نہ برسا  
پھل کی خاطر برچھی کھائی  
پھل نہ ملا اور جان گنوائی

ریت میں ذرے دیکھ چمکتے  
 دوڑ پڑی میں جھیل سمجھ کے  
 چاروں کھونٹ نظر دوڑائی  
 پر پانی کی بوند نہ پانی  
 اے دین اور دنیا کے مالک  
 راجا اور پر جا کے مالک  
 بے پر اور پر دار کے والی  
 اے سارے سنسار کے والی  
 پورب، چچھم، دکھن، اتر  
 بخشش تیری عام ہے گھر، گھر  
 پیاد لگی ہے سب کے لئے یاں  
 خواہ ہوں ہندو خواہ مسلمان  
 ہو نہ اگر قسمت نے کسی کی  
 کی نہیں بندی تو نے کسی کی  
 چیونٹا، کیرا، مچھر، بھنگا  
 کچھوا، مینڈک، سیپ اور گھو زگا  
 سارے پنچھی اور کچھرو  
 مور، پیپھا، سارس، پیرو  
 بھیڑ اور بکری، شیر اور چیتے  
 تیرے جلانے سب ہیں جیتے  
 سب پہ کھلا ہے در رحمت کا

برس رہا ہے مینہ نعمت کا  
 خاک سے تو نے بیج اگائے  
 پھر پودے پروان چڑھائے  
 سیپ کو بخشی تو نے دولت  
 اور بخشا مکھی کو امرت  
 لکڑی میں پھل تو نے لگائے  
 اور کوڑے پر پھول کھلائے  
 ہیرا بخشا کان کو تو نے  
 مشک دیا حیوان کو تو نے  
 جگنو کو بجلی کی چمک دی  
 ذرے کو کندن کی دمک دی  
 دین سے تیری اے میرے مولا  
 سب بین نہال ادنیٰ اور اعلیٰ  
 عام ہے سب پر تیری رحمت  
 ہیں محروم مگر بد قسمت  
 پیڑ ہوں چھوٹے یا کہ بڑے یاں  
 فیض ہو اکا سب ہے یکساں  
 پھلتے ہیں جو ہیں پھلنے والے  
 جلتے ہیں جو ہیں جلنے والے  
 جب اپنی ہی زمین ہو کھر  
 پھر الزام نہیں کچھ مینہ پر



سب کو تیرے انعام تھے شامل  
 مین ہی نہ تھی انعام کے قابل  
 گر کچھ آتا بانٹ میں میری  
 سب کچھ تھا سر کار میں تیری  
 تھی نہ کمی کچھ تیرے گھر میں  
 نون کو ترسی میں سانہر میں  
 راجا کے گھر پئی ہوں بھوکی  
 سدا برت سے چلی ہوں بھوکی  
 پہروں سوچتی ہوں یہ جی میں  
 آئی تھی کیوں اس نگری میں  
 ہونے سے میرے فائدہ کیا تھا  
 کس لئے پیدا مجھ کو کیا تھا  
 آن کے آخر میں نے لیا کیا؟  
 مجھ کو مری قسمت نے دیا کیا؟  
 نین دیے اور کچھ نہ دکھایا  
 دانت دیے اور کچھ نہ چکھایا  
 جندڑی دی اور خوشی نہ بخشی  
 دل بخشا دل لگی نہ بخشی  
 رہی اکیلی بھری سجا میں  
 پیاسی رہی بھری گزگا میں  
 چین سے جاگی اور نہ سوئی

مین نہ نہی جی بھر کے نہ روئی  
 آکے خوشی سے چیز نہ پائی  
 جیسی آئی ویسی نہ آئی  
 کھایا تو کچھ مزہ نہ آیا  
 سوئی تو کچھ چین نہ پایا  
 پھول ہمیشہ آنکھ میں کھٹکے  
 اور پھل سدا گلے میں اٹکے  
 ہو نہ سکی کچھ دل سے عبادت  
 اور نہ جی کاموں پہ طبیعت  
 کام سنوارا کوئی نہ یاں کا  
 اور نہ کیا دھندا کوئی واں کا  
 کام آیا یاں کوئی نہ میرے  
 اور نہ میں کام آئی کسی کے  
 قسمت نے جب سے منہ موڑا  
 آدمیوں کا ہو گیا توڑا

باپ اور بھائی، چچا، بھتیجے  
 سب رکھتی ہوں تیرے کرم سے  
 پر نہیں پاتی ایک بھی ایسا  
 جس کو ہو میری جان کی پرواہ  
 ناتیوں میں شفقت نہیں پاتی

اپنوں میں اپنایت نہیں پاتی  
 گھر ہے یہ اک حیرت کا نمونہ  
 سو گھروالے اور گھرسونا  
 جس نے خد اکا خوف کیا کچھ  
 آکے کبھی یاں پوچھ لیا کچھ  
 سو یہ خوشی کا دل کی ہے سودا  
 زور کسی پر اب نہیں اپنا  
 اس میں شکایت کیا ہے پرانی  
 اپنی ہی قسمت کی ہے برائی  
 چین اگر اپنی بانٹ میں آتا  
 کیوں تو عورت ذات بناتا  
 کیوں پڑتے ہم غیر کے پالے  
 کیوں ہوتے اوروں کے حوالے  
 آٹھ پہر کیوں دکھ یہ اٹھاتے  
 جیتے ہی جی کیوں مر جاتے  
 دکھ میں نہیں یاں کوئی کسی کا  
 باپ نہ ماں، بھائی نہ بھتیجا  
 سچ یہ کسی سائیں کی صدا تھی  
 سکھ سمپت کاہر کوئی ساتھی  
 تیرے سوا اے رحم کے بانی  
 کون سنے یہ رام کہانی

ایک کہانی ہو تو کہوں میں  
 ایک مصیبت ہو تو سہوں میں  
 حال نہ ہو دشمن کا ایسا  
 میرا نازک حال ہے جیسا  
 کوئی نہیں لاگو اب میرا  
 باپ نہ بھائی ساس نہ سسرا  
 آنکھ میں ایک اک کے ہوں کھٹکتی  
 پر اپنے بس مر نہیں سکتی  
 ماں اور باپ عزیز اور پیارے  
 بے کل ہیں جینے سے ہمارے  
 رو کے پلک نم کر نہیں سکتی  
 ہنس کے غم غلط کر نہیں سکتی  
 روئے تو سب روتے ہیں گھر کے  
 رونے نہیں دیتے جی بھر کے  
 بنسے تو ہنستا عیب ہے ہم کو  
 کیونکہ الہی کا ٹیے غم کو  
 گر سسرال میں جاتی ہوں میں  
 نحس قدم کہلاتی ہوں میں  
 میک بیس جس وقت ہوں آتی  
 رو، رو کر ہوں سب کو رولاتی  
 جب سے یہ دن قسمت نے دکھائے

نکتے ہیں جو ہیں اپنے پرانے  
 میرا سدا ہنستا اور رونا  
 بیٹھنا ، اٹھنا، جاگنا ، ہونا  
 سوچ میں میرے سارا گھر ہے  
 میرے چلن پر سب کی نظر ہے  
 آپ کو ہوں ہر وقت مثنائی  
 پہنتی اچھائیں ہوں نہ کھاتی  
 جانتی ہوں نازک ہے زمانہ  
 بات ہے اک یاں عیب لگانا  
 موتی کی سی آب ہے عزت  
 جا کے پھر نہیں آتی حرمت  
 مہندی میں نے لگانی چھوڑی  
 پٹی میں نے جمانی چھوڑی  
 کپڑے مہینوں میں ہوں بدلتی  
 عطر نہیں میں بھول کے ملتی  
 سرمہ نہیں آنکھوں میں لگاتی  
 بال نہیں برسوں گندھواتی  
 دو دو چاند نہیں سر دھرتی  
 اٹھواروں کنگھی نہیں کرتی  
 کان میں پتے ہاتھ میں کنگھی  
 پہن چکی سب جب تھی سہاگن

پہنچوں کا ارمان نہیں اب  
 چوڑیوں کا کچھ دھیان نہیں اب  
 اڑ گئیں دل کی سب وہ ترنگیں  
 چاؤ باقی رہے نہ امانتیں  
 آپ کو یاں تک میں نے مٹایا  
 پر دنیا کو صبر نہ آیا  
 وہم نے ہے اک، اک کو گھیرا  
 جب دیکھو تب ذکر ہے میرا  
 کھینچ چکا ہے میرا مقدر  
 داغ بدی کا میری جبیں پر  
 مل جاؤں گی گر خاک میں بھی میں  
 بچ نہ سکوں طعنوں سے کبھی میں  
 سچ اگلے لوگوں نے کہا ہے  
 بد اچھا بدنام برا ہے  
 جینے سے گھبر آگئی ہوں میں  
 اس دم سے تنگ آگئی ہوں میں  
 یوں نہ بری اس جان پہ بنتی  
 ماں مجھ کو اے کاش نہ جنتی  
 رہتے ہم انجان بلا سے  
 دنیا مجھ سے میں دنیا سے  
 اے بے آسروں کے رکھو یا

اے ڈوبے بیڑے کے کھویا  
 کچھ میری کشتی بانی  
 آپہنچا ہے ڈباؤ پانی  
 اب تیرے گی ترانی تیری  
 ڈوبی ماء و دہائی تیری  
 اے امبر کے چمکتے تارو  
 اے گھر کے در اور دیوارو  
 اے جانی پچانی راتو  
 تنہائی کی ڈرانی راتو  
 اے نیک اور بد کے در بانو  
 دیکھتی آنکھوں سنتے کانوں  
 ایک دن اس گندی دنیا سے  
 جانا ہے مالک کے آگے  
 بوجھ ہیں واں سب تلنے والے  
 پترے سب کے کھلنے والے  
 جب واں پوچھ ہو تیری میری  
 تم سب دیجیو گواہی میری  
 مین نیکی کا دم نہیں بھرتی  
 پاکی کا دعویٰ نہیں کرتی  
 کیونکہ خطا سے بچ سکتا ہے  
 جس نے کچا دودھ پیا ہے

خواہ ولی ہو خواہ رشی ہو  
 اس سے رہا ئی نہیں کسی کو  
 گنوں اگر میں اپنی خطائیں  
 ہے یہ یقین گنتی میں نہ آئیں  
 پر یہ خدا سے ڈر کے ہوں کہتی  
 منہ پہ یہ آئے بن نہیں رہتی  
 خواہ بری تھی خواہ بھلی میں  
 بات سے اپنے نہیں ٹلی میں  
 پڑی تھی جس بے دید کے پالے  
 ہو ئی تھی جس بیری کے حوالے  
 نام پہ دھونی اس کے رما کر  
 آن کو رکھا جان گنوا کر  
 ساتھ نہ قوم اور دیس کا چھوڑا  
 اور نہ خدا کے عہد کو توڑا  
 آئے اگر دنیا کونہ باور  
 اب مجھے کچھ دنیا کا نہیں ڈر  
 میرا نگہباں اور رکھوالا  
 سب سے بڑا جانے والا  
 اے ایمان کے رکھنے والے  
 اے نیت کے پر کھنے والے  
 میں نہیں رکھتی کام کسی سے



چاہتی ہوں انصاف تجھی سے  
 حکم پہ چلتی تیرے اگر میں  
 چین سے کرتی عمر بسر میں  
 مانتی گر میں عقل کا کہنا  
 مجھ کو نہ پڑتا رنج یہ سہنا  
 کچھ نہ عدالت کا تھا ڈراوا  
 اور نہ مذہب کا انکاوا  
 ہے دستور یہی دنیا کا  
 آپ سے اچھا نام خدا کا  
 لیکن ہٹ یہ پیاروں کی تھی  
 مرضی غم خواروں کی یہی تھی  
 اپنے بڑوں کی ریت نہ ٹوٹے  
 قوم کی بانڈھی رسم نہ ٹوٹے  
 ہو نہ کسی سے ہم کو ندامت  
 ناک رہے کنبے کی سلامت  
 جان کسی کی جائے تو جائے  
 آن میں اپنی فرق نہ آئے  
 دم پہ بنے جو اس کو سہوں میں  
 لوتی انگاروں پہ رہوں میں  
 درد نہ ہو دل کا ظاہر  
 چپکے ہی چپکے کام ہو آخر

مر مٹوں اور کچھ منہ پر نہ لاؤں  
 جل بجھوں اور اف کرنے نہ پاؤں  
 گھٹ گھٹ کے دم اپنا گنوا دوں  
 جل، جل کر آپے کو بجھا دوں  
 تجھ پہ ہے روشن اے میرے مولا  
 وقت یہ کیسا مجھ پہ پڑا تھا  
 بیڑا تھا منجھار میرا  
 چار طرف چھایا تھا اندھیرا  
 تھا تھی پانی کی نہ کنارا  
 تیرے سوا تھا کچھ نہ سہارا  
 شرم ادھر مجھے دنیا کی تھی  
 فکر ادھر مجھے عقبی کی تھی  
 روکتے تھے حملے مجھے دل کے  
 تھا مجھے جینا خاک میں مل کے  
 نفس سے تھی دن رات لڑائی  
 دور تھی نیکی پاس برائی  
 جان تھی میری آن کی دشمن  
 آن تھی میری جان کی دشمن  
 آن سنبھالے جان تھی جاتی  
 جان بچاتے آن تھی جاتی  
 طے کرنے تھے سات سمندر

حکم یہ تھاہاں پاؤں نہ ہوں تر  
 کونکہ چاروں کھونٹ تھا پھیلا  
 حکم یہ تھا پلا نہ ہومیلا  
 پیاس تھی لو تھی اور تھی کھر سا  
 اور دریا سے گزرنا پیاسا  
 دھوپ کی تھی پالے پہ چڑھائی  
 آگ اور گندھک کی تھی لڑائی  
 درد اپنا کس سے کہوں کیا تھا  
 آکے پہاڑ اک مجھ پہ گر اتھا  
 نفس سے ڈر تھا مجھ کو بدی کا  
 اس لئے ہر دم تھی یہ تمنا  
 مر جاؤں یا زندہ رہوں میں  
 تجھ سے مگر شرمندہ نہ ہوں میں  
 جان بلا سے جائے تو جائے  
 پر کہیں دینی بات نہ آئے  
 کی نہ کسی نے میری خوشی گو  
 میں نے کیا ناخوش نہ کسی کو  
 بات کسی کی میں نے نہ نالی  
 اپنے ہی دم پر سب کی بلا لی  
 جان نہ سمجھا جان کو اپنی  
 دیا نہ جانے ان کو اپنی

قول پہ اپنی جھی رہی میں  
 ہوئی نہ دانوا ڈول کبھی میں  
 دل تھاما آپے کو سنبھالا  
 سانس تلک منہ سے نہ نکالا  
 اور نہ اگر کرتی میں ایسا  
 کیوں کر کرتی اور کرتی کیا  
 بن نہیں آتی دی سے بھاگے  
 کچھ نہیچلتی دیس کے آگے  
 کہہ گئی سچ اک راج کمہاری  
 لاچاری پر پیت ہے بھاری  
 اے اچھے اور برے کی بھیدی  
 کھوتے اور کھرے کی بھیدی  
 چھپی ڈھکی کے کھولنے والے  
 بری بھلی کے تولنے والے  
 بھیدلوں کے جانے والے  
 پاپ اور پن کے چھاننے والے  
 عیب اور گن سب تجھ پہ ہیں روشن  
 پاپ اور پن سب تجھ پہ ہیں روشن  
 عیب نہ اپنا تجھ کو جتنا  
 ہے دانی سے پیٹ چھپانا  
 میں نہیں آخر پاک بدی سے

بنی ہوں پانی اور مٹی سے  
 تو نے بنایا تھا مجھے جیسا  
 چاہیے تھا ہونا مجھے ویسا  
 بس ہمیں جتنا تو نے دیا ہے  
 اُس سے سوا قدرت ہمیں کیا ہے  
 کان اور آنکھیں ہاتھ اور بازو  
 جن جن پر تھایاں مجھے قابو  
 سب کو بدی سے میں نے بچایا  
 سب کو خوبی سے میں نے مٹا یا  
 اٹھتے بیٹھتے روکا سب کو  
 سوتے جاگتے ٹوکا سب کو  
 ہاتھ کو ہلنے دیا نہ بے جا  
 پاؤں کو چلنے دیا نہ ٹیڑھا  
 آنکھ کو اٹھنے دیا نہ اتنا  
 جس سے کہ پیدا ہو کوئی فتنہ  
 کان کو رکھا دور بلا سے  
 اوپری آوازوں کی ہوا سے  
 روک کے یوں اور تھا م کے آپا  
 میں نے کاٹا اپنا رنڈا پاپا  
 ایک نہ سنبھلا میرا سنبھالا  
 تھا بے تاب جو اندر والا

حال کروں میں تجھ سے بیان کیا  
 حال ہے دل کا تجھ سے نہاں کیا  
 دھوپ تھی تیز اور ریت تھی تپتی  
 مچھلی تھی ایک اس میں ترپتی  
 جان نہ مچھلی کی تھی نکلتی  
 اور نہ سر سے دھوپ تھی ملتی  
 گو دم بھر اس دل کی لگی نے  
 ٹھنڈا پانی دیا نہ پینے  
 تو ہے مگر اس بات کا دانہ  
 میں نے کہا دل کا نہیں مانا  
 زور تھا میرا دل پہ جہاں تک  
 میں نے سنبھالا دل کو وہاں تک  
 تھا منا دل کا کام تھا میرا  
 اور تھا نا کام تھا تیرا  
 پکڑے اگر تو دل کی خطا پر  
 میں راضی ہوں تیری رضا پر  
 رکھ تکلیف میں یا راحت میں  
 ڈال جہنم یا جنت میں  
 اب نہ مجھے جنت کی تمنا  
 اور نہ خطرہ کچھ دوزخ کا  
 آئے گی جنت راس کب اس کو

جلنے میں جس کی عمر کئی ہو  
 ڈر دوزخ کا پھر اسے کیا ہو  
 جس نے رنڈا پا جھیل لیا ہو  
 پر تجھ سے اک عرض ہے میری  
 رد نہ ہو اگر درگاہ میں تیری  
 خوش ناخوش سب میں نے اٹھایا  
 مجھ ناچیز کی کیا ہے طاقت  
 جو منہ پہ کچھ لاؤں شکایت  
 عمر بہت سی کاٹ چکی ہوں  
 یہ دن بھی کٹ جائیں گے جوں توں  
 اپنے لئے کچھ کہہ نہیں سکتی  
 پر یہ کہے بن رہ نہیں سکتی  
 مین ہی اکیلی نہیں ہوں دکھیا  
 پڑی ہے لاکھوں پر یہی پتا  
 بس کے بہت یاں اجڑ گئے گھر  
 بن کے ہزاروں اجڑ گئے گھر  
 جلیں کروڑوں اسی لپٹ میں  
 پدموں پھنکیں اسی مر گھٹ میں  
 بالیاں ایک اک ذات کی لاکھوں  
 بیابیاں ایک اک رات کی لاکھوں  
 ہو گئیں آخر اسی الم میں

کاٹ گئیں عمریں اسی غم میں  
 سیکڑوں بے چاری مظلوموں میں  
 بھولی ، نادانیں ، معصوموں میں  
 بیاہ سے انجان اور منگنی سے  
 بنے سے واقف اور نہ بنی سے  
 ماؤں سے جو منہ دھلواتی تھیں  
 رو، رو مانگ کے جو کھاتی تھیں  
 تھپک تھپک تھے جن کو سلاتے  
 گھرک گھرک تھے جن کو کھلاتے  
 جن کو نہ شادی کی تھی تمنا  
 اور نہ منگنی کا تھا تقاضا  
 جن کو نہ آپے کی تھی خبر کچھ  
 اور نہ رانڈاپے کی تھی خبر کچھ  
 بھلی سے واقف تھی نہ بری سے  
 بد سے مطلب تھا نہ بدی سے  
 رخصت چالے اور چوتھی کو  
 کھیل تماشا جاتی تھیں وہ  
 ہوش جنہیں تھارات نہ دن کا  
 گڑیوں کا سا بیاہ تھا جن کا  
 دو د و دن رہ ، رہ کے سہاگن  
 جنم ، جنم کو ہوئی بروگن



دولہا نے جانا نہ دلہن کو  
 دلہن نے پہچانا نہ سجن کو  
 دل نہ طبیعت شوق نہ چاہت  
 مفت لگا لی بیاہ کی تہمت  
 شرط سے پہلے بازی ہاری  
 بیاہ ہوا اور رہیں کنواری  
 سیلانی جب باغ میں آئے  
 پھول ابھی تھے کھلنے نہ پائے  
 پھول کھلے جس وقت چن میں  
 جا سوئے سیلانی بن میں  
 پیت نہ تھی جب پایا پتیم  
 جب ہوئی پیت گنویا پتیم  
 ہوش سے پہلے ہوئی میں بیوہ  
 کب پہنچے گاپار یہ کھیوا  
 خیر سے بچپن کا ہے رنڈاپا  
 دور پڑا ہے ابھی بڑھاپا  
 عمر ہے منزل تک پہنچانی  
 کائنی ہے بھر پور جوانی  
 شام کے مردے کا ہے یہ رونا  
 ساری رات نہیں اب سونا  
 آئی نہیں دنیا میں الہی

ایسی کسی بیڑے پہ تباہی  
 آئیں بلمتی گئیں سسکتی  
 رہیں ترستی اور پھڑکتی  
 کوئی نہیں جو غور کرے اب  
 نبض پہ ان کی ہاتھ دھرے اب  
 دکھ اُن کا آنے اور پوچھے  
 روگ ان کا سمجھے اور بوجھے  
 چوٹ نہ جن کے دل کو لگی ہو  
 وہ کیا جانیں دل کی لگی کو  
 بے دردوں سے پڑا ہے پالا  
 تو ہی ہے اب ان کا رکھوالا  
 اپنی بیتی ہے یہ کہانی  
 اب یہ دھان رہے بن پانی  
 اے غمخوار ہر بے کس کے  
 حامی ہر عاجز بے بس کے  
 ہے اپنے عاجز بندوں پر  
 پیار تیرا ماں باپ سے بڑھ کر  
 جس نے لگی میں تجھ کو پکارا  
 سامنے تیرے ہاتھ پسارا  
 پھرا نہ خالی اس چوکھٹ سے  
 گی انہ پیاسا اس پنگھٹ سے

کس کو زمانے نے ہے ستایا  
 تو نہیں جس کے آڑے آیا  
 اجڑے کھیڑے تو نے بسائے  
 ڈوبے بیرے تو نے ترائے  
 مظلوموں کی داد کو پہنچا  
 قیدیوں کی فریاد کو پہنچا  
 بجز ملک آباد کرائے  
 اور بروے آزاد کرائے  
 عام تری جب رحمت ٹھہری  
 دور ہے پھر رحمت سے تیری  
 داد ہر مظلوم کی دے تو  
 اور رائڈوں کی خبر نہ لے تو  
 عورت ذات کا تنہا جینا  
 ہر دم خون جگر کا پینا  
 گھر بسنے کی آس نہ ذہنی  
 ساری عمر جدائی سہنی  
 ہے وہ بلا جو سہی نہ جائے  
 پتا ہے جو کہی نہ جائے  
 قدر اس کی یا تو پہچانے  
 یا جس پر گزری وہ جانے  
 اے خاوند خاوندوں کے

مالک خاوند اور بندوں کے  
 واسطے اپنی خاوندی کا  
 صدقہ اپنی خداوندی کا  
 تو یہ کسی کو داغ نہ دیجیو  
 کسی کو بے وارث مت کچھو  
 کچھو جو کچھ تیری خوشی ہو  
 رائڈ مگر کچھو نہ کسی کو  
 مسند، تکیہ، عزت، حرمت  
 نوکر، چاکر، دولت، حشمت  
 چاندی، سونا، نقدی، غلام  
 گہنا، پاتا، ٹوم اور چھلا  
 سائیں بن جو چیز ہے گھر میں  
 خاک ہے سب عورت کی نظر میں  
 دل کی خوشی اک آس پہ تھی سب  
 سو وہ ہزاروں کوس گئی اب  
 پھول اب کچھ کانٹوں سے نہیں کم  
 جنت بھی ہوتو ہے جہنم  
 باغ نظر میں اس کی خزاں ہے  
 آنکھ میں تاریک اس کی جہاں ہے  
 عیش ہے اس کے واسطے ماتم  
 عید ہے اس کے حق میں محرم

جس دکھیا پر پڑے یہ بیٹا  
 کر اسے تو پیوند زمیں کا  
 یا عورت کو پہلے بلا لے  
 یا دونوں کو ساتھ اٹھا لے  
 یا یہ مٹا دے ریت جہاں کی  
 جس سے گئی ہے پریت یہاں کی  
 جس سے ہوئے دل سیکروں بسل  
 جس نے ہزاروں کر دیے گھائل  
 جس نے کلیجے آگ میں بھونیں  
 جس نے بھرے گھر کر دیے سونے  
 خوف دلوں سے کھو دیا جس نے  
 شرم سے دیدے دھو دیے جس نے  
 قوم کی جس بن آن ہے جاتی  
 دیں کی جس پر جان ہے جاتی  
 جس نے کیے دل رحم سے خالی  
 ریت ہے جو دنیا سے نرالی  
 قوم سے تو یہ ریت چھڑا دے  
 بندیوں کی بیری تو تڑا دے  
 سہل اور مشکل تجھ کو ہے یکساں  
 ہم کو ہے مشکل تجھ کو آساں  
 رنج اور دکھ قبضے میں ہے تیرے

چین اور سکھ قبضے میں ہے تیرے  
 ہلتے ہیں پتے تیرے ہلئے  
 کھلتے ہیں غنچے تیرے کھلائے  
 مٹھی میں ہیں تیری ہوائیں  
 قابو میں ہیں تیری گھٹائیں  
 تجھ سے ہے دریا کی روانی  
 تیرے بہائے بہتے ہیں پانی  
 جھیل سمندر پر بہت رانی  
 کہنے میں ہے سب تیری خدائی  
 ناتا رشتہ نسبت شادی  
 سوگ رنڈاپا قید آزادی  
 قوم کی ریتیں، دیس کی رسمیں  
 کیا ہے وہ جو تیرے نہیں بس میں  
 کام کوئی مشکل نہیں تجھ کو  
 ایک یہ کیا گر تیری خوشی ہو  
 سوت لگے پتھر سے نکلے  
 ناء و لگی تیتی میں چلنے  
 اے عزت اور عظمت والے  
 رحمت اور عدالت والے  
 دکھڑا تجھ سے کہنا دل کا  
 اک بشریت کا ہے تقاضا

دل پہ ہے جب بر چھی کوئی چلتی  
 آہ کیلجے سے ہے نکلتی  
 جب کوئی دکھ یاد آجاتا ہے  
 جی بے ساختہ بھر آتا ہے  
 ورنہ ہے اس دنیا میں دھرا کیا  
 خواب کا سا اک ہے یہ تماشا  
 دکھ سے یاں کے گبھرا کیا  
 سکھ پہ یاں کے اترا کیا  
 عیش کی یاں مہلت ہے نہ غم کی  
 سب یہ نمائش ہے کوئی دم کی  
 آنی جانی چیز ہیں خوشیاں  
 چلتی پھرتی چھاؤں ہیں ارماں  
 منگنی بیاہ برات اور رخصت  
 میل ملاپ سہاگ اور سنگت  
 ہیں دو دن کے سب بہلاوے  
 آگے چل کر ہیں پچھتاوے  
 ریت کی سی دیوار ہے دنیا  
 اوچھے کا سا پیار ہے دنیا  
 بجلی جیسی چمکی ہے اس کی  
 پل دوپل کی جھلک ہے اس کی  
 پانی کا سا ہے یہ پچارا

جگنو کا سا ہے چکارا  
 آج ہے یاں جنگل میں منگل  
 کل سنان پڑا ہے جنگل  
 آج ہے میلا ہر دم دونا  
 اور کل گاؤں پڑا ہے سونا  
 آج ہے رہنے کی تیاری  
 اور کل ہے چلنے کی باری  
 آج ہے پانا کل ہے کھونا  
 آج ہے ہنستا کل ہے رونا  
 کبھی ہے باد ہما کبھی ہے گھانا  
 کبھی جوار اور کبھی ہے بھانا  
 ہار کبھی اور جیت کبھی ہے  
 اس نگری کی ریت یہی ہے  
 ساتھ سہاگ اور سوگ ہے یاں کا  
 ناؤ کا سا شجوک ہے یاں کا  
 خوشی میں غم یاں ملا ہوا ہے  
 امرت میں بس گھلا ہوا ہے  
 سیر کو جو اس باغ میں آئیں  
 دیکھ کے پھل کو ہاتھ لگائیں  
 یاں ہر پھل اندران کا ہے  
 دیکھنے سے چکھنے میں برا ہے



عیش جنہوں نے سدا اڑائے  
 وہ بھی آخر کو پچھتائے  
 رہے ہیں گر کر چڑھے ہیں جو یاں  
 گھٹے ہیں آخر بڑھے ہیں جو یاں  
 جو بیاہے وہ ہیں پچھتاتے  
 بن بیاہے ہیں بیاہ مناتے  
 اس پھل کا ہے یہی پر لکھا  
 جو نہیں چکھا وہی ہے بیٹھا  
 خوش نہ ہوں خوشیوں کے متوالے  
 ہیں یہ نشے سب اترنے والے  
 غم کی گھٹا آتی ہے گرجتی  
 گھڑی میں یاں گھڑیاں ہے بھتی  
 راہ گیروں کا بندھا ہے تانتا  
 ایک آتا ہے ایک ہے جاتا  
 جو آئے ہیں ان کو ہے جانا  
 جو گئے ان کو پھر نہیں آنا  
 خواہ ہوں رائڈ اور خواہ سہاگن  
 موت ہے سب کی جان کی دشمن  
 ایک سے گواہ ایک سے بہتر  
 مرگئیں جب دونوں ہیں برابر  
 اور کوئی گر انصاف سے دیکھے

مر کے اسے نسبت نہیں اس سے  
 عیش گئی وہ چھوڑ کے یاں کے  
 قید گئی یہ کاٹ کے یاں سے  
 اس کو پڑی کل، اس کی گئی کل  
 یہ گئی ہلکی وہ گئی بوجھل  
 اس کا دل اس دنیا سے اٹھانا  
 ہے ناخن سے گوشت چھٹانا  
 جان یہ آساں دیتی ہے ایسے  
 بو ہے نکلتی پھول سے جیسے  
 غم ہو غرض یا عیش ہو کچھ ہو  
 ہے ہمیں جانا چھوڑ کے سب کو  
 تیرے سوا یاں اے میرے مولا  
 کوئی رہا ہے اور نہ رہے گا  
 پڑی تھی سوئی جب یہ نگریا  
 تیری ہی تھی یاں کھڑی اڑیا  
 پھر یہ نگریا اجڑ کے ساری  
 تیری ہی رہ جائے گی اناری  
 تھا نہ کچھ آگے تیرے سوا یاں  
 اور رہے گا کچھ نہ سدا یاں  
 یاں کوئی دن دکھ پایا تو کیا  
 اور کوئی دم سکھ پایا تو کیا

اب نہ مجھے کچھ رنج کی پرواہ  
 اور نہ آسائش کی تمنا  
 چاہتی ہوں اک تیری محبت  
 اور نہیں رکھتی کوئی حاجت  
 گھونٹ ایک ایسا مجھ کو پلا دے  
 تیرے سوا جو سب کو بھلا دے  
 آئے کسی کا دھیان نہ جی میں  
 کوئی رہے ارمان نہ جی میں  
 فکر ہو اچھی کی نہ بری کی  
 تیرے سوا دھن ہو نہ کسی کی  
 کوئی جگہ اس دل میں نہ پائے  
 یاد کوئی بھولے سے نہ آئے  
 سینہ یہ تجھ سے بھرا ہو سارا  
 میت سمائے اس میں نہ پیارا  
 دل نے یاں بہت مجھ کو ستایا  
 موت کا برسوں مزہ چکھایا  
 خواب میں دیکھا اک سوانگ نرالا  
 آگ میں جیتے جی مجھے ڈالا  
 میرا اور اپنا چین گنویا  
 آپ جلا اور مجھ کو جلایا  
 اٹھ نہیں سکتے مجھ سے اب اک دم

یہ دنیا کی ناشدنی کے غم  
 دل میں لگن بس اپنی لگا دے  
 سارے غم اپنے غم میں کھپا دے  
 غیر کے رشتے توڑ دے سارے  
 دل کے پھپھولے پھوڑ دے سارے  
 جب مجھے تنہا کیا ہے پیدا  
 تو مجھے بندھوا کر نہ کسی کا  
 وان سے اکیلی آئی ہوں جیسی  
 ویسی ہی یاں سے جاؤں اکیلی  
 ساتھ کوئی غم لے کے نہ جاؤں  
 تیرے سوا کھو دوں جسے پاؤں  
 دل نہ پھرے دنیا میں بھٹکتا  
 کوئی رہے کاٹا نہ کھٹکتا  
 جی سے نشان پیاروں کا مٹا دوں  
 پیار کے منہ کو آگ لگا دوں  
 تو ہی ہو دل میں تو ہی زباں پر  
 مار کے جاؤں لات جہاں پر  
 پاؤں تجھے ایک ایک کو گنوا کر  
 خاک میں جاؤں سب کو ملا کر

## چپ کی داد

(ع)

۱۹۰۵

اے ماؤں بہنو، بیٹو دنیا کی عزت تم سے ہے  
 ملکوں کی بستی ہو تمہی قوموں کی عزت تم سے ہے  
 تم گھر کی ہو شہزادیاں، شہروں کی ہو آبادیاں  
 غمگیں دلوں کی شادیاں، دکھ سکھ مین راحت تم سے ہے  
 تم ہو تو غربت ہے وطن، تم بن ہے ویرانہ چمن  
 ہو دیس یا پر دیس، جینے کی حلاوت تم سے ہے  
 نیکی کی تم تصویر ہو، عنفت کی تم تدبیر ہو  
 ہو دین کی تم پاساں، ایماں سلامت تم سے ہے  
 فطرت تمہاری ہے حیا، طینت میں ہے مہر و وفا  
 گھٹی میں ہے صبر و رضا، انسان عبارت تم سے ہے  
 مردوں میں ست والے تھے جو ست بیٹھے اپنا کب کا کھو  
 دنی میں اے ست نیتو، لے دے کے اب ست تم سے ہے  
 مونس ہو خاوندوں کی تم، غم خوار فرزندوں کی تم  
 تم بن ہے گھر ویران سب، گھر بھر کی برکت تم سے ہے  
 تم آس ہو بیمار کی ڈھارس ہو تم بے کار کی  
 دولت ہو تم نادار کی، عسرت میں عشرت تم سے ہے  
 آتی ہو اکثر بے طلب، دنیا میں جب آتی ہو تم  
 پر مومنی سے اپنی یاں گھر بھر پہ چھا جاتی ہو تم

میکے میں سارے گھر کی تھیں، گو مالک و مختار تم  
 پر سارے کنبے کی رہیں بچپن سے خدمت گار تم  
 ماں باپ کے حکموں پہ تم پتلی کی طرح پھرتی رہیں  
 عنخوار باپوں کی رہیں، ماؤں کی تابعدار تم  
 دن بھر پکانا ریندھنا، سینا، پرونا، ٹانگنا  
 بیٹھیں نہ گھر میں باپ کے خالی کبھی زنبہار تم  
 راتوں کو چھوٹے بھائی بہنوں کی خبر اٹھ، اٹھ کے لی  
 بچہ کوئی سوتے میں رویا اور ہوئیں بیدار تم  
 سسرال میں پہنچیں تو واں اک دوسرا دیکھا جہاں  
 جا اتریں گویا دیس سے پر دیس میں اک بار تم  
 واں فکر تھی ہر دم یہاں ناخوش نہ ہو تم سے کوئی  
 اپنے سے رنجش کے کبھی پاؤ نہ واں آٹار تم  
 بدلے نہ شوہر کی نظر سرے کا دل میلا نہ ہو  
 آنکھوں میں ساس اور نند کی کھٹکو نہ مچل خار تم  
 پالا بروں سے گر پڑے، بدخواہ ہوں سب چھوٹے بڑے  
 چتون میں میل آنے نہ دو، گو دل میں ہو بے زار تم  
 غم کو غلط کرتی رہو، سسرال میں ہنس بول کر  
 شربت کے گھونٹوں کی طرح پیتی رہ و خون جگر  
 شادی کے بعد ایک ایک کو تھی آرزو اولاد کی  
 تم پھنس گئیں جنجال میں خالق نے جب اولاد دی  
 درووں کے دکھ تم نے سبے، جاپے کی جھیلیں سختیاں

جب موت کا چکھا مزہ تہب تم کو یہ دولت ملی  
 میکے میں اور سسرال میں دل سب کے ہوئے باغ باغ  
 گھر میں اجالا تو ہوا پر تم پہ پپتا پڑ گئی  
 کھانا پہننا اوڑھنا، اپنا گئیں سب بھول تم  
 بچوں کے دھندے میں تمہیں اپنی نہ کچھ سدھ بدھ رہی  
 جب تک بھی سمجھو خیر تھی، جب تک بھلے چنگے تھے سب  
 پر سامنا آفت کا تھا گر ہو گیا ماندہ کوئی  
 سولی پہ دن کٹنے لگے، راتوں کی نیندیں اڑنے لگیں  
 اک، اک برس کی ہو گئی، اک ایک پل اک اک گھڑی  
 بچوں کی سیوا میں تمہیں گزرے ہیں جیسے دس برس  
 قدر اس کی جانے گا وہی دم پر ہو جس کے یوں بنی  
 کی ہے مہم جو تم نے سر، مردوں کی اس کو کیا خبر  
 جانے پرانی پیڑ وہ جس کی بوائی ہو پھٹی  
 تھا پالنا اولاد کا مردوں کے بوتے کے سوا  
 آخر یہ اے دکھیا ریو خدمت تمہارے سر پڑی  
 پیدا اگر ہوتیں نہ تم بیڑہ نہ ہوتا پار یہ  
 چیخ اٹھتے دو دن میں اگر مردوں پہ پڑتا بار یہ  
 لیتیں خبر اولاد کی مائیں نہ گر چھپن میں یاں  
 خالی کبھی کا نسل سے آدم کی ہو جاتا جہاں  
 یہ گوشت کا اک توٹھرا پروان چڑھتا کس طرح  
 چھاتی سے لپٹائے نہ ہر دم رکھتی گر بچے کو ماں

وہ دین اور دنیا کے مصلح، جن کے واعظ اور پند سے  
 ظلمت میں باطل کی ہوا، دنی میں نور حق عیاں  
 وہ علم اور حکمت کے بانی جن کی تحقیقات سے  
 ظاہر ہوئے عالم میں اسرار زمین و آسمان  
 وہ شاہ کشور گیر اسکندر کہ جس کی دھاک سے  
 تھے بید کی مانند لرزاں تاج داران جہاں  
 وہ فخر شاہان عجم کسری کہ جس کے عدل کی  
 مشرق سے تا مغرب زبانوں پر ہے جاری داستاں  
 کیا پھول پھل یہ سب انہی کمزور پودوں کے نہ تھے  
 سینچا تھا ماؤں نے جنہیں خون جگر سے اپنے یاں  
 کیا صوفیان باصفا، کیا عارفان باخدا  
 کیا اولیا، کیا انبیا کیا غوث کیا قطب زماں  
 سرکار سے مالک کی جتنے پاک بندے ہیں بڑھے  
 وہ ماؤں کی گودوں کے زینے سے ہیں سب اوپر چڑھے  
 افسوس دنیا میں ہوئے تم پر بہت جور و جفا  
 حق تلفیاں تم نے سہیں، بے مہریاں جھلیں سدا  
 اکثر تمہارے قتل پر قوموں نے باندھی ہے کمر  
 دیں تاکہ تم کو یک قلم خود لوح ہستی سے مٹا  
 گاڑی گئیں تم مدتوں مٹی میں جیتی جاگتی  
 حامی تمہار تھا مگر کوئی نہ جز ذات خدا  
 زندہ سدا جلتی رہیں تم مردہ خاوندوں کے ساتھ



اور چین سے عالم رہا یہ سب تماشا دیکھتا  
 بیابانی گئیں اس وقت تم، جب بیاہ سے واقف نہ تھیں  
 جو عمر بھر کا عہد تھا وہ کچھ دھاگے سے بندھا  
 بیابا تمہیں ماں باپ نے اے بے زبانو اس طرح  
 جیسے کسی تفسیر پہ مجرم کو دیتے ہیں سزا  
 گزری امید و بیم میں جب تک رہا باقی سہاگ  
 بیوہ ہوئیں تو عمر بھر پھر چین قسمت میں نہ تھا  
 تم سخت سے سخت امتحاں دیتی رہیں پر رائیگاں  
 کیں تم نے جانیں تک فدا کہلائیں پھر بھی بے وفا  
 گو صبر کا اپنے نہ کچھ تم کو ملا انعام یاں  
 پر جو فرشتے سے نہ ہو، وہ کر گئیں تم کام یاں  
 کی تم نے اس دار الحنن میں جس تحمل سے گزر  
 زیبا ہے گر کہیے تمہیں فخر بنی نوع بشر  
 جو سنگدل سفاک پیاسے تھے تمہارے خون کے  
 ان کی تو ہیں بے رحمیاں مشہور عالم میں مگر  
 تم نے چین اپنے خریداروں سے بھی پایا نہ کچھ  
 شوہر ہوں اس میں یا پدر، یا ہوں برادریا پسر  
 الفت تمہاری کر گئی گھردل میں جس بے دید کے  
 وہ بد گماں تم سے رہا، اے بد نصیبو عمر بھر  
 گو نیک مرد اکثر تمہارے نام کے عاشق رہے  
 پر نیک ہوں یا بدر ہے سب متفق اس رائے پر

جب تک جیو تم علم و دانش سے رہو محروم یاں  
 آئی ہو جیسی بے خبر ویسی ہی جاؤ بے خبر  
 تم اس طرح مجھو ل اور گننام دنیا میں رہو  
 ہو تم کو دنیا کی ، نہ دنیا کو تمہاری ہو خبر  
 جو علم مردوں کے لئے سمجھا گیا آب حیات  
 ٹھہرا تمہارے حق میں وہ زہر ہلاہل سر بسر  
 آتا ہے وقت انصاف کا نزدیک ہے یوم الحساب  
 دنیا کو دینا ہو گا ان حق تلفیوں کا واں جواب  
 گزرے تھے جگ تم پر کہ ہمدردی نہ تھی تم سے کہیں  
 تھا مخرف تم سے فلک ، برگشتہ تھی تم سے زمیں  
 دنیا کے دانا اور حکیم اس خوف سے لرزاں تھے سب  
 تم پر مبادا علم کی پڑ جائے پر چھائیں کہیں  
 ایسا نہ ہو مرد عورت میں رہے باقی نہ فرق  
 تعلیم پا کر آدمی بننا تمہیں زیبا نہیں  
 یاں تک تمہاری بھو کے گائے گئے دنیا میں راگ  
 تم کو بھی دنیا کی کہن کا آگیا آخر یقین  
 علم و ہنر سے رفتہ ، رفتہ ہو گئیں مایوس تم  
 سمجھ لیادل کو کہ ہم خود علم کے قابل نہ تھیں  
 جو ذلتیں لازم ہیں دنیا میں جہالت کے لئے  
 وہ ذلتیں سب نفس پر اپنے گوارہ تم نے کیں  
 سمجھانہ تم کو ایک دن مردوں نے قابل بات کے

تم بے وفا کہلائیں، لیکن لونڈیاں بن کر رہیں  
 آخر تمہاری چپ دلون میں اہل دل کے چھ گئیں  
 سچ ہے کہ چپ کی داؤد آخر بے طے رہتی نہیں  
 بارے زمانہ نیند کے ماروں کو لایا ہوش میں  
 آیا تمہارے صبر پر دریائے رحمت جوش میں  
 نوبت تمہاری حق رسی کی بعد مدت آئی ہے  
 انصاف نے دھندلی سی اک اپنی جھلک دکھائی ہے  
 گو ہے تمہارے حامیوں کو مشکلوں کا سامنا  
 پر حل ہر اک مشکل یونہی دنیا میں ہوتی آئی ہے  
 اٹکے ہیں روڑے چلتی گاڑی میں سدا سچائی کے  
 پر فتح جب پائی ہے سچائی نے آخر پائی ہے  
 اے بے زبانوں کی زبانوں، بے بسوں کے بازو  
 تعلیم نسواں کی مہم جو تم کو اب پیش آئی  
 ہے

یہ مرحلہ آیا ہے تم سے پہلے جن قوموں کو پیش  
 منزل پہ گاڑی ان کی استقلال نے پہنچائی ہے  
 ہے رائی بھی پر بت اگر دل میں نہیں عزم درست  
 پر ٹھان لی جب جی میں پھر پر بت بھی ہو تو رائی ہے  
 یہ جیت بھی کیا کم ہے خود حق ہے تمہاری پشت پر  
 جو حق پہ منہ آیا آخر اس نے منہ کی کھائی ہے  
 جو حق کے جانبدار ہیں بس ان کے بیڑے پار ہیں

❀❀❀ انتخاب از دیوان عالی..... الطاف حسین حالی..... ❀❀❀

بھوپال کی جانب سے یہ ہانت کی آواز آئی ہے  
ہے جو مہم درپیش دست غیب ہے اس میں نہاں  
تائید حق کا ہے نشاں امداد سلطان جہاں



## مثنوی برکھارت

کل شام تک تو تھے یہی طور  
 پر رات سے ہے سماں ہی کچھ اور  
 پروا کی دھائی پھر رہی ہے  
 پچھوا سے خدائی پھر رہی ہے  
 برسات کا بج رہا ہے ڈنکا  
 اک شور ہے آسماں پہ برپا  
 ہے ابر کی فوج آگے آگے  
 اور پیچھے ہیں دل کے دل ہوا کے  
 ہیں رنگ برنگ کے رسالے  
 گورے ہیں کہیں کہیں ہیں کالے  
 ہے چرخ پہ چھاوٹی سی چھاتی  
 ایک آتی ہے فوج ایک جاتی  
 جاتے ہیں مہم پہ کوئی جانے  
 ہمراہ ہیں لاکھوں توپ خانے  
 توپوں کی ہے جب کہ باڑ چلتی  
 چھاتی ہے زمین کی دہلی  
 مینہ کا ہے زمین پر دریرہ  
 گرمی کا ڈبو دیا ہے بیڑا  
 بجلی ہے کبھی جو کوند جاتی

آنکھوں میں ہے روشنی سی آتی  
 گھنگھور گھٹائیں چھا رہی ہیں  
 جنت کی ہوائیں آرہی ہیں  
 کوسوں ہے جدھر نگاہ جاتی  
 قدرت ہے نظر خدا کی آتی  
 سورج نے کیا ہے غسلِ صحت  
 کھیتوں کو ملا ہے سبز خلعت  
 بیٹیا ہے نہ ہے سڑک نمودار  
 انکل سے ہیں راہ چلتے راہوار  
 ہے سنگ و شجر کی ایک وردی  
 عالم ہے تمام لاجوردی  
 پھولوں سے پٹے ہوئے ہیں کہسار  
 دولہا سے بنے ہوئے ہیں اشجار  
 پانی سے بھرے ہوئے ہیں جل تھل  
 ہے گونج رہا تمام جنگل  
 کرتے ہیں پیسے پیہو، پیہو  
 اور مور چنگھاڑتے ہیں ہر سو  
 کوئل کی ہے کوک جی لبھاتی  
 گویا کہ ہے دل میں بیٹھی جاتی  
 مینڈک جو ہیں بولنے پہ آتے  
 سنسار کو سر پہ ہیں اٹھاتے

کم باغون میں جا جا گڑے ہیں  
 جھولے ہیں کہ سو بسو پڑے ہیں  
 کچھ لڑکیاں بالیان ہیں کم سن  
 جن کے ہیں یہ کھیل کود کے دن  
 ہیں پھول رہی خوشی سے ساری  
 اور جھول رہی ہیں باری باری،  
 جب گیت ہیں ساری مل کے گاتی  
 جنگل کو ہیں سر پہ وہ اٹھاتی  
 اک سب کو کھڑی جھلا رہی ہے  
 اک گرنے سے خوف کھا رہی ہے  
 ہے ان میں کوئی سالار گاتی  
 اور دوسری پیگ ہے چڑھاتی  
 گاتی ہے کبھی کوئی ہنڈولا  
 کہتی ہے کوئی بدیسی ڈھولا  
 اک جھولے سے وہ گری ہے جا کر  
 سب ہنستی ہیں تمچھے لگا کر  
 ندی نالے چڑھے ہوئے ہیں  
 تیرا کیون کے دل بڑھے ہوئے ہیں  
 گھر ناؤ پہ ہے اسوار کوئی  
 اور تیر کے پہنچا پار کوئی  
 بگلوں کی ہیں ڈاریں آگے گرتیں

مرغابیاں تیرتی ہیں پھرتی  
 چکلے ہیں یہ پاٹ ندیوں کے  
 دن بھر میں ہیں بیڑے جا کے لگتے  
 زوروں پہ چڑھا ہوا ہے پانی  
 موجوں کی ہیں صورتیں ڈرانی  
 ناویں ہیں کہ ڈگمگا رہی ہیں  
 موجوں کے تھپیڑے کھا رہی ہیں  
 ملاحون کے اڑ رہے ہیں اوساں  
 بیڑے کا خدا ہی ہے نگہبان  
 منجھاروں کی رو بھی زور پر ہے  
 مچھلی کو بھی جان کا خطر ہے  
 بیزار اک اپنی جان وطن سے  
 نکھڑا ہوا صحبت وطن سے  
 غربت کی صعوبتوں کا مارا  
 چلنے کا نہیں ہے جس کو یارا  
 غمنخوار ہے اور نہ کوئی دل جو  
 اک باغ میں پڑا ہے لب جو  
 ہیں دھیان میں کائناتیں سفر کی  
 آپے کی خبر ہے اور نہ گھر کی  
 ابر اتنے ہیں اک طرف سے اٹھا  
 اور رنگ سا کچھ ہوا کا بدلا



برق آکے لگی ترپنے پیہم  
 اور پڑنے لگی پھوار کم کم  
 آنے جو لگے ہوا کے جھونکے  
 تھے جتنے سفر کے رنج بھولے  
 سامان ملے جو دل لگی کے  
 یاد آئے مزے کبھی کبھی کے  
 دیکھے کوئی اس گھڑی کا عالم  
 وہ آنسوؤں کی جھڑی کا عالم  
 وہ آپ ہی آپ گنگنا  
 اور جوش میں آکے کبھی گانا  
 اے چشمہ آب زندگانی  
 گھٹیو نہ کبھی تیری روانی  
 جاتی ہے جدھر تیری سواری  
 بستی ہے اس طرف ہماری  
 پائے جو کبھی میری سبھا کو  
 دیتا ہوں میں بیچ میں خدا کو  
 اول کہیو سلام میرا  
 پھر دیجیو پیام میرا  
 قسمت میں یہی تھا اپنے لکھا  
 فرقت میں تمہاری آئی برکھا

ختم شد